

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

یا

محمد اکرام رحمۃ اللہ علیہ

بِسْمِ اللَّهِ الرَّحْمَنِ الرَّحِيمِ

مؤلف:

مولانا محمد امین مدظلہ

مدرس مدرسہ عربیہ ختم نبوت اسلام کالونی چناب نگر

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَٰكِن لَّا تَعْلَمُونَ (القرآن)

حیات شہداء کرام

بِسْمِ اللَّهِ الرَّحْمَنِ الرَّحِيمِ

منظر اسلام شاہین ختم نبوت
مولانا اندوش یا صاحب
مرکزی رہنما عالمی مجلس تحفظ ختم نبوت

کتاب خانہ مملوکہ

عالمی مجلس تحفظ ختم نبوت

مولانا محمد امین مدظلہ

استاذ الدین مدرس جامعہ ختم نبوت ہند

مکتبہ نافع بہاولپور

0301-7755153

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۴۰۶	(حرفے چند) مولانا محمد امین مہار کپوری مدظلہ
۴۰۷	مقدمہ
۴۰۹	۴۰۹ مکرمین حیات فی القبر کو خیر خواہانہ مشورہ
۴۱۱	۴۱۰ عوام الناس سے درخواست
۴۱۲	۴۱۱ حیات شہداء کرام علیہم السلام کا ثبوت علماء دیوبند کی
	عبارات کی روشنی
۴۱۳	۴۱۳ مکرمین حیات شہداء کا عقیدہ ان کی عبارت کی روشنی میں
۴۱۸	۴۱۶ حیات شہداء کرام علیہم السلام قرآن کی روشنی میں
۴۱۹	۴۱۸ شہیدوں کے جسم عنصری کو زندہ نہ ماننے کے نقصانات
۴۲۱	۴۲۱ مکرمین حیات کی چال بازیاں
۴۲۲	۴۲۲ عبارت کا خلاصہ
۴۲۳	۴۲۲ مکرمین حیات سے چند سوالات
۴۲۵	۴۲۴ مکرمین حیات کا اہلسنت علماء دیوبند پر بہتان والزام لگانا
۴۲۶	۴۲۵ اہلسنت علماء دیوبند کے نزدیک حیات روحانی کا مطلب
۴۲۷	۴۲۶ اگر میت کو جلا دیا جائے تو حیات کس جسم میں ہوگی؟
۴۲۸	۴۲۷ ایک مکرم حیات سے مناظرہ
۴۳۱	۴۳۰ شہید احد حضرت عبداللہ علیہ السلام سے اللہ نے براہ راست
	بات کی
۴۳۵	۴۳۲ حضرت عطاء تابعی علیہ السلام کی خالہ کا واقعہ
۴۳۹	۴۳۷ شہید حضرت مامر بن لہیرہ کو فرشتوں نے آسمان کی
	طرف اٹھالیا
۴۴۶	۴۳۹ طفیل بن عمرو دوسی کا اپنے ساتھی کو خواب میں دیکھنا
	مکرمین حیات کا احادیث کی تاویل باطل کرنا

۴۴۸	شہداء کی ارواح کا جنت میں ٹھکانہ	۴۴۹	اجسام کو ارواح شہداء کذا رہے جنت سے رزق پہنچتا ہے
۴۵۰	اہلسنت علماء دیوبند پر قہمت والزام نہ لگائیں	۴۵۱	جن مقام میں اختلاف ہے کل کر بیان کریں
۴۵۱	مکرمین حیات اصولاً آدمی شرک ہونے چاہئیں	۴۵۲	نام نہاد مناظرین اسلام کی مہارات
۴۵۳	مکرمین حیات، بہت غلط فیصلے کرتے ہیں	۴۵۳	عقیدہ توحید کی وضاحت
۴۵۴	اللہ تعالیٰ کا خطاب شہداء کے اجسام مضریہ کو ہی ہوتا ہے	۴۵۶	احادیث میں اجسام مضریہ کا تذکرہ
۴۵۸	اللہ تعالیٰ کا شہداء کے اجسام مضریہ کو جھانکنے کا مطلب	۴۵۸	بَلْ اَحْيَاءٌ عِنْدَ رَبِّهِمْ يُرْزَقُونَ کا صحیح مطلب
۴۵۹	علماء دیوبند کے عقائد و اعمال پر کسی کو کوئی اعتراض نہیں	۴۶۰	مقام کی چند مشہور مسلم کتابیں
۴۶۱	تمام فرقے اپنے عقائد اپنی رائے سے ثابت کرتے ہیں	۴۶۱	مناظرہ کے بعد مکرم حیات کا صحیح العقیدہ ہو جاتا
۴۶۴	اپنی رائے سے قرآن و حدیث کی تشریح کرنے کا مطلب	۴۶۵	حضرت معاذ رضی اللہ عنہ کا فرمان مبارک
۴۶۶	اپنی رائے سے قرآن و حدیث کی تشریح کرنے پر وعیدیں	۴۶۷	اہل بدعت کے رد اہل احادیث کی روشنی میں
۴۶۸	اہل سنت کے فضائل احادیث کی روشنی میں	۴۶۹	علماء حق کے فضائل
۴۶۹	علماء سوء کے رد اہل		

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا محمد امین مبارکپوری مدظلہ

عالمی مجلس تحفظ ختم نبوت کے زیر اہتمام مدرسہ عربیہ ختم نبوت چناب نگر کے مایہ ناز استاد مولانا محمد امین صاحب جامعہ اسلامیہ باب العلوم کھر وڑپکا کے فاضل ہیں۔ آپ تدریس کے ساتھ ساتھ تصنیف کو بھی لے کر چل رہے ہیں اور دونوں میں کامیابیاں حاصل کر رہے ہیں۔ آپ نے ۲۰۲۱ء میں ”حیات شہداء کرام علیہم السلام“ کے نام سے کتاب شائع کی۔ اس سے قبل عقیدہ حیات النبی ﷺ پر ”التحقیق المتین فی حیات النبی الامین“ کے نام سے شائع کی۔ حیات شہداء کرام علیہم السلام سے اس مضمون کو حذف کرنے کے بعد جو پہلی کتاب میں آچکا ہے، اس مجموعہ میں شامل کرنے کی سعادت حاصل کر رہے ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

مقدمہ

الحمد لله رب العالمین والعاقبة للمتقین والصلوة والسلام علی سید الانبیاء والمرسلین وعلی
اہل واصحابہ وعلماء امتہ اجمعین امین۔ اما بعد!

عن ابن عباس، قال قال عمرؓ انه سيكون ناس يكذبون بالرجال، ويكذبون بطلوع الشمس من
مغربها، ويكذبون بعذاب القبر، ويكذبون بالشفاعة، ويكذبون بالحوض، ويكذبون بقوم يخزجون من
النار بعد ما امتحشوا۔ (کنز العمال ج ۱ ص ۷۸ ۷۹ مصنف عبدالرزاق ج ۳ ص ۵۸۸)

حضرت ابن عباس رضی اللہ عنہما فرماتے ہیں کہ حضرت عمر رضی اللہ عنہ فرمایا کرتے تھے کہ عنقریب بہت سارے لوگ
ایسے آئیں گے (جو قرب قیامت کی علامات میں سے بہت ساری چیزوں کو تاویل باطل کے ذریعے یا مکمل انکار
کرنے کے ذریعے جھٹلائیں گے) (۱) دجال کے آنے کو جھٹلائیں گے۔ (۲) سورج کے مغرب سے طلوع ہونے کو
جھٹلائیں گے۔ (۳) عذاب قبر کو جھٹلائیں گے۔ (۴) قیامت والے دن کی شفاعت کو جھٹلائیں گے۔ (۵) حوض کوثر
پر لوگوں کے آنے کو جھٹلائیں گے۔ (۶) جہنم میں جل بھن کر نجات پانے والوں کو جھٹلائیں گے۔ یوں کہیں گے جو جہنم
میں چلا گیا وہ کبھی اس سے نجات پانے والا نہیں ہوگا جیسے معتزلہ وغیرہ کا مسلک ہے۔

غیر مدرک بالقیاس صحابی رسول ﷺ کا قول حکما مرفوع ہوتا ہے گویا حضرت عمر فاروق رضی اللہ عنہ یوں فرماتا
چاہتے کہ آپ ﷺ نے قرب قیامت کے فتنوں میں سے ان چھ فتنوں کا بھی تذکرہ کیا ہے بعض فتنے فرقے ایسے
آئے ہیں اور موجود ہیں اور قیامت تک آتے رہیں گے جو ان چھ کی چھ علامات کا مکمل انکار کرتے ہیں اور بعض فتنے
ایسے ہیں جو ان چیزوں میں سے بعض کا انکار کرتے ہیں بعض کا نہیں جیسے منکرین حیات کا فتنہ یہ عذاب قبر کا مکمل طور
پر انکار کرتا ہے کسی قسم کی کوئی منجائش حیات کی اس زمینی قبر میں جسم عنصری کے لئے باقی نہیں رکھتا۔

اس اشاعتی و مماتی نام کا کوئی مستقل فتنہ آج تک ان کے علاوہ کوئی اور نہیں آیا جو عذاب قبر کا اس حد تک
انکار کرتا ہو کہ عذاب قبر ماننے والوں پر کفر کے فتوے لگائے ہوں اس نام کے فتنے کی ابتداء خالصتاً پاکستان میں
ہوئی ہے۔ ان کے علاوہ بھی موجودہ دور میں بہت سارے مسلک والیا ایسے لوگ موجود ہیں جو جسم عنصری کے لئے
حیات خاص کر انبیاء کرام علیہم السلام کی حیات قبور کا انکار کرتے ہیں جیسے غیر مقلدین کیپٹن عثمانی والا فرقہ، باطل فرقے
تقریباً سارے حیات قبر کے سلسلہ میں افراط و تفریط کا شکار ہیں۔ کوئی مکمل طور پر انکار کرتے ہیں اور کوئی مرنے
والوں کو خدا کی درجہ دے کر سجدے شروع کئے ہوئے ہیں، اعتدال والا مسلک صرف اور صرف جمہور اہلسنت علماء
دیوبند کا ہے جو نہ سجدوں، چڑھا دوں، چادروں، عرسوں، درباروں کے قائل ہیں نہ انسان کی موت کے بعد اس جسم
عنصری کے عدم ختم اور فنا ہونے کے قائل ہیں بلکہ جو قرآن و حدیث سے ثبوت ملتا ہے کہ موت کے بعد انبیاء
کرام علیہم السلام، شہداء کرام، اولیاء کرام علیہم السلام عوام الناس کی دنیا والی زندگی ختم ہو گئی ہے اور اب قبر میں یا جہاں کہیں
انسان کا جسد عنصری ہو جس شکل میں مرضی ہو زمین کے ذرات کی صورت میں ہو یا چرند پرند کھا گئے ہوں روح کا تعلق
دوبارہ اسی جسم عنصری کے ساتھ جوڑ دیا جاتا ہے جس سے وہ مرنے والا انسان جنت کی نعمتوں سے لطف اندوز ہوتا

رہتا ہے یا کافر فاسق جہنم کا دکھ درد محسوس کرتا رہتا ہے یہ قیات تک سلسلہ جاری رہے گا ان فرقوں میں سے جو مکمل طور پر حیات قبرنی الارض کا انکار کرتے ہیں وہ احادیث میں وارد شدہ وعیدات سے بچنے کے لئے لوگوں کو پوچھ دھوکہ دیتے رہتے ہیں کہ ہم بھی عذاب و ثواب قبر مانتے ہیں لیکن روحانی، برزخی، جنت والی، دو ٹوک اپنا عقیدہ کبھی بیان نہیں کریں گے کہ ہم روح کو صرف زندہ مانتے ہیں جسم عنصری کو فنا ہونے والا ختم ہونے والا لکڑی کی طرح عدم ہونے والا مانتے ہیں ان کا یہ دھوکہ لوگوں کے سامنے تو شاید چل جائے لیکن علیم بذات الصدور کے سامنے نہیں چل سکے گا۔

ان کا یہ دھوکا بعینہ قادیانیوں والا دھوکہ ہے جیسے قادیانی کہتے ہیں کہ ہم بھی حیات عیسیٰ علیہ السلام کے قائل ہیں براہین احمدیہ حصہ پنجم میں مرزا لکھتا ہے کہ عیسیٰ علیہ السلام کا آسمانوں پر جانا اور وہاں جسم کے ساتھ زندہ رہنا یہ قرآن و حدیث سے ثابت ہے میں نے اس کا کبھی انکار نہیں کیا لیکن ان مولویوں سے میرا اختلاف ہو گیا ہے کہ میں کہتا ہوں کہ عیسیٰ علیہ السلام جسم مثالی اعلیٰ، اولیٰ جسم کے ساتھ زندہ ہیں۔ (جنت میں روحانی حیات کے ساتھ زندہ ہیں) لیکن یہ مولوی کہتے ہیں کہ نہیں حضرت عیسیٰ علیہ السلام جسم عنصری دنیا والے جسم کے (ساتھ زندہ ہیں اب کون مانتا ہے مرزے کی اس بات کو کہ میں بھی حیات عیسیٰ علیہ السلام کا قائل ہوں؟ جو قرآن و حدیث سے ثابت ہے جس طرح مسلمان عوام الناس مرزائیوں کے اس دھوکے میں نہیں آتے کہ وہ بھی حیات عیسیٰ علیہ السلام کے قائل ہو سکتے ہیں بالکل اسی طرح منکرین حیات فی القبر کے دھوکے میں بھی نہیں آنا چاہئے۔ جب وہ یہ کہیں کہ ہم بھی حیات قبر کو جو قرآن و حدیث سے ثابت ہے مانتے ہیں لیکن ہم روحانی جنت، برزخ اعلیٰ علیین والی حیات مانتے ہیں اس زمینی مٹی گڑھے والی قبر کی حیات کو نہیں مانتے جو جسم عنصری کو حاصل ہے جیسے ایک منکر حیات لکھتا ہے کہ حیات شہداء میں کسی کا اختلاف نہیں قرآن مجید اور احادیث متواترہ سے ثابت ہے اس حیات ثانیہ برزخیہ کا انکار قطعیات و محکمت کا انکار ہے۔ لیکن اس حیات کے ساتھ اپنی ناصواب دانش سے عنصریہ (جسم عنصری حیات فی القبر) کی قید بڑھانا اور یہ کہنا کہ اللہ کے راستہ میں جو قتل ہوا ہے وہ جسم ہے چونکہ قتل شہید کا جسم ہوتا ہے لہذا جسم ہی زندہ ہے۔ یہ عقلی ڈھکوسلہ بازی ہے کہ قتل جسم ہوتا ہے تو زندہ بھی جسم ہوتا ہے۔ (حیات شہدائی الہیۃ، مولوی مصطفیٰ مینگل مقدمہ)

اب اس نے کیسے دھوکہ دیا کہ حیات شہداء میں کسی کا اختلاف نہیں قرآن مجید اور احادیث متواترہ سے ثابت ہے۔ اس حیات ثانیہ برزخیہ کا انکار قطعیات و محکمت کا انکار ہے۔ گویا یہ کہنا چاہتا ہے کہ ہم بھی مرزے کی طرح حیات ثانیہ برزخیہ بغیر جسم عنصری کے مانتے ہیں۔ قطعیات و محکمت میں گویا صرف اسی روح والی حیات کا تذکرہ ہے جسم عنصری کا اشارہ تک کہیں نہیں ملتا اور جو جسم عنصری کے حیات کے قائل ہیں وہ ناصواب دانش و فہم رکھتے ہیں عقلی ڈھکوسلہ بازی ہے۔ اس کے اس فتوے میں تمام مفسرین محدثین فقہاء عظام تابعین اور صحابہ کرام رضی اللہ عنہم اور اس کے رسول ﷺ آتے ہیں جو اس جسم عنصری کی حیات فی القبر کے قائل ہیں آنے والے تمام تر دلائل صرف اس بات پر دلالت کرتے ہیں کہ یہی جسم عنصری ہی قبر میں روح کے تعلق کے ساتھ زندہ ہوتا ہے اور یہی قبر ہی جنت کے باغوں میں سے ایک باغ ہے یا جہنم کے گڑھوں میں سے ایک گڑھا ہے اور تمام منکرین حیات آنے والے تمام دلائل کا کلی طور پر انکار کرنے والے ہیں یا تاویل باطل کرنے والے ہیں یا یہ کہہ کر کہ یہ سب احادیث ضعیف ہیں جان چھڑوانے والے ہیں ہم تمام تر منکرین حیات فی القبر کو خیر خواہانہ مشورہ دیتے ہوئے دست بستہ عرض کرتے ہیں کہ اپنے باطل عقائد میں نظر ثانی کرتے ہوئے اتنی لچک ضرور رکھیں کہ کم از کم انسان اہل سنت والجماعت سے خارج نہ ہو۔

منکرین حیات فی القبر کو خیر خواہانہ مشورہ

منکرین حیات سے گزارش ہے کہ جب آپ خود دل سے یہ باتیں تسلیم کرتے ہیں کہ قرآن و حدیث اور اجماع میں جہاں کہیں قبر والا لفظ آتا ہے اس سے مراد یہ دنیا والی زمینی قبر ہی مراد ہوتی ہے قبر والی حیات قرآن و احادیث متواترہ سے ثابت ہے۔ مطلقاً انکار کرنا لے کو کافر کہتے ہیں۔ اس کا انکار قطعاً حیات و محکات کا انکار ہے۔ وغیرہ وغیرہ! جب عذاب و ثواب قبر کا تمہیں اتنا یقین ہے تو پھر صرف اتنی بات سے کہ یہ زمین والی قبر عربی قبر ہے شرعی قبر نہیں۔ حالانکہ یہ تقسیم عربی و شری بھی صرف تمہاری ہے ورنہ قرآن و حدیث اجماع یا کسی محدث مفسر سنی عالم کی تحریر میں ذکر تو جہاں رہ گیا کہیں اشارہ تک نہیں ملتا تو عربی و شری قبر کا بہانہ بنا کے اس دنیا والی زمینی قبر کا بالکل انکار مناسب نہیں کم از کم یوں عقیدہ رکھو اور لوگوں کو بتاؤ کہ قرآن و حدیث میں جو قبر مراد ہے ہم اسی میں حیات مانتے ہیں چاہے اس قبر سے اللہ تعالیٰ اور اس کے رسول ﷺ کی مراد یہی زمینی قبر ہو جس میں جسم عنصری کو رکھا جاتا ہے یا علین جبین والی قبر ہو جس میں روح ہوتی ہے یا کوئی اور ہو جو ان دونوں کے علاوہ ہو جو اللہ، اس کے رسول ﷺ کی مراد ہے ہم اسی میں حیات مانتے ہیں۔ اگر اللہ تعالیٰ اور اس کے رسول ﷺ کی مراد حیات سے اسی جسم عنصری کی ہی حیات ہے تو ہم بھی اسی کے قائل ہیں اگر جسم عنصری اور روح دونوں کی یا صرف روح کی حیات مراد ہے تو ہم بھی اسی کے قائل ہیں۔ یہ معتدل راہ ہے۔ یہ زور لگانا کہ قرآن و حدیث میں حیات سے مراد روح کی روحانی، جنت والی علین جبین والی حیات ہی مراد ہے۔ زمینی قبر والی حیات جسم عنصری کی مراد ہو ہی نہیں سکتی جو اس حیات عنصری کا قائل ہے وہ مشرک کافر ہے بالکل مناسب نہیں اور نہ ہی آپ کو یہ اختیار حاصل ہے کہ قطعی طور پر کسی آیت یا حدیث کی مراد متعین کر سکیں۔ اگر بالفرض اللہ تعالیٰ اور اس کے رسول ﷺ کی مراد حیات سے حیات جسم عنصری اور روح دونوں کی ہوئی تو پھر کیا بنے گا آپ حضرات کا؟ اس لئے مناسب یہی ہے کہ اپنے آپ کو اللہ تعالیٰ کے سپرد کر دو کہ جو اللہ تعالیٰ کی مراد وہی ہجاری مراد۔ نہ یہ کہ جو ہماری مراد وہی اللہ تعالیٰ کی مراد۔

تمام فرقوں سے گزارش

منکرین حیات کے علاوہ باقی تمام فرقوں سے گزارش ہے کہ اپنے باطل عقائد کو ثابت کرنے کے لئے خود ہی قرآن کی آیت یا حدیث پڑھ کر خود ہی ترجمہ کرنا اور خود ہی اپنے عقیدے پر استدلال کر لینا اور یہ زور لگانا کہ بس اللہ تعالیٰ اور رسول اللہ ﷺ کی یہی مراد ہے اس کے علاوہ ہو ہی نہیں سکتی جو اس معنی اور استدلال کو نہیں مانتا وہ کافر، گستاخ، دہابی، قرآن و حدیث کا منکر ہے بالکل مناسب نہیں یا پھر یوں لوگوں کو گمراہ کرتے رہنا کہ ہمارے عقیدے یا ہمارے کسی عمل کی نفی واضح لفظوں میں کہیں نہیں آتی۔ لہذا ہمارے عقائد و اعمال بدعہ ثابت ہو گئے بالکل جائز نہیں۔ صرف ان عقائد و اعمال کی نفی کا واضح لفظوں میں کہیں تذکرہ نہ آنا یہ کوئی دلیل ہے آپ کے عقائد و اعمال کے ثبوت کی۔ دعویٰ اپنے عقائد و اعمال پر آپ خود کرتے ہیں تو دلیل بھی آپ کے ذمے ہے ہم سے نفی کا مطالبہ ہرگز جائز نہیں۔ آپ حضرات سے بھی یہی گزارش ہے کہ اپنے آپ کو اللہ جل جلالہ اور اس کے رسول ﷺ کے سپرد کر دو کہ جو قرآن و حدیث کی مراد مطلب ہے ہم بھی وہی مانتے ہیں اگر ہمارے انہی عقائد و اعمال والی مراد ہے تو ہم

مانتے ہیں اگر یہ مراد نہیں اور واقعی مراد نہیں تو ہم ان عقائد و اعمال سے برأت حاصل کرتے ہیں یہ کہنا کہ جو ہم نے کہہ دیا ہے وہی مراد ہے اور بس۔ دوسرا کوئی اطفال ہو ہی نہیں سکتا۔ اس کی شریعت میں کوئی گنجائش نہیں۔ کیونکہ قرآن مجید کی مراد کی تعیین کا اختیار ہمیں حاصل ہے ہی نہیں۔

عوام الناس سے درخواست

تمام مسلمانوں سے گزارش کی جاتی ہے کہ کل قیامت والے صرف یہ کہہ دینے سے جان نہیں چھوٹ جائے گی کہ یا اللہ مولویوں میں اختلاف بہت زیادہ ہو گیا تھا حق باطل غلط ملط ہو گیا تھا ہمیں پتا ہی نہیں چل سکا۔ کون سی جماعت اہلسنت والجماعت ہے اور کون سی نہیں ہم کدھر جاتے۔ اللہ تعالیٰ نے دنیا میں بھیجا ہی اسی حق و باطل کو پہچاننے کے لئے ہے ہم پر فرض ہے کہ جس کام کے لئے آئے ہیں وہ پورا کر کے جائیں، وہاں عقائد و فرائض کے حوالے سے کوئی کسی کے کام نہیں آئے گا ہر کسی نے جو عقیدے رکھے ہیں اور جو ساری زندگی عمل کئے ہے اپنا اپنا حساب و کتاب دینا ہے۔ اللہ تعالیٰ کے سامنے یہ جاہلانہ باتیں نہیں چلیں گی کہ بندہ کو صرف مسلمان ہونا چاہئے اور بس۔

میرے نزدیک سب مسلمان سب فرقے والے صحیح ہیں۔ یہ باتیں کافروں کے مقابلہ میں کہی جاتی ہیں کہ بندہ کو کم از کم مسلمان ہونا چاہئے۔ مسلمانوں کے سامنے یہ کہنا چاہئے کہ کم از کم بندے کو اہلسنت میں سے ہونا چاہئے۔

کیونکہ آپ ﷺ نے فرما دیا ہے کہ بہتر یا تہتر فرقوں میں سے صرف ایک جماعت جو میرے اور میرے صحابہ کے طریقے پر چلے گی (ابتداء) نجات پائے گی اور وہ ہے اہلسنت والجماعت اگر سب کے پیچھے چلنا صحیح ہوتا تو یہ فرمان کبھی جاری نہ ہوتا نجات پانے والی جماعت کے ساتھ چلنا ہر فرض سے بڑھ کر فرض ہے ورنہ فرائض کا اعتبار ہی نہیں اس لئے کہ جب ہم دنیا میں کسی دنیاوی کام میں کسی سے ساری زندگی دھوکہ نہیں کھاتے کہ ساری زندگی ہی غلط کام ہوتے رہیں تو دین کے معاملے میں ساری زندگی کیوں ہم کسی کے دھوکے میں پڑے رہیں۔ اہلسنت والجماعت والے عقائد اور اعمال پر زندگی گزارنا ہی کامیابی کا سبب ہے اس کے علاوہ کوئی راستہ نہیں، وہ اہلسنت چاہے حنفی علماء ہوں، یا شافعی، یا حنبلی، و مالکی مسلک کے علماء ہوں ان میں اصولی، اور عقائد کے لحاظ سے کوئی فرق نہیں۔ اگرچہ فروعی مسائل میں اختلاف پایا جاتا ہے، ان سب کے عقائد کی کتابوں کے نام درج کر دیئے ہیں انہیں کے مطابق چل کر زندگی گزارنے کی اللہ تعالیٰ ہمیں توفیق عطا فرمائیں۔ بندہ اپنی ان گزارشات کے آخر میں ان سب حضرات کا تہہ دل سے شکر گزار ہے جنہوں نے میری کسی بھی قسم کی رہنمائی فرمائی ہے ان سب حضرات کو اللہ تعالیٰ اپنی شایان شان جزائے خیر عطا فرمائے۔

قارئین کرام! سے التماس ہے کہ اگر کہیں کوئی کمی کوتاہی نظر آئے کسی بھی لحاظ سے تو بندہ کو ضرور اس پر مطلع فرمائیں بندہ آپ کا بے حد مشکور ہوگا۔ اللہ تعالیٰ سے دعا ہے کہ اس حقیر سی کاوش کو اپنی بارگاہ عالیہ میں قبول و منظور فرمائے، بندہ اور اس کے تمام متعلقین کے لئے ذخیرہ آخرت بنائے۔ آمین اثم آمین!

محمد امین غفرلہ..... مدرسہ عربیہ ختم نبوت چناب نگر

۲۶ رجب المرجب ۱۴۴۲ھ بمطابق ۱۱ مارچ ۲۰۲۱ء

بِسْمِ اللّٰهِ الرَّحْمٰنِ الرَّحِیْمِ

نوٹ: اس کتاب کے کچھ صفحات (ص ۲۸ تا ۱۵) مصنف کی کتاب ”التحقیق الثمین فی حیات النبی الامین“ میں آچکے ہیں۔ اس وجہ سے یہاں سے تکرار سے بچتے ہوئے ان کو حذف کیا جاتا ہے۔

حیات شہداء کے متعلق اہلسنت علماء دیوبند کا عقیدہ

اہلسنت والجماعت علماء دیوبند کا شہداء کرام علیہم السلام کے متعلق عقیدہ یہ ہے کہ جو مسلمان صحیح العقیدہ اعلاء کلمۃ اللہ کے لئے اپنی جان کا نذرانہ اللہ تعالیٰ کی بارگاہ میں پیش کر دے۔ میدان جہاد میں تو وہ حقیقتاً شہید ہے، شہید کے جو فضائل قرآن و حدیث میں آئے ہیں۔ ان سب کا ان شاء اللہ یہ مستحق ہوگا۔ خصوصاً شہید ہونے کے بعد، جو اس کو زندگی ملے گی وہ روح کے تعلق، واسطے سے حقیقتاً بدن کے لئے ہوگی، جو بدن (جسم عنصری) شہید، قتل ہوا ہے تمام تر اعزاز و کرام جو روح کو ملتے ہیں جنت میں، عرش کے نیچے، سبز پرندوں کے پوٹوں کی شکل میں، جنت میں سیر، سیاحت اور عمدہ سے عمدہ لذیذ نعمتوں کا کھانا، پینا یہ سب کچھ روح کے واسطے سے درحقیقت اسی بدن کے لئے ہوتا ہے اور بدن بھی روح کے ساتھ جنت کی تمام نعمتوں سے پوری طرح تلذذ حاصل کرتا ہے۔ شہید کا بدن قبر میں ہو، اس کو درندے کھا جائیں، سمندر میں ڈوب جائے یا اس کے بدن کو آگ میں جلا کر راکھ کر دیا جائے، جہاں کہیں مرضی چلا جائے۔ جس صورت میں ہو اس کا ہر ذرہ اللہ تعالیٰ کے علم میں ہے۔ اسی نے ہی روح کے واسطے بدن کو راحت، دینی ہے اور وہ اس بات پر پوری پوری قدرت رکھتا ہے۔ قرآن و حدیث میں جہاں کہیں شہید کی حیات کا ذکر ہے کہ شہید زندہ ہوتے ہیں۔ اس حیات سے مراد اسی قبر والے جسم کی حیات مراد ہوتی ہے، اسی حیات کے مختلف نام ہیں۔ حیات جسمانی، حیات حسی، حیات روحانی، حیات دنیوی، حیات برزخی، حیات قبر، نام مختلف ہیں مطلب سب کا ایک ہی ہے کہ شہید کا یہی جسم عنصری روح کے تعلق سے جہاں کہیں ہے زندہ ہے۔ لیکن شہید کی اس زندگی کا اس شخص کو پتا نہیں چل سکے گا جو اس فانی زندگی کے ساتھ دنیا میں زندہ ہے اور ابھی اس پر موت نہیں آئی۔ کیونکہ شہید کی قبر والی زندگی اس شخص کی فانی زندگی سے اتنی اعلیٰ، افضل، عمدہ ہے کہ یہ دنیا میں رہتے ہوئے محسوس بھی نہیں کر سکتا۔ عام آدمی کے لئے تو بالکل محال ہے، شہید کی زندگی کا شعور و ادراک۔ ہاں! انبیاء کرام علیہم السلام معجزات کے ذریعے اور اولیاء کرام علیہم السلام کشف و کرامات کے ذریعے محسوس کر لیں اور دیکھ لیں تو کوئی بعید نہیں۔ جب شہداء کرام کے لئے حیات جسمانی ثابت ہے تو انبیاء کرام علیہم السلام کے لئے بطریق اولیٰ ثابت ہوئی۔

حیات شہداء کرام علیہم السلام کا ثبوت علماء دیوبند کی عبارات کی روشنی

۱..... حضرت مولانا اشرف علی تھانوی علیہ السلام لکھتے ہیں۔ پس آپ کا قبر شریف میں زندہ رہنا ثابت ہوا اور یہ رزق اس عالم (برزخی) کے مناسب ہوتا ہے وہ شہداء کے لئے بھی حیات اور مرزوقیت وارد ہے مگر انبیاء کرام علیہم السلام میں ان سے اکمل و اقویٰ ہے۔ (نثر الطیب ص ۱۳۵)

۲..... حضرت مولانا مفتی عزیز الرحمن علیہ السلام لکھتے ہیں: ”انبیاء کرام علیہم السلام کی حیات خصوصاً آپ ﷺ کی حیات، شہداء کی حیات سے افضل و اعلیٰ ہے۔“ (فتاویٰ دارالعلوم دیوبند ج ۵ ص ۷۱)

۳..... حضرت مولانا غلیل احمد مہار پوری رحمۃ اللہ علیہ لکھتے ہیں کہ: ”ہمارے نزدیک اور ہمارے مشائخ کے نزدیک

آپ رحمۃ اللہ علیہ اپنی قبر مہارک میں زندہ ہیں اور آپ رحمۃ اللہ علیہ کی یہ حیات دنیا کی سی ہے بغیر مکلف ہونے کے اور یہ حیات (قبر والی) مخصوص ہے۔ آپ رحمۃ اللہ علیہ تمام انبیاء کرام علیہم السلام اور تمام شہداء کے ساتھ۔“ (المہدی علی السعد، سوال نمبر پانچ کا جواب)

۴..... حضرت مولانا قاضی محمد زاہد الحسنی رحمۃ اللہ علیہ لکھتے ہیں کہ: ”شہداء کو مردہ نہ سمجھو جیسا کہ اس آیت میں ہے بلکہ وہ تو زندہ ہیں ان کو رزق دیا جاتا ہے۔“ (رحمت کائنات ص ۲۱۰)

۵..... حضرت تھانوی رحمۃ اللہ علیہ لکھتے ہیں کہ: ”بلاشبہ مرنے کے بعد بھی اجزائے بدن سے روح کا تعلق رہتا ہے گو نیکوں کی روحمیں علیین میں اور بروں کی روحمیں جمین میں ہوتی ہیں لیکن روحوں کا روحانی تعلق ابدان کے ذرات کے ساتھ رہتا ضروری ہے خواہ کسی کو قبر میں دفن کریں، خواہ جلادیں، خواہ ڈوب جائے۔ ذرے ذرے کے ساتھ روح کا تعلق بالاتر از فہم رہتا ہے۔“ (احکام اسلام عقل کی روشنی میں، ص ۲۰۵)

حیات شہداء کرام علیہم السلام کے متعلق منکرین حیات کا عقیدہ

اہلسنت والجماعت کے بالمقابل منکرین حیات شہداء کا عقیدہ یہ ہے کہ جس انسان کو موت آگئی ہے روح جسم سے نکل گئی ہے تو اس روح کا جسم سے اب کوئی تعلق باقی نہیں رہا اور قیامت تک اس جسم عنصری سے روح الگ تھلگ رہے گی، نہ جسم عنصری میں دوبارہ کبھی داخل ہوگی نہ کبھی اس سے واسطہ ہوگا۔ یہ جسم عنصری جیسے ظاہر اُمرہ، بے جان، لکڑی، پتھر کی طرح نظر آ رہا ہے ایسے ہی قبر میں، برزخ میں، مرنے کے بعد جسم، جہاں مرضی چلا جائے۔ سمندر میں غرق ہو جائے، آگ میں جلادیا جائے، درندے، پرندے کھا جائیں، جسم محفوظ ہو، غیر محفوظ ہو، اس میں کسی قسم کی کوئی حیات نہیں اس جسم میں اور لکڑی، پتھر، مٹی، بے جان چیزوں میں کسی قسم کا کوئی فرق نہیں، جیسے لکڑی پتھر ذرے ذرے ہو کر ختم اور معدوم ہو جاتے ہیں یہ جسم بھی ذرے ذرے ہو کر ختم اور معدوم ہو جاتے ہیں سوائے انبیاء کرام علیہم السلام کے، جسام کے کہ وہ قیامت تک محفوظ رہیں گے، لیکن ہوں گے بے جان، ان کی بھی صرف اور صرف روح زندہ ہے جیسے لکڑی، پتھر کو راحت، ثواب کا کوئی شعور، ادراک احساس نہیں ہوتا ایسے ہی مرنے کے بعد اس جسم عنصری کو کوئی راحت، ثواب کا ادراک، شعور، احساس کچھ نہیں ہوتا۔ عام ہے کہ مرنے والے انبیاء کرام علیہم السلام ہوں یا اولیاء کرام علیہم السلام ہوں یا شہداء کرام علیہم السلام ہوں، عام آدمی ہو، کافر ہو، مسلمان ہو، موت کے بعد جسم عنصری کے لحاظ سے سب برابر ہیں، بے جان، لکڑی پتھر کی طرح ہیں۔ کسی کی روح کا کسی لحاظ سے بھی کوئی اس جسم عنصری سے تعلق نہیں ہوتا۔ جیسے دیکھنے والا شخص اس میت میں کچھ نہیں محسوس کر رہا بالکل ایسے ہی میت بھی کسی قسم کا کچھ نہیں محسوس کر رہا۔ قرآن و حدیث میں جہاں کہیں حیات کی بات آتی ہے، عذاب یا ثواب کی بات آتی ہے، یا جو بھی فضائل، اعزاز و اکرام، یا رذائل جس کے لئے جو ثابت ہیں وہ سب کچھ روح کے لئے ہوتا ہے یا جسم مثالی کے لئے ہوتا ہے جو جسم مثالی روح کو دیا جاتا ہے۔ جنت کی سیرو سیاحت ہو یا نعمتوں سے تلذذ حاصل کرنا ہو وہ سب کچھ روح کو ہی حاصل ہوتا ہے اور جسم عنصری مٹی کے ذروں کی طرح معدوم اور ختم ہو جاتا ہے۔ اس روح کی حیات کے مختلف نام ہیں۔ حیات برزخی، حیات روحانی، جنت والی حیات یعنی حیات انبیاء کرام علیہم السلام کا مسئلہ ہو یا حیات شہداء کا مسئلہ ہو دونوں کی حیات سے صرف اور صرف حیات روحانی مراد ہے کہ روح زندہ ہے جسم عنصری میں کسی قسم کی کوئی حیات نہیں ہوتی۔

منکرین حیات شہداء کا عقیدہ ان کی عبارت کی روشنی میں

۱..... کتاب اللہ اور احادیث نبویہ سے یہ حقیقت واضح ہو گئی کہ شہید فی سبیل اللہ کی روح تو فوراً جنت میں داخل ہو جاتی ہے رہا جسم تو شہید کا جسم، روح اور جان کے بغیر رہ جاتا ہے اسی لئے تو اسے جشہ کہا گیا ہے۔

(اکابر کے باغی کون؟ مولوی خضر حیات بکرو دی ص ۲۱۹)

۲..... کسی صحابی سے بھی یہ ثابت نہیں کیا جاسکتا جس میں حیات شہداء کا یہ مطلب بیان کیا ہو کہ شہید کا دنیا والا جسم زندہ ہوتا ہے یا روح دنیا والے جسم میں موجود ہوتی ہے۔

(اکابر کے باغی کون؟ ص ۲۲۲)

۳..... واضح ہو گیا کہ حضرات شہداء کی رو میں نہ تو جنت سے واپس دنیا میں آئیں نہ عصری جسموں میں داخل ہوئیں۔ لہذا ان کی حیات جنت میں روحانی حیات ہے۔

(اکابر کا باغی کون؟ ص ۲۱۶)

۴..... شہداء کی حیات برزخی، روحانی، جنت والی ہے بایں طور کہ ارواح شہداء کو جنت میں داخل کر دیا جاتا ہے اور جنت کی نعمتوں میں ارواح شہداء بسر کرتی ہیں اور وہاں ہی ان کو رزق دیا جاتا ہے ارواح شہداء ابدان عصری میں ہرگز نہیں لوٹائی جاتی۔

(المسک المنصور فی احوال من فی القبر مولوی خضر حیات ص ۱۰۴)

۵..... معلوم ہوا کہ عالم برزخ میں شہداء کی حیات محض روحانی اور برزخی ہے جسمانی نہیں۔ (المسک المنصور ص ۱۲۹)

۶..... حیات برزخی کے لئے روح کا جسد عصری میں ہونا کوئی ضروری نہیں اور نہ ہی روح کا تعلق جسد عصری کے ساتھ ہونا ضروری ہے۔

(المسک المنصور ص ۱۳۸)

۷..... ہم اہلسنت والجماعت (منکرین حیات) کا عقیدہ ہے کہ جس طرح اللہ تعالیٰ نے شہداء کرام علیہم السلام کو ایک قسم کی برزخی حیات عطاء فرمائی ہے۔ اسی طرح تمام انبیاء کرام علیہم السلام کو بالخصوص آپ ﷺ کو بھی موت کے بعد ایک مخصوص اور ممتاز حیات برزخی عطاء فرمائی ہے جو شہداء کی حیات سے ممتاز، اعلیٰ و افضل ہے، مگر یہ حیات نہ دنیاوی ہے اور نہ لفظ میت کے اطلاق کے منافی ہے اور نہ ارواح مبارکہ اجساد عصری میں داخل ہیں اور نہ ارواح مبارکہ کا اجساد عصریہ کے ساتھ تعلق ہے۔

(المسک المنصور ص ۱۳۹)

۸..... یہ بات بھی قابل غور ہے کہ شہداء کی رو میں عصری بدنوں سے تعلق کی درخواست کرتی ہیں لیکن ان کی یہ درخواست منظور نہیں کی جاتی۔

(اقامۃ البرہان، ابو احمد سجاد بخاری، ص ۱۰۶)

۹..... حیات شہداء کی جس کیفیت کو بیان فرمایا ہے اس میں شہداء کے عصری بدنوں کو کوئی دخل نہیں اور ان کی ارواح کے ابدان کے ساتھ تعلق کی طرف اشارہ تک نہیں بلکہ آپ ﷺ نے واضح فرمادیا کہ شہداء کی حیات روحانی ہے اور ان کی روحوں کو یہ حیات اجساد مثالیہ کی وساطت سے حاصل ہے۔ اگر حیات شہداء سے ان کے قبروں میں مدفون بدنوں کی حیات مراد ہوتی تو رسول اللہ ﷺ اسے ضرور بیان فرماتے اور ہرگز اسے نظر انداز نہ کرتے۔

(اقامۃ البرہان ص ۱۰۹)

۱۰..... اگر ان (شہداء) کی رو میں پہلے ہی سے ان کے بدنوں میں موجود ہوں تو وہ اللہ تعالیٰ سے روحوں کو بدنوں میں لوٹانے کی آرزو ہرگز نہ کریں۔

(اقامۃ البرہان، ص ۱۰۶)

۱۱..... دنیا والے بدنوں کے بدلہ میں برزخ میں جو بدن شہیدوں کو ملتے ہیں محققین انہی بدنوں کو مثالی بدن کہتے

ہیں اور دنیا والے جسم جیسا جسم ہے جس کے ساتھ تمام معاملات، کھانا، پینا، آرام، راحت، لذت، دالم وغیرہ سب اسی جسم مثالی برزخی کو حاصل ہوتے ہیں وہاں دنیا والا جسم نہیں ہوتا۔ (عقیدۃ الامت، مولوی شہاب الدین خالیدی ص ۴۱)

۱۲..... شہداء کی حیات سے اگر حقیقت حیات یعنی روح کا تعلق انہیں ابدان کے ساتھ جو پہلے تھے یعنی ابدان عنصریہ لیا جائے تو یہ بات واقع کے بھی خلاف ہے اور شرع شریف کے بھی خلاف ہے۔ (عدائے حق ص ۳۲۶)

۱۳..... اجساد عنصری کی قید مبتدعین کی خود ساختہ اور خانہ ساز قید ہے کسی آیت کریمہ یا احادیث نبویہ میں جسم عنصری کا کوئی ذکر نہیں۔ (تحقیق حق ۶)

۱۴..... مولوی عطاء اللہ بند پالوی لکھتا ہے کہ اس حقیقت پر کتنے دلائل اور کتنے حوالے پیش کروں کہ شہید کی زندگی دنیاوی قبر والی جسمانی زندگی نہیں ہے بلکہ یہ جنت والی عظیم روحانی زندگی ہے اور شہداء کی روحوں کا ان کے جسموں کے ساتھ کوئی تعلق نہیں ہوتا۔ (ماہنامہ ضیائے توحید ص ۷۱ بابت ماہ نومبر ۲۰۱۳ء)

منکرین حیات کی عبارات کا خلاصہ یہ ہے:

۱..... شہداء کرام علیہم السلام کا جسم، روح اور جان کے بغیر رہ جاتا ہے۔

۲..... ان کی حیات جنت میں حیات روحانی ہے۔

۳..... حیات برزخی ہے۔

۴..... جنت والی حیات۔

۵..... روح جسم عنصری میں داخل نہیں۔

۶..... روح کا جسم عنصری کے ساتھ تعلق نہیں۔

۷..... روحوں کو جنت میں جسم مثالی ملتا ہے۔

۸..... اسی جسم مثالی کے ساتھ تمام معاملات بڑتے جاتے ہیں کھانا، پینا، آرام، راحت، لذت دالم وغیرہ۔

۹..... قبر والے جسموں سے روح کا تعلق مان لیا جائے تو شریعت کے خلاف کرنا لازم آئے گا۔

۱۰..... جو جسم عنصری کے زندہ ہونے کے قائل ہیں وہ بدعتی ہیں۔

۱۱..... تمام انبیاء کرام علیہم السلام کو حیات برزخی، روحانی، حاصل ہے نہ کہ اجساد مطہرہ کو۔

منکرین حیات کے دلائل دعوے کے مطابق نہیں ہوتے

۱..... منکرین حیات کا دعویٰ یہ ہے کہ جسم عنصری کے ساتھ روح کا کسی قسم کا کوئی تعلق نہیں ہوتا اور دلیل یہ دیتے

ہیں کہ روح جنت میں ہوتی ہے۔ حالانکہ اپنے عقیدے کے مطابق کوئی ایسی حدیث یا آیت یا کسی محدث و مفسر کا قول

دکھاتے کہ روح جنت میں ہے اور اس کا تعلق اس جسم کے ساتھ نہیں ہے۔ یعنی ان کے پاس اپنے عقیدے کے مطابق

ایسی کوئی دلیل نہیں جس میں اشارہ یا کنایہ یا صراحتاً یہ بات ثابت ہو کہ روح کا جسم عنصری کے ساتھ تعلق نہیں۔ جب

دلیل دعویٰ کے مطابق نہیں تو گویا دعویٰ بے دلیل ہے۔ جب دعویٰ بلا دلیل ہے تو وہ ہرگز قابل قبول نہیں ہوگا۔

۲..... جب یہ حضرات اس بات کو مانتے ہیں کہ روح جنت میں ہوتی ہے اور شہید کو اللہ تعالیٰ ان الفاظ سے

مخاطب کرتا ہے: ”یا عبادی وتشتہون فازیدکم“ اے میرے بندوں تم اور کیا چاہتے ہو کہ میں زیادہ کروں۔

ہیں وہ شہید کہتے ہیں: ”انا نختار ان تردا رواحنافی اجسادنا ثم تردنا الی الدنیا“ ہم پسند کرتے ہیں کہ تو ہماری روحوں کو ہمارے جسموں میں لوٹا دے اور ہمیں دنیا میں بھیج دے۔ یعنی اللہ تعالیٰ جن جسموں سے مخاطب ہوتا ہے۔ وہ جسم بھی دنیا والے جسم ہیں جن کو کہا ”یا عبادی“ اے میرے بندو! اور بندے یعنی شہیدوں کا تمنا کرتا تو اس بات کی دلیل ہے کہ ان جسموں میں حیات ہے۔ کیونکہ تمنا وہی چیز کرتی ہے جس میں حیات ہو اور یہ بالاتفاق مسئلہ ہے کہ یہی جسم عنصری تمنا کرتا ہے۔ کیونکہ جسم مثالی تمنا نہیں کر سکتا۔ اس لئے کہ اس میں تو پہلے سے روح ہے۔ وہ کیسے تمنا کرے کہ روح کو میرے اندر لوٹا اور میں دوبارہ قتل ہو کر آؤں۔ حالانکہ پہلے یہ قتل نہیں ہوا۔ قتل وہ جسم عنصری ہوا ہے اور وہ جسم عنصری یہ تمنا کر رہا ہے کہ روح ہمارے جسموں میں لوٹا دے۔ تاکہ ہم دوبارہ پہلے کی طرح شہید ہو کر آئیں۔ اس جسم عنصری کا تمنائے شہادت کرنا اس بات کی واضح دلیل ہے کہ یہی جسم عنصری حیات ہے اور اللہ تعالیٰ نے بھی یہی کہا کہ اے میرے بندو! اور بندہ روح مع الجسد کو کہتے ہیں اور جسد سے مراد بھی جسد عنصری ہے۔

۳..... موت کے بعد شہیدوں کو جو زندہ کہا گیا ہے۔ اس زندگی سے اگر صرف جنت میں جسم مثالی والی زندگی مراد لیں اور جسم عنصری کے ساتھ اس کا کوئی تعلق نہ مانیں تو عام مومنین اور شہید میں کوئی فرق نہیں رہتا۔ کیونکہ عام مومنین جو شہید نہیں ہوئے۔ وہ بھی تو جنت میں جسم مثالی کے ساتھ رہتے ہیں اور خوب مزے اڑاتے ہیں۔ جب فرق نہیں تو پھر ”بل احیاء“ کیوں کہا۔ گویا ”بل احیاء“ کہنے کا کوئی فائدہ نہ ہوا۔ جیسا کہ حضرت مولانا سرفراز خان صفدر رحمہ اللہ فرماتے ہیں کہ اگر شہدا کی اس حیات سے مرنے کے بعد فوری حیات مراد نہ لی جائے تو معاذ اللہ! اللہ تعالیٰ کی خبر سچی نہیں رہتی۔ کیونکہ اللہ تعالیٰ نے تو یہ خبر دی ہے کہ شہداء زندہ ہیں۔ اس کا تقاضا یہ ہے کہ فی الحال جسم عنصری کے ساتھ زندہ ہوں۔ چونکہ روح پر تو موت آتی نہیں۔ اس لئے موت اور پھر حیات یہ اجسام ہی سے تعلق رکھتے ہیں۔ یعنی موت چونکہ اسی جسم عنصری پر وارد ہوئی ہے۔ شہید یہی جسم عنصری ہوا ہے اور تمنا بھی یہی کرتا ہے۔ لہذا حیات بھی اس کی ثابت ہوگی۔ اسی کے بارہ میں کہا کہ وہ زندہ ہے اور حکم اسی جسم عنصری کے بارہ میں ہے۔ کیونکہ قتل یہی ہوا ہے۔ اب جن لوگوں نے اس آیت کی تاویل یہ کی ہے کہ ”احیاء“ سے مراد قبر اور برزخ میں زندہ نہیں۔ بلکہ جنت میں زندہ ہیں تو ان کی اس تاویل سے اللہ تعالیٰ کے اس ”احیاء“ والے ارشاد کا فائدہ ہی باطل ہو جاتا ہے۔ کیونکہ مسلمانوں میں کوئی بھی ایسا شخص نہیں جو اس پر یقین نہ رکھتا ہو کہ شہداء دیگر اہل جنت کی طرح زندہ ہوں گے۔ کیونکہ جنت میں سرے سے موت ہے ہی نہیں۔ (تسکین الصدور ص ۱۲۶)

یعنی جب مسلمان اس بات کا عقیدہ رکھتے ہیں کہ جنت میں ہر کوئی زندہ ہوتا ہے۔ وہاں کوئی مردہ نہیں ہوتا تو پھر اللہ تعالیٰ نے کیوں بتا دیا کہ وہ جنت میں زندہ ہیں۔ ہاں! اس وقت بتاتے جہاں کوئی حکم کرتا۔ لہذا جنت والی زندگی کے بارے میں کسی نے حکم نہیں کیا تو اللہ نے اس کے بارہ میں بتایا بھی نہیں۔ جس کے بارہ میں حکم کیا ہے۔ اس کے بارہ میں بتایا بھی ہے اور وہ ہے قبر والا جسم اس میں حکم کی گنجائش تھی۔ اللہ تعالیٰ نے حکم کو دور کر دیا کہ نہیں وہ اسی جسم عنصری کے ساتھ زندہ ہیں۔

۴..... ”بل احیاء عند ربهم یرزقون“ وہ شہید اپنے رب کے ہاں زندہ ہیں اور ان کو رزق دیا جاتا ہے۔ یہ رزق اسی جسم عنصری کے لئے ملتا ہے۔ کیونکہ روح کو اس کھانے پینے، آرام و راحت والے رزق کی ضرورت ہی نہیں۔ کیونکہ روح ایک اللہ تعالیٰ کا حکم ہے اور قائم بالغیر ہے۔ اس کا تو جسم ہی نہیں عین ہی نہیں صرف وجود ہے۔

جس طرح کہ ہوا وغیرہ کا وجود ہے جسم نہیں۔ جب یہ عین اور جسم والی چیز نہیں تو اس کو کھانے پینے کی ضرورت ہی نہیں۔ جیسے کہ روح المعانی میں ہے کہ اللہ تعالیٰ کا ارشاد ہے کہ شہداء کو خدا کے پاس رزق دیا جاتا ہے اور ظاہر ہے کہ رزق جسم کے لئے ہوتا ہے۔ (روح المعانی ص ۷۷ ج ۲) اور حضرت مولانا نور شاہ کشمیری رحمۃ اللہ علیہ فرماتے ہیں: ”ولا تحسبن الذين قتلوا في سبيل الله امواتا“ حیات بمعنی افعال حیات ہیں۔ ورنہ ارواح سب زندہ ہیں۔ اسی لئے قرآن وحدیث میں جہاں بھی حیات کا ذکر آیا ہے۔ اس کے ساتھ فعل کو بھی افعال حیات میں سے ضرور ذکر کیا گیا ہے ”بل احياء عند ربهم يرزقون“ میں ان کا مرزوق ہونا ذکر فرمایا ہے جو زندوں کا فعل ہے۔ یعنی اگرچہ دوسرے بھی زندہ ہیں۔ مگر ان لوگوں کو رزق دیا جاتا ہے۔ یہ زندوں کی طرح کھاتے پیتے ہیں۔ ان کو زندہ کہنا زیادہ مناسب ہے۔ (ملفوظات کشمیری ۱۲۱)

حیات شہداء کرام علیہم السلام قرآن کی روشنی میں

قارئین اب وہ دلائل آئیں گے جس سے معلوم ہوگا کہ شہید کا یہی جسم زندہ ہوتا ہے۔

دلیل نمبر ۱..... ”ولا تقولوا لمن يقتل في سبيل الله اموات بل احياء ولكن لا تشعرون (بقرہ: ۱۵۴)“ (جو اللہ کے راستہ میں مارے گئے ہیں۔ ان کو مردہ نہ کہو۔ بلکہ وہ زندہ ہیں۔ لیکن تم کو شعور نہیں) چند قرائن سے یقین ہو جاتا ہے کہ شہداء کی حیات اجسام عنصریہ کو ہی حاصل ہے۔ کیونکہ انسان کو اللہ تعالیٰ نے روح اور بدن عنصری سے مرکب کیا ہے۔ قتل والا فعل روح اور جسد عنصری کے مجموعے پر واقع ہوتا ہے۔ یہ الگ بات ہے کہ روح اپنی لطافت کی وجہ سے زندہ صحیح سلامت بچ لگتا ہے اور جسد عنصری قتل ہو جاتا ہے۔ اس لئے مقتول فی سبیل اللہ جسد عنصری ہے اور اللہ تعالیٰ نے مقتول فی سبیل اللہ کو ہی مردہ کہنے سے منع کیا ہے اور یہ ممانعت محض ادب کی وجہ سے نہیں بلکہ اس وجہ سے ہے کہ اللہ تعالیٰ نے فرمایا: ”بل احياء ای بل ہم احياء“ کہ وہ مقتول فی سبیل اللہ یعنی اجساد عنصریہ زندہ ہیں۔ وہ قرائن یہ ہیں:

۱..... مقتول فی سبیل اللہ کو زندہ کہا گیا ہے اور مقتول فی سبیل اللہ نہ روح ہے بلکہ اجساد عنصریہ ہیں۔

۲..... بل احياء میں مبتدا مخذوف ہے بل ہم احياء ہم ضمیر کا مرجع من يقتل فی سبیل اللہ ہے اور قاعدہ ہے کہ مبتداء خبر کا محل ایک ہوتا ہے۔ مبتداء یعنی ہم ضمیر کا مرجع من يقتل فی سبیل اللہ ہے اور احياء اس کی خبر ہے۔ ان دونوں کا محل ایک ہی ہوگا چونکہ مقتول فی سبیل اللہ اجساد عنصریہ کا محل قبر ہے تو احياء کا محل بھی قبر ہوگا۔ معلوم ہوا کہ شہداء کے اجسام عنصریہ اپنے محل یعنی قبور میں زندہ ہیں۔

۳..... موت اور حیات میں تقابل، تضاد یا تقابل عدم و ملکہ ہو تو متقابلین میں شرط یہ ہے کہ دونوں کا محل ایک ہو اور جب موت کا محل اجساد عنصریہ ہیں تو حیات کا محل بھی اجساد عنصریہ ہوں گے۔ اگر موت کا محل اجساد عنصریہ ہوں اور حیات کا محل روح یا بدن مثالی ہو تو یہ موت و حیات کے درمیان تقابل کے خلاف ہے۔

۴..... اس حیات کے بارے میں کہا گیا ہے کہ: ”ولكن لا تشعرون“ شہداء یعنی مقتول فی سبیل اللہ زندہ ہیں، لیکن تم اس کا شعور نہیں رکھتے۔ ان کی حیات غیر شعوری ہے جب کہ ارواح کی حیات شعوری ہے۔ یعنی وہ شعور میں آتی ہیں۔

فائدہ! حضرت مولانا محمد امین صفدر اودکاڑوی رحمۃ اللہ علیہ فرماتے ہیں کہ: اس آیت کریمہ سے شہداء کی حیات مرنے

کے بعد عبارت النص سے ثابت ہے اور اسی جسم کو حیات حاصل ہے۔ کیونکہ ”مقتل“ فعل مضارع کا صیغہ ہے اور فعل حدث پر دلالت کرتا ہے یعنی فعل اس بات پر دلالت کرتا ہے کہ شہداء کو جو قتل کیا جاتا ہے۔ وہ قتل والا کام ختم ہو جاتا ہے۔ قتل کرنا ختم ہو گیا۔ ایسے نہیں کہ شہید کو ابھی تک قتل کر رہے ہیں اور شہید ہمیشہ قتل ہوتے رہیں گے۔ جب موت آگئی تو قتل کرنا ختم اور ظاہر ہے کہ قتل جسد عنصری ہوا ہے۔ نہ کہ جسم مثالی اور اسی جسد عنصری کو لوگ مردہ کہتے ہیں۔ جسم مثالی کو کوئی مردہ نہیں کہتا اور نہ ہی روح کو کوئی مردہ کہتا ہے تو جب اسی جسم کے بارے میں لوگوں نے کہنا تھا کہ مردہ ہے۔

اللہ تعالیٰ نے شہید کے اعزاز و اکرام کی وجہ۔ فوراً روک دیا کہ اس کے جسم کو مردہ نہ کہو ”بل احياء“ بلکہ یہی جسم روح کے تعلق کی وجہ سے زندہ ہے۔ اب از جسموں کو نہ مردہ کہنا ہے۔ نہ مردہ خیال کرنا اور نہ مردہ ہونے کا عقیدہ رکھنا ہے۔ خلاصہ یہ ہے کہ موت تو ان پر یقیناً آئی۔ لیکن اس موت کو دوام نہیں۔ اب دوام ہے کس چیز کو تو آگے فرمایا: ”بل احياء“ احياء خبر ہے اس کا متبداء ہم ضمیر ہے جو من کی طرف لوٹ رہی ہے اور جملہ اسمیہ ہے (یعنی ”بل ہم احياء“ اور جملہ اسمیہ استمرار کے لئے آتا ہے۔ یعنی ان کی یہ زندگی جو مرنے کے بعد عطاء ہوگئی ہے وہ ہمیشہ رہے گی) اب ان منکرین حیات کا یہ کہنا کہ قتل تو شہید کا جسم ہوا۔ لیکن ”بل“ کے بعد ”احیاء“ سے مراد جو حیات ہے۔ وہ صرف روح کے لئے حیات ہے۔ یہ بالکل وہی بات ہے جو قادیانی کہتے ہیں کہ: ”وما قتلوه یقیناً بل رفعہ اللہ“ قتل کا تعلق تو یقیناً جسم مسیح کے ساتھ ہے۔ لیکن رفع اور آسمانوں پر اٹھانا صرف روح کا ہے۔ ہم کہتے ہیں جس جسم کو یہودی آل کرنا چاہتے تھے۔ اسی جسم کو خدا نے قتل سے بچا کر آسمانوں پر اٹھالیا۔ اس طرح شہید کا جو جسم قتل ہوا۔ اسی جسم کو اللہ تعالیٰ نے حیات عطاء فرمائی ہے۔ کیونکہ ”بل“ سے پہلے اسی جسم عنصری کے قتل کا ذکر ہے تو بل کے بعد بھی لازمی طور پر اسی جسم عنصری کے احياء کا ذکر ہے، کیونکہ قاعدہ یہ ہے کہ بل اپنے ماقبل سے حکم ختم کر کے اپنے مابعد کے لئے حکم کو ثابت کرتا ہے۔ جیسے ”جاؤ فی زید بل عمرو“ آیا میرے پاس زید بلکہ عمرو یعنی زید نہیں آیا بلکہ عمرو آیا ہے۔

اسی طرح اللہ تعالیٰ فرماتے ہیں کہ شہید کو مردہ نہ کہو۔ بلکہ وہ شہید زندہ ہے۔ لیکن ایسی زندگی کے ساتھ جو ہمارے شعور میں نہیں آئے گی۔ دوسری بات یہ ہے کہ احياء سے مراد اکیلی روح جسم مثالی والی ہو ہی نہیں سکتی۔ کیونکہ اکیلی روح کے متعلق اللہ تعالیٰ نے کہا ہی نہیں کہ مردہ نہ کہو بلکہ اس جسم کے متعلق مردہ نہ کہنے کا حکم فرمایا ہے جو اللہ کے راستہ میں شہید ہوا ہے۔ کیونکہ روح تو نہ کبھی مری ہے اور نہ اس پر موت آئے گی۔ وہ تو ہمیشہ سے ہمیشہ تک زندہ رہے گی۔ اس لئے سارے اعزاز و اکرام اسی جسم عنصری کے لئے ہیں جو مقتول فی سبیل اللہ ہوا ہے۔ اس لئے احياء کا تعلق اجسام کے ساتھ ہوگا۔ نہ کہ روح جسم مثالی والی کے ساتھ۔ (فافہم)

اعتراض..... بظاہر ایک اعتراض ہوتا ہے کہ ہو سکتا ہے اللہ تعالیٰ نے ادب کی وجہ سے روک دیا ہو کہ شہداء کو مردہ نہ کہو۔ کیونکہ اس میں ان کی بے ادبی ہے۔ بلکہ ان کا ادب کرتے ہوئے یوں کہو وہ زندہ ہیں۔ اب ان کا زندہ ہونا عقیدہ کی وجہ سے نہیں، (حقیقتاً نہیں) بلکہ ادبا ہے، جیسے کہ منکرین حیات عقیدہ رکھتے ہیں۔ مردہ نہ کہنے کا کہ ظاہر اور ادب کی وجہ سے مردہ نہیں کہتے۔

جواب..... ”ولا تحسبن الذین قتلوا فی سبیل اللہ امواتاً بل احياء عند ربہم یرزقون (آل عمران: ۱۶۹)“ اس آیت میں اللہ تعالیٰ نے اس وہم کی بھی تردید کر دی کہ دل میں خیال بھی نہیں لانا کہ وہ مردہ ہیں۔ جب دل میں خیال تک کو روک دیا گیا تو عقیدہ رکھنا کیسے صحیح ہوگا؟ یعنی اللہ تعالیٰ نے تاکید کے ساتھ روک دیا

کہ ہرگز ہرگز گمان نہ کرو ان کے بارہ میں جو شہید ہوئے تو ان شہیدوں کے جسم کو مردہ کہنا اور خیال کرنا گناہ کبیرہ ہے تو ان کے مردہ ہونے کا عقیدہ رکھنا تو قریب من الکفر ہے۔

شہداء کرام علیہم السلام کو رزق ملنے کا مطلب

اب یہ بات تو ثابت ہوگئی کہ رزق ملتا ہے۔ لیکن اس کی کیفیت و صورت کیا ہوگی۔ اس کے بارے میں دو قول ہیں:

۱..... اصلی کیفیت تو اللہ تعالیٰ ہی خوب جانتا ہے۔ لیکن یہ رزق ایسا بھی ملتا ہے جیسا کہ کبھی کبھی آپ ﷺ اس عالم دنیا میں بھی غیبی رزق سے فائدہ اٹھاتے تھے۔ جو بدن میں قوت تو پیدا کرتا تھا۔ لیکن منہ سے کھانے کی ضرورت نہ ہوتی تھی۔ جیسا کہ حدیث میں ہے: ”لَسْتُ كَا حَدِ كُمْ اَنِي يُطْعَمُنِي رَبِّي وَيَسْقِيْنِي“ (بخاری ص ۶۳ ج ۱) میں تم میں سے کسی ایک کی طرح نہیں۔ مجھے میرا رب کھلاتا بھی ہے اور پلاتا بھی ہے۔

۲..... اور دوسرا قول یہ ہے کہ جس طرح عادی رزق انسان کو ملتا ہے اور وہ کھاتا پیتا ہے منہ سے، ایسے ہی شہید کو ملتا ہے واقعات سے اندازہ ہو جائے گا۔

شہیدوں کے جسم عنصری کو زندہ نہ ماننے کے نقصانات

جسم عنصری کے متعلق آپ نے مکمل مسئلہ پڑھا کہ سب کچھ اسی جسم عنصری کے لئے ہے تو جو شخص جسم عنصری کو زندہ نہیں مانتا اس کے نقصانات کیا کیا ہیں؟ ملاحظہ فرمائیں۔ دونوں آیتوں میں اللہ تعالیٰ نے نبی کا صیغہ استعمال فرمایا ہے: ”وَلَا تَقُولُوا، وَلَا تَحْسِبْنَ، وَلَا تَقُولُوا“ جمع مذکر نبی حاضر کا صیغہ ہے۔ ولا تحسبن واحد مذکر حاضر نبی بانون ثقیلہ کا صیغہ ہے۔ جب یہ نبی کے صیغے ہیں تو نبی کے صیغوں سے وجوب ثابت ہوتا ہے۔ یعنی اللہ تعالیٰ نے جسم کو مردہ کہنے، خیال کرنے اور عقیدہ رکھنے سے منع فرما دیا ہے۔ اب اس عقیدہ سے رکنا اور اس عقیدے کو چھوڑنا واجب ہے اور جو نہیں رکے گا واجب کو چھوڑنے والا ہے۔ گناہ کبیرہ کرنے والا ہے۔ اگر کوئی جہالت اور لاعلمی کی وجہ سے بھی مردہ ہونے کا عقیدہ رکھے یا خیال کرے تو بھی گناہ کبیرہ کا ارتکاب کرنے والا شمار ہوگا۔ کیونکہ شریعت میں جہالت کا کوئی اعتبار نہیں اور اگر کوئی جان بوجھ کر یہ عقیدہ رکھے۔ جیسے منکرین حیات رکھتے ہیں۔ تو یہ بھی گناہ کبیرہ ہے۔ اب اگر اس گناہ کو گناہ سمجھ کر یہ عقیدہ رکھے تو اس کو توبہ کی توفیق ہوتی ہے اور اگر اس کو ثواب سمجھ کر عقیدہ رکھا جائے تو توبہ کی توفیق بھی نہیں ہوتی۔ الٹا کئی گناہ اور بھی ساتھ ہوتے ہیں۔ ”نیکی برباد گناہ لازم“ کے مترادف ہونا ہے۔ نتیجہ یہ نکلا کہ جو بھی یہ عقیدہ رکھے کہ انبیاء کرام علیہم السلام اور شہداء کرام علیہم السلام، اپنی اپنی قبروں میں اسی جسم عنصری والے جسم کے ساتھ زندہ نہیں اور روح کا اس کے ساتھ کوئی تعلق نہیں تو یہ عقیدہ رکھنا تقریباً دس گناہوں کا مجموعہ ہے اور گناہ بھی گناہ کبیرہ ہیں اور وہ یہ ہیں:

(۱) ایسا عقیدہ رکھنے سے اللہ کے حکم کو نہ ماننا لازم آتا ہے جو گناہ کبیرہ ہے۔ (۲) پھر نہ ماننے پر اصرار اور ضد یہ بھی گناہ کبیرہ ہے۔ (۳) اللہ نے حکم دیا تھا کہ مردہ خیال بھی نہیں کرنا، ان لوگوں نے خیال سے بڑھ کر عقیدہ رکھ لیا، گمان کا علیحدہ گناہ عقیدے کا علیحدہ گناہ۔ (۴) ان کے نزدیک یہ عقیدہ رکھنا ثواب ہے، اگر ثواب نہ سمجھتے تو عقیدہ نہ رکھتے، اس کو ثواب سمجھنا یہ بھی کبیرہ گناہ ہے۔ (۵) اس کی تبلیغ کرنا اور لوگوں کو گمراہ کرنا، یہ بھی کبیرہ گناہ ہے۔ (۶) جو یہ

عقیدہ نہیں رکھتے ان کو مشرک کہنا، یہ بھی کبیرہ گناہ ہے۔ (۷) پھر ان تمام گناہوں کو علی الاعلان کرنا سب کے سامنے بیان کرنا، یہ بھی کبیرہ گناہ ہے۔ (۸) پھر اس پر فخر کرنا بھی کبیرہ گناہ ہے۔ (۹) پھر ان تمام گناہوں کو گناہ نہ سمجھنا، سب سے بڑا گناہ ہے۔ (۱۰) پھر ان سب گناہوں کو تو حید و سنت کا نام دینا، یہ بھی کبیرہ گناہ ہے (تک عشرۃ کاملۃ) یہ منکرین حیات والا عقیدہ رکھنا جس کے اتنے نقصانات ہیں۔ ان کے ہوتے ہوئے منکر حیات سویا ہوا ہو یا جاگتا ہو، نماز پڑھتا ہو یا تلاوت کرتا ہو۔ غرض جو بھی نیک کام کرے، اس عقیدے کی وجہ سے دس گناہوں کو بھی بیک وقت کر رہا ہے، چوبیس گھنٹے دس گناہوں میں ملوث ہے، جو آدمی اتنے گناہ کرے اس پر اللہ کی رحمت کیا برے گی۔

علماء کرام کے اقوال کہ شہید کا جسم عنصری زندہ ہے

۱..... قرآن پاک میں جو شہداء کو زندہ کہا گیا ہے تو اس کی دلیل میں یرزقون بھی فرمایا گیا ہے۔ چنانچہ علامہ قرطبی رحمۃ اللہ علیہ فرماتے ہیں کہ: ”بل احياء“ یہ دلیل ہے ان شہداء کی حیات (جسمانی) پر اور بے شک وہ شہداء رزق دیئے جاتے ہیں اور رزق اس کو ملتا ہے جو زندہ ہو۔ (تفسیر قرطبی ص ۷۲ ج ۲)

۲..... حیات شہداء کے بارے میں حضرت امام شوکانی رحمۃ اللہ علیہ فرماتے ہیں کہ حیات شہداء کی آیت کے معنی جمہور کے نزدیک یہ ہیں کہ وہ حیات حقیقی کے ساتھ زندہ ہیں۔ آگے لکھا کہ اس کی حیات فی القبر حقیقی حیات ہے اور رزق سے مراد وہی رزق ہے جسے عادیات رزق کہا جاتا ہے۔ جیسا کہ جمہور کا مسلک ہے۔ (نیل الاوطار ص ۱۱ ج ۳) ایک اور جگہ لکھتے ہیں کہ قرآن حکیم میں شہداء کے بارے نص وارد ہوئی ہے اور یہ بتایا گیا ہے کہ وہ زندہ ہیں اور رزق دیئے جاتے ہیں اور ان کی یہ حیات جسدی حیات ہے۔ وان الحیاء فیہم متعلقۃ بالجسد! (نیل الاوطار ص ۲۲۱ ج ۳)

۳..... حضرت مولانا صوفی عبدالحمید سواتی رحمۃ اللہ علیہ فرماتے ہیں کہ قاضی ثناء اللہ پانی پتی رحمۃ اللہ علیہ نے تفسیر مظہری میں لکھا ہے کہ میرے مرشد حضرت مرزا مظہر جان جانا رحمۃ اللہ علیہ نے فرمایا کہ میں کشف والی نگاہ سے دیکھ رہا ہوں کہ شہداء پر اللہ تعالیٰ کی ذاتی تجلیات پڑ رہی ہیں۔ آگے لکھا کہ یہ عنایات صرف شہداء تک ہی محدود ہیں۔ کیونکہ مقربین فرشتوں پر بھی خداوند تعالیٰ کی ذاتی تجلیات نہیں پڑتیں۔ ان پر صفاتی تجلیات ہی پڑتی ہیں۔ ذاتی تجلیات صرف انسانوں کے لئے خاص ہیں۔ (معالم العرفان ص ۵۲ ج ۳)

۴..... حضرت مولانا محمد شفیع رحمۃ اللہ علیہ فرماتے ہیں کہ شہداء کو اللہ کی طرف سے جنت کا رزق ملتا ہے اور رزق زندہ آدمی کو ملا کرتا ہے۔ معلوم ہوا کہ دنیا سے نکل ہوتے ہی شہید کے لئے رزق جنت کا جاری ہو جاتا ہے۔ (بحوالہ قرطبی ص ۲۳ ج ۲)

۵..... حضرت مولانا قاضی ثناء اللہ پانی پتی رحمۃ اللہ علیہ فرماتے ہیں: ”الشہید لا یبلی فی القبر ولا یاکلہ الارض وهذا اثر من اثر حیاته“ (تفسیر مظہری ص ۷۰ ج ۲) (شہید قبر میں بوسیدہ نہیں ہوتا اور اس کو زمین کھاتی نہیں۔ یہ اس کی زندگی کی علامت ہے کہ وہ زندہ ہے)

۶..... ”وعن الحسن البصری رحمۃ اللہ علیہ ان الشہداء احياء عند ربہم تعرض ارزاقہم علی ارواحہم، فیصل الیہم (ای الشہداء) الروح والفرح، کما تعرض النار علی ارواح آل فرعون غدوا و عشیاء، فیصل الیہم الوجع (حاشیہ شیخ زادہ محی الدین علی التفسیر البیضاوی ص ۹۲، سورۃ بقرہ)“ (حضرت حسن بصری رحمۃ اللہ علیہ فرماتے ہیں کہ بے شک شہداء اپنے رب کے ہاں زندہ ہیں۔ ان کے رزق ان کی روحوں پر پیش کئے

جاتے ہیں۔ پھر ان روحوں کے واسطے سے شہداء کی طرف راحت اور فرحت یعنی خوشی پہنچتی ہے۔ جیسا کہ آل فرعون کی روحوں پر آگ پیش کی جاتی ہے۔ صبح و شام۔ پھر آل فرعون کے جسموں کی طرف عذاب پہنچتا ہے)

فائدہ! اس قول سے تمام ان احادیث کا مطلب واضح ہو گیا۔ جن میں یہ بات موجود ہے کہ روحمیں طلیمن میں ہیں اور سبز پرندوں کے پوٹوں میں ہیں۔ سیر کرتی ہیں۔ چلتی پھرتی ہیں۔ جنت میں عرش کے نیچے بسیرا کرتی ہیں۔ یہ سب کچھ اس روح کے واسطے سے اسی جسم عنصری کے لئے ہوتا ہے۔ اس جسم عنصری کو فرحت و خوشی پہنچتی ہے۔ کیونکہ روح کو بذات خود کسی شے کی ضرورت نہیں۔ اس واسطے کہ وہ ایک اللہ کا حکم ہے جو قائم بالغیر ہے۔ دوسری دلیل اس بات پر کہ یہ سب کچھ جسم عنصری کے لئے ہوتا ہے۔ وہ یہ کہ انسان کی پیدائش سے پہلے بھی تو روح عرصہ دراز سے تھی۔ اس وقت تو اس کا اتنا اعزاز و اکرام بالکل نہیں تھا۔ جیسا کہ اب ہے معلوم ہوا۔ یہ سب کچھ اس جسم عنصری کے لئے ہے۔ اگر روح کے لئے ہوتا تو انسان کے پیدا ہونے سے پہلے بھی ہوتا۔ پہلے نہ ہونا اس بات پر قوی دلیل ہے کہ اب جسم عنصری کے لئے مل رہا ہے۔ جیسا کہ حضرت حسن بصری رحمۃ اللہ علیہ نے فرمایا ہے۔

..... تفسیر بیضاوی میں یہ بات صراحت کے ساتھ لکھی ہوئی ہے کہ جن لوگوں نے شہداء کے جسم عنصری کے لئے حیات کو ثابت کیا ہے انہوں نے اس بات میں کچھ اختلاف کیا ہے کہ بعض حضرات یہ کہتے ہیں کہ بے شک اللہ تعالیٰ شہداء کے اجسام عنصریہ ہی کو آسمانوں کی طرف لے جاتا ہے اور عرش کے نیچے قدیلوں میں یہ رہائش اختیار کرتے ہیں اور احادیث سے ثابت شدہ تمام اعزاز و اکرام انہی اجسام کے لئے ہوتے ہیں اور بعض حضرات یہ کہتے ہیں کہ ان کے اجسام عنصریہ کو زمین میں ہی رکھا جاتا ہے اور اسی کو زندہ کر دیا جاتا ہے اور تمام اعزاز و اکرام اسی جسم عنصریہ کی طرف پہنچتے ہیں (اور یہی جمہور کا مسلک ہے) (شیخ زادہ محی الدین علی البیضاوی سورۃ آل عمران آیت نمبر ۱۶۹ ج ۳) قارئین! اگر دونوں قول مان لئے جائیں تو اس میں کوئی حرج ہی نہیں ہے اور یوں تطبیق بھی دی جاسکتی ہے کہ جو شہداء اعلیٰ درجہ کی شہادت کو پالتے ہیں۔ اللہ تعالیٰ ان کو عرش کے نیچے جگہ دیتے ہیں اور باقی انہی قبروں میں مزے کرتے ہیں خوشی اور فرحت و آرام کرتے ہیں۔ یہی ان کے لئے جنت الفردوس ہے۔

۸..... حضرت مولانا سید نور الحسن بخاری رحمۃ اللہ علیہ فرماتے ہیں کہ شہید جسمانی طور پر بھی زندہ ہے۔ اسے مردہ نہیں کہا جاسکتا۔ کیونکہ ”لمن یقتل فی سبیل اللہ“ میں مردہ کہنے کی ممانعت ہے اور یہ حقیقت ہے کہ: ”قتیل و شہید فی سبیل اللہ“ وجود اور جسم ہے۔ لہذا شہید کے وجود اور جسم کو مردہ نہیں کہہ سکتے۔ وہ زندہ ہے۔ ایک تو اکراما دوسرا جسم کے ساتھ روح کے تعلق ہونے کی وجہ سے۔ (حیات الاموات ۸۸)

۹..... محمد بن علی بن محمد المعروف قاضی شوکانی رحمۃ اللہ علیہ لکھتے ہیں کہ اللہ تعالیٰ کی کتاب میں صراحت سے شہداء کے بارے میں آیا ہے کہ وہ زندہ ہیں اور ان کو رزق ملتا ہے اور بلاشبہ یہ حیات ان کے جسم سے متعلق ہے تو حضرات انبیاء کرام و مرسلین علیہم السلام کی حیات بطریق اولیٰ اجسام سے متعلق ہوگی۔ (خیل الاوطار ص ۲۶۴ ج ۳)

نوٹ:..... نصوص قطعہ سے شہداء کرام رحمۃ اللہ علیہ کے اجسام عنصریہ کی حیات ثابت ہے جیسے مولانا سرفراز خان صفدر رحمۃ اللہ علیہ لکھتے ہیں کہ شہداء کے لئے نص قرآن حیات حاصل ہے۔ نیز انبیاء کرام علیہم السلام کا درجہ عام شہداء سے اعلیٰ و ارفع ہے تو بدلالة النص یا بالاولیٰ خود قرآن سے ان کی حیات ثابت ہوئی۔ جب مرتبہ اعلیٰ و ارفع ہے تو حیات بھی اقویٰ و اکمل ہوگی۔ (تسکین الصدور ص ۲۴)

منکرین حیات قطعیت کے ساتھ ثابت شدہ حیات کا جب انکار کر رہے ہیں تو باقی عام مسلمان، کافر کی حیات عصریہ کا بطریق اولیٰ انکار کرنے والے ہوئے۔

منکرین حیات کی چال بازیاں

قارئین کرام! آپ حضرات ان کی عبارات کی روشنی میں یہ یقین کر لیں کہ منکرین حیات کے نزدیک اس قبر والے جسم میں کسی قسم کی کوئی حیات نہیں ہوتی، انبیاء کرام علیہم السلام، شہداء کرام علیہم السلام سمیت، تو جب کبھی آپ کو منکرین حیات یہ دھوکہ دینے کی کوشش کریں کہ ہم بھی حیات قبر مانتے ہیں، ہم عذاب و ثواب قبر کے قائل کے ہیں، عذاب قبر حق ہے، اس کا انکار قرآن و سنت کا انکار ہے، مطلقاً عذاب و ثواب مابعد الموت کا منکر عندا الجمهور گمراہ اور عند البعض کافر ہے، عذاب و ثواب قبر میں کسی کا کوئی اختلاف نہیں، قرآن کریم اور احادیث متواترہ سے ثابت ہے۔ وغیرہ وغیرہ! ان سب دھوکوں و چال بازیوں سے مراد صرف اور صرف روح کی ہی حیات لیتے ہیں، قبر والے لفظ سے کبھی دھوکہ نہ کھائیں یہ قبر شرعی کہتے ہی علیین و جمین کو ہیں اس دنیا والی قبر کو عرفی قبر اور گڑھا کہتے ہیں اس میں جسم کو بالکل معدوم ختم ہونے والا بغیر حیات کے مانتے ہیں۔ دودلیلوں کی وجہ سے ان کے اس دھوکہ میں نہیں آنا کہ یہ بھی شاید اسی دنیا والی قبر کی حیات کے قائل ہوں، ایک دلیل تو گزشتہ عبارات ہیں جن سے صراحت کے ساتھ ثابت ہو گیا ہے کہ یہ منکرین حیات کسی بھی انسان کے لئے کسی بھی صورت میں جسم عصری کے لئے حیات کے بالکل قائل نہیں۔ دوسری دلیل آنے والی عبارات ہیں جو اس بات پر واضح دلالت کر رہی ہیں کہ یہ دنیا والی قبر شرعی قبر نہیں، بلکہ ایک عرفی گڑھا ہے، عذاب و ثواب اس گڑھے میں نہیں ہوتا بلکہ شرعی قبر میں ہوتا ہے اور شرعی قبر سے مراد یہ علیین و جمین لیتے ہیں۔

منکرین حیات کے نزدیک شرعی قبر ان کی عبارات کی روشنی میں

۱..... عذاب قبر، و ثواب قبر میں اہلسنت والجماعت میں سے کسی کا کوئی اختلاف نہیں۔ قرآن کریم اور احادیث متواترہ سے ثابت ہے، عذاب قبر کا انکار قطعیت و محکمت کا انکار ہے۔ لیکن عذاب و ثواب قبر کو اپنی ناصواب دانش و فہم سے کیوں کے ذریعے کھودے گئے گڑھے کے ساتھ کرنا اور یہ کہنا کہ مردہ اس گڑھے میں اٹھتا ہے، بیٹھتا ہے، کھاتا ہے، پیتا ہے، یہی گڑھا جنت ہے، جہنم ہے، جو لوگ عذاب و ثواب قبر کے لئے گڑھے کو اور عذاب و ثواب قبر کے لئے اعادہ روح کو جسد عصری میں یا روح کا تعلق حیات بایں معنی کہ بدن عصری میں حیات حقیقی پیدا ہو جائے شرط قرار دیتے ہیں وہ دراصل قرآن و سنت سے اور مذاہب اہلسنت سے ناواقف ہیں۔

(حقیقت عذاب قبر، مفتی عزیز الرحمن نوشکوی، مقدمہ)

۲..... اصل بات یہ ہے کہ قبر اس گڑھے کا نام نہیں ہے جسے لوگ اپنے ہاتھوں سے کیوں کے ذریعے کھود کر اس میں میت کو دفن کرتے ہیں بلکہ قبر کسی اور چیز کا نام ہے جہاں جزا سزا ہوتی ہے ہاں اس گڑھے کو عرفی قبر کہتے ہیں، عرفی قبر کے احکام جدا ہیں جو اہل دنیا کے ساتھ متعلق ہیں۔ مثلاً اس قبر کو وسیع بنانا، اس میں میت کو دفن کرنا اور اس پر مٹی ڈالنا وغیرہ وغیرہ اور شرعی قبر کے احکام جدا ہیں جو اہل دنیا کی نظر سے عموماً غائب رہتے ہیں۔ (حقیقت عذاب قبر، مقدمہ)

۳..... حالانکہ ہم عذاب قبر کے قائل ہیں مطلقاً انکار کرنے والوں کو ہم کافر کہتے ہیں۔

(عذاب قبر اور اشاعت التوحید والسنۃ، ص ۴ مولف محمد قاسم اعوان)

۴..... منکر نکیر سوال و جواب، قبر کی تنگی و وسعت طلیین، بحیین میں سب کچھ ہوتا ہے۔ (المسک المنصور ص ۲۱۷)

۵..... عرفی قبر میں سوال و جواب نہیں، عرفی اور شرعی قبر کا اجتماع ممکن ہی نہیں۔ (حیات جاوداں مولوی مظہر بیہد ص ۱۶)

عبارات کا خلاصہ

(۱) ہم عذاب قبر و ثواب قبر کے قائل ہیں۔ (۲) عذاب قبر قرآن کریم اور احادیث متواترہ سے ثابت ہے۔ (۳) اس کا انکار قطعاً و محکماً کا انکار ہے۔ (۴) جو شخص اسی دنیا والی قبر میں عذاب و ثواب کا قائل ہے۔ وہ ناصواب دانش و فہم رکھتا ہے۔ (۵) قرآن و سنت اور مذاہب اہل سنت سے ناواقف ہے۔ (۶) قبر اس گڑھے کا نام نہیں۔ (۷) اس گڑھے کو عرفی قبر کہتے ہیں۔ (۸) عرفی قبر اور شرعی قبر کے احکام جدا جدا ہیں۔

معلوم ہوا کہ منکرین حیات، جہاں کہیں یہ بات کر رہے ہوں کہ ہم بھی حیات برزخی کے قائل ہیں، عذاب و ثواب قبر کو مانتے ہیں اس کے انکار کو کفر سمجھتے ہیں۔ اس سے مراد صرف اور صرف روح کا زندہ ہونا، روح کا عذاب و ثواب کو محسوس کرنا ہوتا ہے قرآن کریم اور احادیث متواترہ سے صرف اور صرف روح کو ہی زندہ کرنا ثابت کرتے ہیں۔ جہاں حیات کا لفظ تقریروں، تحریروں میں بولتے ہیں مراد صرف روح کی حیات ہوتی ہے۔

منکرین حیات کا شیعوں کی طرح تقیہ کرنا

قارئین کرام! جب کبھی آپ حضرت ان سے یہ سوال کریں کہ انبیاء کرام علیہم السلام، شہداء کرام علیہم السلام قبروں میں جسد عنصری کے ساتھ زندہ ہیں؟ تو تقیہ کرتے ہوئے منکر حیات یہ جواب دے گا کہ برزخ میں زندہ ہیں، حیات روحانی ان کو حاصل ہے شرعی قبر میں زندہ ہیں صاف جواب کبھی نہیں دے گا کہ جسد عنصری کو اسی دنیا والی قبر میں کچھ حیات حاصل نہیں اور صرف روح زندہ ہے۔ بلکہ سائل کو چکر اور تاثر دینے کی کوشش کرے گا کہ میں بھی تیری طرح حیات کا قائل ہوں۔ حالانکہ سوال کرنے والا قبر کی حیات جسد عنصری مانتا ہے اور یہ بدعتی بالکل نہیں مانتا۔

منکرین حیات سے چند سوالات

سوال نمبر ۱..... اہلسنت علماء دیوبند منکرین حیات سے یہ سوال کرتے ہیں کہ تم حضرات جو اتنے عرصے سے روح کی حیات ثابت کرنے پر زور لگائے جا رہے ہو کہ انبیاء کرام علیہم السلام، شہداء کرام علیہم السلام کی روح زندہ ہے، حیات روحانی، جسد مثالی کے ساتھ حاصل ہے۔ اس روح کے زندہ ہونے کا آج تک کسی مسلمان نے انکار کیا ہے کہ اس پر زور لگائے جا رہے ہو اگر جواب نفی میں ہے تو پھر اس کو ثابت کرنے کی ضرورت کیا ہے؟

سوال نمبر ۲..... اہلسنت علماء دیوبند کا اور تمہارا اختلاف کیا روح کے زندہ ماننے یا نہ ماننے پر ہے یا جسد عنصری کے زندہ ماننے یا نہ ماننے پر ہے۔ اگر اختلاف صرف جسد عنصری کے زندہ ماننے یا نہ ماننے پر ہے تو پھر اسی جسد عنصری کا بار بار نام لے کر وضاحت کے ساتھ، علی الاعلان یوں کیوں نہیں کہتے کہ انبیاء کرام علیہم السلام و شہداء کرام علیہم السلام سمیت سب مرنے والوں کے جسم بے جان ہیں۔ اس قبر میں کچھ نہیں، حیات روحانی، اور روح کی کیوں

رٹ لگائی ہوئی ہے۔ یہ زور لگاؤ کہ جسم عنصری لکڑی، پتھر کی طرح بے جان ہے۔ حیات روحانی، وبرزخی کا نام ہی نہ لیا کرو کیونکہ اس کا کوئی انکاری نہیں۔

سوال نمبر ۳..... شرعی قبر کی تعریف کیا ہے؟ کیا شریعت قرآن و حدیث، اجماع کا نام نہیں؟ اگر جواب

اثبات میں ہے کہ واقعی شریعت قرآن و حدیث، اجماع کا نام ہے تو پھر ان تینوں میں جہاں کہیں قبر کا لفظ آیا ہے وہ شرعی قبر کیوں نہیں؟ حالانکہ شریعت نے تو اسی کو قبر کہا ہے تو یہی شرعی قبر ہونی چاہئے۔ آپ اس کو شرعی قبر کیوں نہیں مانتے؟

سوال نمبر ۴..... علیین یا جمین کا قرآن و حدیث، اجماع امت کسی محدث، مفسر، فقیہ نے، اشارۃ

یا کنایۃً کبھی کسی موقع پر قبر کے لفظ سے تذکرہ کیا ہے؟ اگر جواب نفی میں ہے تو پھر آپ اس کو شرعی قبر کیوں کہتے ہیں؟ اگر جواب اثبات میں ہے تو کوئی ایک عبارت دکھائیں جس میں یہ لکھا ہو کہ علیین یا جمین شرعی قبر ہے۔

سوال نمبر ۵..... قرآن و حدیث، اجماع امت میں کہیں کسی موقع پر کسی بھی طریقے سے اس بات کی

طرف اشارہ پایا جاتا ہے کہ اس جسم عنصری میں حیات نہیں، اس کو عذاب و ثواب کا ادراک و شعور نہیں ہوتا۔ سوال کی طرف دوبارہ غور کریں یہ نہیں پوچھا جا رہا کہ روح جسم عنصری سے نکلے یا نہیں، اس میں دوبارہ لوٹ کر آئی ہے یا نہیں۔ جو سوال ہو رہا ہے اس کا واضح جواب دیں کہ شریعت میں یا علماء دیوبند کی تحریرات میں کہیں کوئی اس طرح کا اشارہ پایا جاتا ہے کہ اس جسم عنصری میں حیات نہیں اس جسم عنصری کو عذاب و ثواب کا ادراک و شعور نہیں ہوتا اگر جواب نفی میں ہے تو پھر آپ اس جسم عنصری کو بے جان، لکڑی، پتھر کی طرح بے شعور و بے ادراک کیوں مانتے ہیں۔ اگر جواب اثبات میں ہے تو پھر آج تک جتنی تحریرات آپ حضرات کی موجود ہیں اس میں اس بات کا تذکرہ کیوں نہیں کیا۔ صرف روح کے حیات وبرزخی، یا حیات روحانی کے الفاظ کیوں ہمیں دیکھتے ہو، ہمیں واضح یہ الفاظ دکھائیں کہ اس جسم عنصری میں کوئی شعور و ادراک نہیں ہوتا۔

سوال نمبر ۶..... آپ حضرات خود یہ بات تسلیم کرتے ہیں کہ قرآن و حدیث میں جہاں کہیں قبر کا لفظ آیا

ہے اس سے مراد تو یہی دنیا والی اور عرفی قبر ہے جیسے (ندائے حق ص ۸۳) پر موجود ہے جہاں قرآن و حدیث میں قبر کا لفظ ہے سب جگہ یہی گڑھا مراد ہے عرف کے لحاظ سے تو پھر آپ شرعی قبر قرآن و حدیث سے تو ثابت نہیں کر سکتے۔ کیونکہ اس سے تو عرفی قبر ہی ثابت ہوگی تو جس کی عبارت سے شرعی قبر ثابت کرنے کی ناکام کوشش کریں گے وہ شرعی قبر ہوگی کیسے؟ تمہارے نزدیک کیا شریعت اسی کا نام ہے جس کی عبارت سے ثابت کر رہے ہو؟ اگر جواب نفی میں ہے تو شرعی قبر ثابت ہی نہیں ہوگی اگر جواب اثبات میں ہے تو پھر اپنے ایمان کی خیر مناد۔

حیات دنیوی، وبرزخی، جسمانی، حسی و حیات روحانی کا مطلب

حیات دنیوی کا مطلب یہ ہے کہ موت کے بعد، حضرات انبیاء کرام علیہم السلام، شہداء کرام علیہم السلام کو جو حیات دنیوی یا حیات دنیا کی سی حاصل ہے وہ یہ کہ موت کے بعد یہ حضرات اس دنیا والے جسم عنصری کے ساتھ اپنی اپنی مزارات مقدسہ میں زندہ ہیں، جیسے دنیا میں جسموں کے ساتھ روح کا تعلق قائم تھا، اسی تعلق کی وجہ سے جسم اور روح دنیاوی نعمتوں سے تلذذ حاصل کرتے تھے۔ بعینہ اسی طرح موت کے بعد بھی روح کا جسم عنصری کے ساتھ دوبارہ تعلق قائم کر دیا جاتا ہے اور اسی تعلق کی وجہ سے اب یہ دونوں جنت کی نعمتوں سے تلذذ حاصل کرتے ہیں یا کافر،

فاسق جہنم کے عذاب سے تکلیف محسوس کرتے ہیں۔ فرق صرف اتنا ہے کہ دنیا میں راحت و الم سب کو نظر آتا تھا اور مرنے کے بعد صرف ہمیں نظر نہیں آتا میت سب کچھ دیکھ اور محسوس کر رہا ہوتا ہے جیسے کسی آدمی کو جنات کا اثر ہو جائے تو اس کو جنات اور ان کی تکالیف سب کچھ نظر آتا ہے لیکن ہمیں کچھ بھی نظر نہیں آتا۔

منکرین حیات کا اہلسنت علماء دیوبند پر بہتان والزام لگانا

والذین یؤذون المؤمنین والمؤمنات بغير ما اكتسبوا فقد احتملوا بهتانا واثما مبینا (احزاب ۵۸)

اور وہ لوگ جو تکالیف دیتے ہیں مومنین مردوں اور مومنات عورتوں کو بغیر کسی قصور و جرم کے پس تحقیق انہوں نے اٹھایا بہت بڑے بہتان (کے بوجھ) کو اور واضح گناہ کو۔ تمام تر باطل فرقے اس آیت کا کامل مصداق ہیں جو اہلسنت علماء دیوبند پر عرصہ دراز سے بہتان، الزام تراشی اور جھوٹ منسوب کرتے آرہے ہیں، مثلاً کوئی فرقہ کہتا ہے کہ یہ درود و سلام نہیں مانتے ایصال ثواب نہیں مانتے۔ حضور ﷺ کے گستاخ ہیں ان کے عقائد وہابیوں والے عقائد ہیں۔ سراسر جھوٹ، غلط بیانی ہے، ہمارے اکابرین میں سے کسی کی عبارت سے یہ قیامت تک نہیں دیکھا سکتے کہ انہوں نے لکھا ہو یا کسی نے کہا ہو کہ ہم درود و سلام کو ناجائز کہتے ہیں، نہیں مانتے یا ہمارے عقائد وہابیوں غیر مقلدوں والے ہیں۔ اسی طرح کچھ فرقے یہ الزام لگاتے ہیں کہ یہ صرف اور صرف فقہ مانتے ہیں امام اعظم رحمہ اللہ کے اقوال مانتے ہیں۔ قرآن و حدیث نہیں مانتے۔ واضح جھوٹ، غلط بیانی، بہتان طرازی ہے ہم امام اعظم کے اقوال اور فقہ کی روشنی میں اصل قرآن و حدیث ہی کو مانتے ہیں، کچھ لوگ کہتے یہ اہل بیت، پنجتن پاک، علی المرتضیٰ رضی اللہ عنہ کو نہیں مانتے سراسر الزام تراشی، جھوٹ، بہتان باندھنا ہے ہم ان سب حضرات سے دل و جان سے بھی زیادہ محبت کو عین ایمان، باعث نجات، سمجھتے ہیں۔

بالکل اسی طرح منکرین حیات عرصہ دراز سے یہ کہتے چلے آرہے ہیں کہ یہ قائلین حیات انبیاء کرام علیہم السلام، شہداء کرام رحمہم اللہ کی موت کو نہیں مانتے یا حیات دنیوی کے قائل ہیں۔ یعنی موت کے بعد دوبارہ یہی دنیا والی زندگی شروع ہو گئی ہے۔ موت کے بعد حیات کو ایسے سمجھتے ہیں جیسے نیند سے بیدار ہونے کے بعد وہی پہلے والی زندگی شروع ہے جو سونے سے پہلے تھی یہ سراسر غلط بیانی ہے، بہت بڑا ایک جھوٹ ہے جو جمعہ والے دن مسجد کے اندر منبر رسول ﷺ پر بیٹھ کر یہ لوگ عوام کو اہلسنت سے بدظن کرتے ہیں۔ حالانکہ ہم کہتے ہیں دنیا والی زندگی موت کی وجہ سے ختم ہے۔ یہ دوبارہ کبھی نہیں شروع ہو سکتی موت کو برحق سمجھتے ہیں، صرف اتنی بات ہم کہتے ہیں کہ عالم قبر میں جو جسم عنصری کو زندگی ملی ہے وہ دنیا والی زندگی کی طرح ہے جیسے دنیا میں روح اور جسم کے ساتھ حیات تھی وہاں مرنے کے بعد بھی ایسے حیات ہے۔ یہ تو صرف ایک قسم کی تشبیہ ہے کہ قبر والی حیات دنیا والی حیات کے مشابہ ہے جیسے کوئی شخص یہ کہے کہ زید شیر کی طرح ہے تو کوئی پاگل یہ نہیں سمجھتا کہ زید ایک شیر ہے درندہ ہے اس کو پوچھ لگی ہے۔ اب یہ جنگل میں چل گیا ہوگا۔ ایسے ہی جب علماء اہلسنت یہ کہیں کہ قبر والی حیات دنیا والی حیات کی سی ہے تو یہ سمجھ کر کہ دوبارہ دنیا والی حیات شروع ہو گئی ہے۔ یہ سوال کرنا کہ اس کو زندہ درگور کیا ہے، نکالتے کیوں نہیں ہو۔ پیشاب وغیرہ کہاں کرتا ہوگا۔ وغیرہ وغیرہ! یہ بے وقوفی اور تجاہل عارفانہ ہوگا، جب کسی بھی چیز کو کسی چیز کے ساتھ تشبیہ دی جاتی ہے تو من کل الوجوہ تشبیہ مراد نہیں ہوتی بلکہ کسی ایک وجہ میں تشبیہ مراد ہوتی ہے۔ یہاں صرف اس بات میں تشبیہ دینا مراد ہے

کہ جس طرح روح کا جسم کے ساتھ دنیا میں تعلق ہوتا ہے موت سے پہلے، چاہے روح جسم میں موجود ہو جیسے بیداری کی حالت میں یا جسم سے روح خارج ہو جیسے سونے کی حالت میں۔

بالکل اسی طرح مرنے کے بعد بھی روح کا جسم کے ساتھ تعلق ہوتا ہے چاہے روح جسم میں داخل ہو یا خارج ہو کر جنت میں علیین میں ہو۔ علماء اہلسنت موت کے بعد قبر میں دنیا والی زندگی کے دوبارہ جاری ہونے کے ہرگز قائل نہیں۔ جیسا کہ ایک منکر حیات لکھتا ہے کہ موت کے بعد حیات النبی ﷺ کے متعلق دیوبند کے دو گروہ ہیں۔ (گویا اپنے آپ کو دیوبندی گروہ ثابت کرنے کی کوشش کر رہا ہے جب ان منکرین حیات کے دیوبند والے نظریات ہی نہیں تو یہ منکرین حیات والا گروہ دیوبندی گروہ کیسے ہوا) ایک گروہ حیات برزخی، روحانی مثالی کا معتقد ہے (واضح کیوں نہیں کہا کہ ایک گروہ صرف روح کو زندہ مانتا ہے اور جسم عنصری کو لکڑی، پتھر کی طرح مرنے کے بعد بے جان مانتا ہے) جب کہ دوسرا گروہ حیات جسمانی، عنصری، دنیوی کا قائل ہے (یہاں بھی یہی دھوکہ دینے کی کوشش کی گئی ہے کہ یہ گروہ مرنے کے بعد دوبارہ حیات دنیوی کا قائل ہو گیا ہے۔ بالکل غلط بات علماء دیوبند کی طرف منسوب کی گئی ہے) ان گروہوں کے درمیان تقریباً پچاس سے شدید اختلاف چلا آ رہا ہے۔

(حیات بعد المات، مولوی سخی دادخوستی)

حیات برزخی کا مطلب

اہلسنت علماء دیوبند کے نزدیک مرنے کے بعد سے لے کر قیامت تک کا جو وقت ہے وہ عالم برزخ کہلاتا ہے، عام ہے کہ روح اور جسم عنصری جہاں مرضی ہوں، جب کسی کو موت آگئی ہے تو اس کا عالم برزخ شروع ہو گیا ہے۔ موت کے بعد جب دوبارہ روح اور جسم عنصری کا عالم برزخ میں تعلق قائم ہو گیا ہے تو اسی تعلق کی وجہ سے ہر مرنے والے کو حیات برزخی حاصل ہے۔ حیات برزخی کا یہ بالکل مطلب نہیں کہ صرف روح زندہ ہے اور عالم برزخ میں ہے۔

اہلسنت علماء دیوبند کے نزدیک حیات روحانی کا مطلب

موت کے بعد عالم برزخ میں راحت، ثواب، جزاء وغیرہ پہلے پہل روح پر وارد ہوتے ہیں۔ سب اعزاز و کرام پہلے پہل روح کو حاصل ہوتے ہیں پھر اس کے واسطے سے جسم تک پہنچاتے ہیں، جو درحقیقت اعزاز و کرام ہوتے ہی جسم عنصری کے لئے ہیں۔ لیکن جیسے دنیا میں اولیت جسم کو حاصل ہے، سب کچھ پہلے جسم پر جاری ہوتا ہے پھر روح کو تکلیف یا راحت محسوس ہوتی ہے اسی طرح عالم برزخ میں اولیت روح کو حاصل ہے عذاب و ثواب پہلے روح کو ہوتا ہے پھر جسم تکلیف یا راحت محسوس کرتا ہے جیسے دنیا میں روح جسم کے تابع ہے۔ اسی طرح موت کے بعد قیامت سے پہلے جسم روح کے تابع ہے۔ چونکہ روح کو اصل درجہ دیا گیا ہے۔ اس لئے اس موت کے بعد والی حیات کو حیات روحانی کہتے ہیں۔

نوٹ:..... علماء دیوبند کی عبارات میں یا کسی محدث، مفسر کی عبارت میں حیات روحانی یا حیات برزخی کا لفظ آجائے تو اس کا مطلب صرف اور صرف یہی ہوتا ہے جو حیات روحانی کا مطلب بیان کیا گیا ہے۔ یہ مطلب ہرگز نہیں ہوتا کہ حیات روحانی سے مراد صرف روح زندہ ہے۔

اہلسنت علماء دیوبند کے نزدیک حیات حسی کا مطلب

موت کے بعد انبیاء کرام شہداء کرام کو جو حیات حسی حاصل ہے اس کا صرف اور صرف یہ مطلب ہوتا ہے کہ روح کے تعلق کی وجہ سے اجسام غصریہ کے تمام اعضاء حیات کے آثار محسوس کرتے ہیں، جس طرح دنیا میں ایک تندرست، انسان اپنے تمام اعضاء کے ہر حصے میں حیات محسوس کرتا ہے اور پورے بدن کے کسی حصے کو کوئی تکلیف یا راحت حاصل ہو تو محسوس کرتا ہے۔ اسی طرح مرنے کے بعد بھی انبیاء کرام علیہم السلام، شہداء کرام علیہم السلام اپنے بدن کے ہر حصے میں مکمل حیات، راحت و آرام محسوس کرتے ہیں۔ اسی وجہ سے کہہ دیا جاتا ہے کہ میت کو حیات حسی حاصل ہوتی ہے۔

اگر میت کو جلا دیا جائے تو حیات کس جسم میں ہوگی؟

سوال نمبر ۱..... منکرین حیات اکثر و بیشتر عام آدمی کو گمراہ کرتے ہوئے یوں علماء اہلسنت پر اعتراض کرتے ہیں کہ اگر کسی انسان کو چرند، پرند کھا جائیں، سمندر میں ڈوب کر غرق ہو جائے، آگ لگا کر اس کو راکھ کر دیا جائے، قبر کی مٹی اس جسم کو کھا جائے تو پھر اس جسم کو عذاب و ثواب کیسے ہوگا؟

جواب! مرنے کے بعد انسان کا جسم جس صورت میں مرضی ہو اللہ تعالیٰ کے علم و قدرت سے باہر نہیں جہاں ہوگا۔ اللہ تعالیٰ روح کے تعلق اور واسطے سے اس تک راحت و الم پہنچا دیتے ہیں چاہے اس کو مٹی کھا گئی ہو یا چرند پرند کھا گئے ہوں، ہماری نظروں سے یہ جسم غائب ہو کر مٹی کے ذرات میں تبدیل ہو گیا ہو یا چرند پرند کی غذا بن گیا ہو۔ مٹی کے ذرات معدوم نہیں ہوں گے یہ مٹی تو آخر قیامت تک کسی نہ کسی شکل میں باقی رہے گی۔ اسی طرح چرند، پرند نے بھی آخر مر کر مٹی ہونا ہے تو انہی مٹی کے ذرات اور آگ کی راکھ میں یہ جسم قیامت تک موجود رہے گا، اور عذاب و ثواب محسوس کرے گا۔

علامہ شامی رحمۃ اللہ علیہ فرماتے ہیں کہ اکثر علماء کے نزدیک اس جسم میں اس قدر حیات ڈال دی جاتی ہے جس سے وہ تکلیف کا احساس کر سکتا ہے اور ڈھانچے کا باقی رہنا اہلسنت کے نزدیک شرط نہیں بلکہ یہ حیات ایسے اجزائے متفرقہ میں پیدا کی جاتی ہے جن کو نگاہیں محسوس نہیں کر سکتیں۔ (شامی ج ۳ ص ۲۰۱)

سوال نمبر ۲..... میت اگر ڈوب گئی ہے تو اس کے عذاب کو تو سمندر کا پانی ٹھنڈا کر دے گا اگر نعمتیں ملیں گیں تو پانی خراب کرے گا پھر کیسے عذاب و ثواب ثابت کریں گے۔

جواب! مرنے کے بعد میت کا دوسرا جہاں عالم برزخ شروع ہو چکا ہے اس عالم برزخ کے حالات پر دنیا کی کوئی چیز بھی اثر انداز نہیں ہوتی۔

سوال نمبر ۳..... میت کو اگر چرند پرند یا انسان کھا جائیں تو جب میت پر عذاب ہوتا ہے تو چرند پرند یا زندہ انسان اس عذاب کو کیوں محسوس کرتے حالانکہ وہ میت ان کے جسم کا جز بن گیا ہے۔

جواب..... یہ سب اس دنیا والی زندگی میں موجود ہیں اور میت پر قبر والی زندگی کے حالات طاری ہیں۔ برزخ والی زندگی کے اثرات دنیا والی زندگی کی چیزیں نہ برداشت کر سکتی ہیں نہ محسوس کر سکتی ہیں یعنی ایک جہان کے حالات دوسرے جہان پر اثر انداز نہیں ہوتے اسی وجہ سے مرنے کے بعد آپ کسی میت کو کاٹیں، ماریں، جلائیں وہ

میت اس دنیا والے حالات اور تکالیف بالکل محسوس نہیں کرے گا کیونکہ اس کا دوسرا جہاں شروع ہو چکا ہے تو جیسے دنیا والی تکالیف وہ میت محسوس نہیں کر سکتا اسی طرح جو وہ برزخ والی تکلیف محسوس کر رہا ہو وہ دنیا والی چیزیں بھی محسوس نہیں کریں گی کیونکہ اس کا جہاں اور ہے ان کا جہاں اور ہے۔

سوال نمبر ۴..... انبیاء کرام علیہم السلام، شہداء کرام علیہم السلام اگر موت کے بعد بھی زندہ ہیں تو پھر ان کو میت کیوں کہا جاتا ہے یوں کیوں کہتے ہو مردے، زندہ ہیں۔ مردہ بھی کہا، زندہ بھی کہا مردہ زندہ ہے یہ تضاد ہے، دفن کیوں کرتے ہو زندہ لوگوں کو وغیرہ وغیرہ۔

جواب..... ان کو میت کہنا، مردہ کہنا، دفن کرنا یہ سب دنیا کی زندگی ختم ہونے کی وجہ سے ہے، موت آنے کی وجہ چونکہ دنیا والی زندگی ختم ہو گئی ہے اس لیے میت، مردہ کہا، دفن کیا، پھر چونکہ موت کے بعد روح کا تعلق دوبارہ جوڑ دیا گیا ہے اس لیے اب وہ قبر والی زندگی میں ہیں، لہذا اس کا اعتبار کرتے ہوئے زندہ کہا، گویا میت، کہنے کا اعتبار دنیا کی زندگی کے لحاظ سے ہے اور زندہ کہنے کا اعتبار قبر والی زندگی کے لحاظ سے ہے۔ لہذا یہ کہنا بالکل صحیح ہوا کہ میت زندہ ہے۔

منکرین حیات مرزائیوں کی طرح دھوکہ دیتے ہیں

مرزائی، قادیانی عام لوگوں کو یہ دھوکہ دیتے ہیں کہ ان مسلمانوں کا حال دیکھو ادھر کہتے ہیں کہ ختم نبوت، یعنی نبوت ختم، ادھر کہتے ہیں زندہ آباد یعنی نبوت ختم بھی ہو گئی اور زندہ آباد بھی ہو گئی یہ تضاد ہے لہذا ختم نبوت زندہ آباد کا نعرہ صحیح نہیں؟

جواب..... آپ ﷺ کے بعد چونکہ کسی نئے نبی نے نئی شریعت لے کر نہ آنا ہے نہ پیدا ہوتا ہے، آپ ﷺ ہی آخری اللہ تعالیٰ کے نبی ہیں جو سلسلہ حضرت آدم علیہ السلام سے نبوت والا جاری تھا وہ آپ ﷺ پر آ کر ختم ہو گیا ہے، اس بات کا لحاظ کرتے ہوئے کہا جاتا ہے ختم نبوت، یعنی نبوت والا سلسلہ جاری ہونا ختم اور چونکہ آپ ﷺ کی نبوت ہی تاقیامت جاری رہے گی اس کا لحاظ کرتے ہوئے کہا جاتا ہے زندہ آباد، یعنی یہ عقیدہ بالکل حق سچ ہے۔ لہذا یہ کہنا صحیح ہوا ختم نبوت زندہ آباد، اسی طرح منکرین حیات دھوکہ دینے کی کوشش کرتے ہیں کہ میت کیسے زندہ ہے، مردہ کیسے زندہ ہے، مردہ ہونے کے باوجود۔

ایک منکر حیات سے مناظرہ

حضرت مولانا محمد امین صفدر وکاڑوی رحمہ اللہ فرماتے ہیں کہ ایک مناظرہ میں میں نے یونس نعمانی سے پوچھا کہ آپ ذرا موت کا معنی واضح کریں تو اس نے فوراً کہا کہ روح جسم سے نکل جائے اور اس کا تعلق جسم سے نہ ہو۔ حضرت اوکاڑوی رحمہ اللہ فرماتے ہیں کہ میں نے کہا کہ اب حیات کا معنی بھی واضح کرو تو وہ اس پر تین دفعہ کانپا۔ کیونکہ اس نے حیات کا معنی بھی یہ بتانا تھا کہ روح سبز پرندوں میں ہے یا علیین میں ہے اور اس جسم کے ساتھ اس کا کوئی تعلق نہیں تو یہی موت کا معنی ہے نہ کہ حیات کا۔ اب وہ تین دفعہ یوں لرزا۔ جب میں نے بار بار اصرار کیا کہ اب حیات کا معنی بھی سمجھا دیں۔ کیونکہ انبیاء اور شہید میں موت کے بعد حیات بھی تو ثابت ہے۔ لہذا اس کا معنی بھی معلوم ہونا چاہئے۔ اب جب وہ زیادہ مجبور ہوا تو کہنے لگا کہ حیات کا ایک معنی وہی ہوتا سبز پرندوں میں ہے یا علیین میں

ہے اور اس جسم کے ساتھ اس کا کوئی تعلق نہیں۔ تو یہی موت کا معنی ہے نہ کہ حیات کا۔ تو اب وہ تین دفعہ یوں لرزا۔ جب میں نے بار بار اصرار کیا کہ اب حیات کا معنی بھی سمجھا دیں۔ کیونکہ انبیاء اور شہید میں موت کے بعد حیات بھی تو ثابت ہے۔ تو لہذا اس کا معنی بھی معلوم ہونا چاہئے۔ اب جب وہ زیادہ مجبور ہوا تو کہنے لگا کہ حیات کا ایک معنی وہی ہوتا ہے جو موت کا ہے۔ حضرت اد کاڑوی رحمۃ اللہ علیہ نے فرمایا کہ میں نے اس پر کہا کہ اس کا مطلب صاف نکل آیا کہ جو شخص جسم کے ساتھ روح کے تعلق کا انکار کرتا ہے کہ اللہ نے کہا کہ ان کو مردہ نہ کہو۔ اب اگرچہ اس نے لفظوں میں تو مردہ نہیں کہا۔ لیکن معنی وہی کیا کہ جسم کے ساتھ روح کا تعلق نہیں ہے۔ تو اس آیت کا انکار کر گیا۔ اب جب اس کے ساتھیوں نے دیکھا کہ یہ پھنس چکا ہے۔ تو انہوں نے شور ڈالنا شروع کر دیا کہ اندھیرا ہو رہا ہے۔ بس کرو۔ باقی مناظرہ صبح ہوگا۔

حیات شہداء کرام علیہم السلام احادیث کی روشنی میں

علماء دیوبند اہلسنت والجماعت کے نزدیک چونکہ شہید کی شہادت کے بعد تمام تر اعزاز و کرام اسی جسم عنصری کے لئے ہی ہوتے ہیں نہ کہ صرف روح کے لئے جیسا کہ قرآن پاک سے وضاحت کے ساتھ ثابت کیا جا چکا ہے تو اب وہ احادیث پیش کرنے کی کوشش کریں گے جو صراحتاً شہید کے جسم عنصری کے زندہ، جاوید ہونے پر دلالت کرتی ہیں تاکہ منکرین حیات پر حجت تام ہو جائے، تاویل کی کوئی گنجائش ہی نہ رہے کہ منکرین حیات یہ کہہ سکیں کہ اس سے مراد روح ہے۔

حدیث نمبر ۱..... عن جابر بن عبد اللہ قال لما کان یوم أحد جسیء بأبی مسیحی وقد مثل به قال فأردت ان أرفع الثوب فنہانی قومی ثم أردت ان أرفع الثوب فنہانی قومی فرفعہ رسول اللہ ﷺ أو أمر به فرفع فسمع صوت باکیۃ أو صائحۃ فقال من ہذہ؟ فقالوا بنت عمرو أو اخت عمرو فقال ولم تنکی فما زالت الملائکۃ تظللہ بأجنحتہا حتی رفع وفی روایۃ آخری حتی رفعتموہ (صحیح مسلم باب من فضائل عبد اللہ بن عمرو بن حرام رضی اللہ عنہ)

حضرت جابر بن عبد اللہ رضی اللہ عنہ فرماتے ہیں کہ جنگ احد والے دن میرے والد صاحب کو آپ ﷺ کے سامنے (کپڑے میں ڈھانپے ہوئے کفن دی ہوئی حالت میں لایا گیا اور ان کا مثلہ کیا ہوا تھا) ناک، کان، ہونٹ کٹے ہوئے تھے (پس میں نے ارادہ کیا کہ کپڑا اٹھا کر اپنے والد صاحب کو دیکھوں تو لوگوں نے مجھے روک دیا تھوڑی دیر کے بعد پھر میں نے ارادہ کیا کہ کپڑا اٹھا کر اپنے والد کو دیکھوں تو لوگوں نے پھر مجھے روک دیا تو حضور ﷺ نے خود میرے والد صاحب کے چہرے سے کپڑا اٹھایا کسی کو کپڑے ہٹانے کا ارشاد فرمایا (میری پھوپھی بھی کہیں سے دیکھ رہی تھی تو اس نے روتا شروع کر دیا) آپ ﷺ نے رونے کی آواز سنی تو پوچھا کون رو رہی ہے، بتایا گیا حضرت جابر رضی اللہ عنہ کی پھوپھی ہے تو آپ ﷺ نے فرمایا رونے (اور غم کرنے) کی بات نہیں ہے (بلکہ خوشی کی بات ہے تیرے بھائی پر) فرشتوں نے اپنے پروں کے ساتھ سایہ کیا ہوا ہے جب تک کہ یہ یہاں سے اٹھا نہیں لیے جاتے (یعنی دفن کرنے تک رحمت کے فرشتوں نے اسے پروں سے سایہ کئے رہنا ہے، ان فرشتوں کو آپ ﷺ دیکھ رہے تھے لیکن وہ فرشتے صحابہ کرام رضی اللہ عنہم کو نظر نہیں آ رہے تھے۔ لیکن کسی نے اعتراض بھی نہیں کیا۔ کہ ہمیں نظر نہیں آ رہے یا اس جسم عنصری پر سایہ کرنے کی کیا ضرورت ہے یہ تو مردہ، بے جان، لکڑی، پتھر کی طرح ہے۔ کیونکہ وہ صحابہ سمجھتے تھے

کہ شہید ہونے کے بعد اسی جسم عنصری کو اعزازات حاصل ہوتے ہیں۔

فائدہ اس حدیث کی تشریح کرتے ہوئے شارح مسلم لکھتے ہیں: یحتمل ان ذلک لتراحمہ علیہ

لبشارتہ بفضل الیہ و رضاه عنہ، و ما عدلہ من الکرامة علیہ اکر اما بہ و فرحابہ و اظلوہ من حر الشمس لئلا یتغیر ریحہ او جنمہ۔ (المہاج شرح مسلم)

شارح مسلم لکھتے ہیں کہ اس بات کا بھی احتمال ہے کہ اللہ تعالیٰ کی طرف سے حضرت جابر رضی اللہ عنہ کے والد صاحب کو اللہ تعالیٰ کے فضل، خوشنودی اور جو اللہ تعالیٰ نے ان کے لئے اعزاز و اکرام تیار کیا ہوا ہے، اس کی خوشخبری اور بشارت دینے کے لئے اتنے سارے فرشتے آئے ہوں کہ ان کے رش کی وجہ سایہ ہو گیا ہو۔ ان فرشتوں نے ان کا اکرام کیا ہوا ہو کہ یہی جسم عنصری فرشتوں کو دیکھ کر خوش ہو جائے، اسی لئے کثیر تعداد میں فرشتے اترے، یا یہ بھی احتمال ہے کہ فرشتوں نے اس لئے سایہ کیا ہوتا کہ سورج کی دھوپ، گرمی لگنے کی وجہ ان کے جسم سے یا خون پسینے سے کوئی سہیل نہ آئے۔ بہر حال حدیث شریف سے معلوم ہوا کہ یہی جسم عنصری، تمام اعزاز و اکرام کا مستحق ہوتا ہے اور اسی کو حیات حسی، وبرزخی حاصل ہوتی ہے کیونکہ فرشتے اس جسم عنصری کو ہی اللہ تعالیٰ کے فضل اور خوشنودی کی بشارت دینے کے لئے آئے تھے اور رش کی وجہ سایہ ہو گیا تھا۔ نیز شارح نے جو یہ کہا ہے کہ دھوپ کی وجہ سے جسم متغیر نہ ہو جائے اس کا مطلب یہ ہے کہ یہ جسم چونکہ اسی دنیا والے جہان میں موجود ہے۔ لہذا متغیر ہو بھی جائے تو قبر والی حیات کے منافی نہیں، کیونکہ وہ حیات دوسرے جہان کی ہے۔

حدیث نمبر ۲..... عن ابی ہریرۃ قال ذکر الشہید عند النبی ﷺ، فقال لا تجف الارض من دمہ

(وفی رواۃ من دم الشہید) حتی تبشیرہ زو جتہ، کأنہما ظنرا ان أضلنا فسیلینہما فی براح من الارض فی ید کل واحدہ منہما خلۃ، ہی خیز من الدنیا و ما فیہا (مسند احمد باب مسند ابی ہریرۃ، ابن ماجہ باب فضل الشہادۃ)

حضرت ابو ہریرہ رضی اللہ عنہ فرماتے ہیں کہ ایک دفعہ آپ ﷺ کے سامنے شہید کا تذکرہ ہوا تو آپ ﷺ نے شہید کی فضیلت بیان فرماتے ہوئے ارشاد فرمایا کہ شہید کا خون ابھی زمین پر خشک نہیں ہوتا کہ اس کی دو بیویاں (جنت کی حوریں) ایسے جلدی، جلدی آ پہنچتی ہیں جیسے یہ اس بچے کی دایاں (بچوں کو دودھ پلانے والی دایاں) ہیں جنہوں نے اپنا دودھ پیتا بچہ زمین کے کسی جنگل میں گم کر دیا ہو (اور پھر ان کو کہیں سے نظر آ جائے تو بھاگتے ہوئے خوشی سے اس کو جالتی ہیں ایسے ہی یہ دو حوریں، شہید کی بیویاں خوشی سے اس شہید کو بھاگتے ہوئے آلتی ہیں) اور ان دونوں میں سے ہر ایک کے ہاتھ میں (جنت کا) ایک ایک جوڑا ہوتا ہے جو دنیا اور دنیا میں جو کچھ موجود ہے۔ سب سے قیمتی، بہترین ہوتا ہے۔ (وہ آ کر اس کو دفن ہونے سے بھی پہلے پہنا دیتی ہیں) معلوم ہوا کہ یہی جسم عنصری شہید کا زندہ ہوتا ہے جس کے لئے حوریں جنت سے جوڑا لے آ کر اس جسم عنصری کو پہناتی ہیں۔

لیکن یہ سارا معاملہ دوسرے جہان عالم برزخ میں جسم عنصری کے ساتھ پیش آتا ہے اور ہم دنیا والے فانی جہان میں ہوتے ہیں۔ اس لئے ہمیں اس کا شعور و ادراک نہیں ہوتا اور نہ ہی ہم ان آنکھوں سے دیکھ سکتے ہیں۔ ہاں! انبیاء کرام علیہم السلام، معجزات کے ذریعے اس جہان برزخ کا سب کچھ محسوس کر سکتے ہیں اور دیکھ سکتے ہیں، لیکن منکرین حیات کو حق سچ بات کبھی نہیں سمجھ آئے گی، وہ ہر جگہ روح کی ہی تاویل باطل کرتے رہیں گے، کہ یہ سب معاملات روح کے ساتھ پیش آ رہے ہیں۔

شہید اُحد حضرت عبداللہ رضی اللہ عنہ سے اللہ نے براہ راست بات کی

حدیث نمبر ۳..... عَنْ جَابِرِ بْنِ عَبْدِ اللَّهِ، يَقُولُ: لَقِيتَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَالَ

لِي: يَا جَابِرُ مَا لِي أَرَاكَ مُنْكَسِرًا؟ قُلْتُ: يَا رَسُولَ اللَّهِ اسْتَشْهَدَ أَبِي، وَتَرَكَ عِيَالًا وَدِينًا، قَالَ: أَفَلَا أُبَشِّرُكَ بِمَا لَقِيَ اللَّهُ بِهِ أَبَاكَ؟ قَالَ: بَلَى يَا رَسُولَ اللَّهِ قَالَ: مَا كَلَّمَ اللَّهُ أَحَدًا قَطُّ إِلَّا مِنْ وَرَاءِ حِجَابٍ، وَأَخِيَا أَبَاكَ فَكَلَّمَهُ كَفَاخًا فَقَالَ: يَا عَبْدِي تَمَنَّ عَلَى أُعْطُكَ۔ قَالَ: يَا رَبِّ تُخَيِّبُنِي فَأَقْتُلُ فِيكَ ثَانِيَةً. قَالَ الرَّبُّ غَرْ وَجَلَّ: إِنَّهُ قَدْ سَبَقَ مِنِّي أَنَّهُمْ إِلَيْهَا لَا يَزُجِفُونَ قَالَ: وَأَنْزَلْتُ هَذِهِ الْآيَةَ: (وَلَا تُحْسِنَنَّ الَّذِينَ قَتَلُوا فِي سَبِيلِ اللَّهِ أَمْوَالًا) حضرت جابر رضی اللہ عنہ فرماتے ہیں کہ آپ ﷺ سے میری ملاقات ہوئی (ان دنوں میں جن دنوں میں غزوہ اُحد کے اندر میرے والد صاحب شہید ہو چکے تھے) تو آپ ﷺ نے پوچھا جابر پریشان دیکھ رہا ہوں تجھے (کئی دنوں سے، خیریت تو ہے کیوں اتنے اداس ہو) تو میں نے جواب دیا یا رسول اللہ میرے والد صاحب غزوہ اُحد میں شہید ہو گئے ہیں اور پیچھے (چھ) بیٹیاں اور بہت سارا قرض چھوڑ گئے ہیں۔ اب صورت حال یہ ہے کہ نہ کھانے پکانے کے لئے کچھ ہے، نہ قرض اتارنے کے لئے کچھ ہے۔ تسلی کے لئے) آپ ﷺ نے فرمایا میں تجھے ایک خوشخبری نہ سناؤں اس حال کی جس حال میں اللہ تعالیٰ نے تیرے والد صاحب سے پہلی پہلی ملاقات کی ہے تو میں نے کہا کیوں نہیں یا رسول اللہ! (ضرور سنائیے) تو آپ ﷺ نے فرمایا کہ آج تک اللہ تعالیٰ نے کسی ایک سے براہ راست بات نہیں کی۔ جب بھی کی ہے تو حجاب، پردے کے پیچھے بات کی ہے (آمنے سامنے بات کسی سے نہیں کی) اور تیرے باپ کو اللہ تعالیٰ نے زندہ فرمایا ہے اور براہ راست آمنے سامنے بات کی ہے۔ (بغیر ترجمان فرشتے کے بغیر پردے کے) اور یہ بات اللہ تعالیٰ نے پوچھی ہے کہ اے میرے بندے مجھ سے مانگ جو مانگنا چاہتا ہے میں تجھے دینے کے لئے تیار ہوں تو تیرے والد صاحب نے جواب دیا ہے اے میرے پالنے والے پروردگار مجھے زندہ فرمادیں تاکہ میں دوبارہ تیرے راستے میں جان قربان کر آؤں تو اللہ تعالیٰ نے فرمایا۔ میری طرف سے یہ بات پہلے طے ہو چکی ہے کہ جو فوت ہو چکے ہیں وہ دوبارہ لوٹ کر (دنیا میں) نہیں جائیں گے۔ (ترمذی شریف ج ۲ ص ۱۳۰، ابواب تفسیر القرآن)

ایک روایت میں یوں الفاظ آتے ہیں کہ حضرت جابر رضی اللہ عنہ کے والد صاحب نے فرمایا۔ اے رب میرے پیچھے والوں کو یہ خوشخبری سنا دیں تو اللہ تعالیٰ نے پھر یہ آیت نازل فرمائی۔ (وَلَا تُحْسِنَنَّ الَّذِينَ قَتَلُوا فِي سَبِيلِ اللَّهِ أَمْوَالًا) ”جو حضرات اللہ کے راستے میں شہید ہو چکے ہیں تو ان کو مردہ بھی گمان نہیں کرنا“ (چہ جائے کہ عقیدہ بتالیا جائے کہ قبر میں شہیدوں کو کوئی حیات نہیں معلوم ہوا کہ شہید اسی دنیا والی قبر میں زندہ ہوتے ہیں۔ کیونکہ حضرت عبداللہ رضی اللہ عنہ کو اسی قبر مبارک میں دفن کیا گیا تھا، اور حدیث میں الفاظ آرہے ہیں، ”أَحْيَىٰ أَبَاكَ“ ”تیرے باپ کو اللہ تعالیٰ نے زندہ کیا“ یعنی روح واپس اسی جسم میں لوٹادی، یا روح کا قوی تعلق جسم کے ساتھ جوڑ دیا گیا یہاں یہ معنی ہو ہی نہیں سکتا کہ روح کو زندہ کیا کیونکہ روح تو پہلے سے زندہ ہے وہ تو فوت ہوئی ہی نہیں، شہید ہوئی ہی نہیں۔ اس کے بارے میں کیسے آسکتا ہے کہ اس کو زندہ کیا یہ معنی کرنا کہ روح کو زندہ کیا تحصیل حاصل ہے۔ ہاں جو فوت ہوا ہے، شہید ہوا ہے جسم، تو زندہ بھی اسی جسم کو ہی کیا گیا ہے۔

شہید ہوتے ہی صحابی کو دو حوروں نے آ لیا

حدیث نمبر ۴..... عَنْ أَبِي الْأَسْوَدِ عَنْ غَزْوَةٍ قَالَ وَجَاءَ عَبْدٌ خَبَشِيٌّ أَسْوَدٌ مِنْ أَهْلِ خَيْبَرَ كَانَ فِي غَنَمٍ لِسَيِّدِهِ فَلَمَّا رَأَى أَهْلَ خَيْبَرَ قَدْ أَخَذُوا السِّلَاحَ سَأَلَهُمْ، قَالَ مَا تَرِيدُونَ؟ قَالُوا نَقَاتِلُ هَذَا الرَّجُلَ الَّذِي يُزْعِمُ أَنَّهُ نَبِيُّ قَوْمٍ فِي نَفْسِهِ ذِكْرُ النَّبِيِّ فَأَقْبَلَ بِغَنَمِهِ حَتَّى عَمِدَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِيَّاكَ مَاتَدْعُو؟ قَالَ أَذْعُوكَ إِلَى الْإِسْلَامِ إِلَى أَنْ تَشْهَدَ أَنْ لَا إِلَهَ إِلَّا اللَّهُ وَأَنْتَ رَسُولُ اللَّهِ وَأَنْ لَا تَعْبُدُوا إِلَّا اللَّهَ قَالَ فَقَالَ الْعَبْدُ فَمَاذَا يَكُونُ لِي أَنْ شَهِدْتُ بِذَلِكَ وَآمَنْتُ بِاللَّهِ قَالَ رَسُولُ اللَّهِ الْجَنَّةُ إِنْ مِتَّ عَلَى ذَلِكَ فَأَسْلَمَ الْعَبْدُ فَقَالَ يَا نَبِيَّ اللَّهِ إِنْ هَذِهِ الْغَنَمُ عِنْدِي أَمَانَةٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَخْرِجْهَا مِنْ عَسْكَرِنَا وَارْمِهَا بِالْحَصَا فَإِنَّ اللَّهَ سَيُؤَدِّي عَنْكَ أَمَانَتَكَ فَفَعَلَ فَرَجَعَتِ الْغَنَمُ إِلَى سَيِّدِهَا فَعَرَفَ الْيَهُودِيُّ أَنَّ غَلَامَهُ قَدْ أَسْلَمَ... وَقَتْلَ مَعَ عَلِيٍّ ذَلِكَ الْعَبْدَ الْأَسْوَدَ فَاحْتَمَلَهُ الْمُسْلِمُونَ إِلَى عَسْكَرِهِمْ فَأَدْخَلَ فِي الْفَسْطَاطِ فَرَزَعُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَطْلَعَ فِي الْفَسْطَاطِ ثُمَّ أَطْلَعَ عَلَى أَصْحَابِهِ فَقَالَ لَقَدْ أَكْرَمَ اللَّهُ هَذَا الْعَبْدَ وَسَاقَهُ إِلَى خَيْرٍ قَدْ كَانَ الْإِسْلَامُ فِي قَلْبِهِ حَقًّا وَقَدْ رَأَيْتُ عِنْدَ رَأْسِهِ اثْنَتَيْنِ مِنَ الْحُورِ الْعِينِ۔

وفی روایة عن أنس أن رجلاً أتى رسول الله صلى الله عليه وسلم فقال يا رسول الله، إني رجل أسود اللون، قبيح الوجه، منتن الريح، لا مال لي، فإن قاتلت هؤلاء حتى أقتل، أَدْخُلُ الْجَنَّةَ؟ قَالَ نَعَمْ فَتَقَدَّمَ فَقَاتَلَ حَتَّى قُتِلَ، فَأَتَى عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ مَقْتُولٌ، فَقَالَ لَقَدْ حَسَّنَ اللَّهُ وَجْهَكَ الطَّيِّبَ، وَطَيَّبَ رِيحَكَ، وَكَثَّرَ مَالَكَ وَقَالَ لَقَدْ رَأَيْتُ رُوحَتِيهِ مِنَ الْحُورِ الْعِينِ يَتَنَازَعَانِ جَنَّتَهُ عَنْهُ، يَدْخُلَانِ فِيمَا بَيْنَ جِلْدِهِ وَجَنَّتِ (الهداية والنهاية، غزوه خيبر، ج ۴ ص ۴۰)

۷ ہجری میں غزوہ خیبر پیش آیا ہے۔ اس غزوہ میں تقریباً بیس صحابہ کرام رضی اللہ عنہم نے جام شہادت نوش فرمایا ہے بعض حضرات نے چودہ اور پندر کی تعداد بھی نقل کی ہے اور ترانوے کافر جہنم رسید ہوئے ہیں، بیس شہداء کرام میں وہ خوش نصیب شہید صحابی رسول ﷺ بھی شامل ہیں جس نے سوائے کلمہ پڑھنے کے اور کوئی نیکی نہیں کی اور سیدھے جنت میں پہنچ گئے۔ جن کا نام نامی اسم گرامی، اسود راعی رضی اللہ عنہ ہے ان کا واقعہ کچھ یوں ہے کہ یہ صحابی خیبر کے یہودیوں میں سے کسی یہودی کے غلام تھے یا مزدور تھے، اجرت پر بکریاں چرا یا کرتے تھے جب آپ ﷺ نے خیبر کے قلعوں کا محاصرہ فرمایا تو ان کو دنیا جہاں کی کوئی خبر نہیں تھی، ایک دن قلع والوں سے پوچھا یہ کیا شور شرابا ہے اور کس وجہ سے یہ جنگی تیار ہو رہی ہیں انہوں نے ان کو بتایا ایک شخص جو نبوت کا دعویٰ کرتا ہے کہ میں اللہ تعالیٰ کا نبی ہوں، اس سے مقابلہ کرنے کی تیاریاں ہو رہی ہیں، ان کے دل میں خیال آیا کہ اللہ تعالیٰ کے نبی کی زیارت کرنی چاہئے۔ دیکھیں کیسے اللہ تعالیٰ کا نبی ہوتا ہے۔ چنانچہ کسی دن چھپ چھپا کر بکریاں چرانے کے بہانے سے قلع سے باہر نکلے اور سیدھا آپ ﷺ کے پاس جا پہنچے (سلام، دعا، حال احوال کے بعد) آپ ﷺ نے اس کو اسلام کی دعوت دی کہ مسلمان ہو جاؤ مزے کرو گے، انہوں نے پوچھا اگر میں مسلمان ہو جاؤں تو کیا مزے ہوں گے اور کیا بدلہ ملے گا، آپ ﷺ نے فرمایا کہ جنت ملے گی۔ انہوں نے کہا کہ میں تو بالکل کالے رنگ کا ہوں، بد شکل ہوں، میرے جسم سے بدبو پھوٹ رہی ہے، غریب ادنی ہوں، اس کے باوجود بھی اسلام لانے کی بدولت جنت مل

جائے گی، آپ ﷺ نے فرمایا بالکل ملے گی (کیونکہ اللہ تعالیٰ مالدار، شکل و صورت کو نہیں دیکھتے بلکہ دلوں کو دیکھتے ہیں، اعمال صالحہ کو دیکھتے ہیں اگر آپ نے اسلام قبول کر لیا تو) اللہ تعالیٰ تمہیں حسین، خوبصورت بنا دیں گے اور تمہارے جسم کو خوشبو سے معطر کر دیں گے، اور تمہیں مالدار بنا دیں گے یہ سب سن کر فوری کلمہ پڑھ لیا اور مسلمان ہو گئے اس کے بعد پوچھا کہ اب ان بکریوں کا کیا کروں! جن کو چرانے لے آیا تھا وہ سامنے پھر رہی ہیں آپ ﷺ نے فرمایا تھوڑا سا آگے لے جا کر قلعے کی طرف ہانک دو، بگا دو، وہ سب خود بخود قلعے کی طرف چلی جائیں گی اس کے بعد آ کر حضرت اسود راعی رضی اللہ عنہ صحابہ کرام رضی اللہ عنہم کے ساتھ جہاد میں شریک ہو گئے جنگ ختم ہونے کے بعد جب شہداء خیر کو آپ ﷺ کیسا منے پیش کیا گیا تو ان میں حضرت اسود راعی رضی اللہ عنہ بھی شامل تھے۔ آپ ﷺ نے فرمایا کہ اس وقت یہ اسود رضی اللہ عنہ جنت کی دو حوروں کے ساتھ ہیں اور اللہ تعالیٰ نے ان کے چہرے کو حسین، خوبصورت بنا دیا ہے اور جسم کو خوشبو سے مہکا دیا ہے اور مال دار بنا دیا ہے۔ میں دیکھ رہا ہوں اس کی دو بیویوں، حور عین کو کہ وہ جگھڑ رہی ہیں آپس میں کہ کون اس کو جنت کا سوٹ پہنائے۔ (اس کے بعد صحابہ کرام رضی اللہ عنہم بطور رکھک کے فرمایا کرتے تھے کہ کیسا خوش نصیب صحابی رضی اللہ عنہ تھا کہ نماز ایک نہیں پڑھی گئے سیدھا جنت میں ہیں۔

(عیون الأثر لابن سید الناس ج ۳ ص ۱۸۴)

معلوم ہوا کہ مرنے کے بعد انسان ایک ایسے جہاں میں چلا جاتا ہے، جو جہاں اس دنیاں والے جہان سے الگ تھلگ ہے جس کا نام برزخ والا جہان ہے، اس کے حالات اس جہان فانی میں رہتے ہوئے نہیں دیکھے جاسکتے، قانون یہی ہے، ہاں! اللہ تعالیٰ جس کو دکھادیں تو کوئی مانع نہیں۔ جیسے یہاں آپ ﷺ کو سب کچھ دکھا دیا کہ چہرہ خوبصورت ہو گیا ہے۔ خوشبو مہک رہی ہے حوریں ساتھ ہیں لیکن صحابہ کرام رضی اللہ عنہم کچھ بھی نہیں دیکھ رہے تھے ان کو سب کچھ پہلے کی طرح نظر آ رہا تھا چہرہ بھی کالا ہے خوشبو بھی نہیں البتہ کسی صحابی رسول ﷺ نے انکار بھی نہیں کیا اور اعتراض بھی نہیں کیا کہ ہمیں تو کچھ نظر نہیں آ رہا۔ کیونکہ وہ سمجھتے تھے کہ یہ صحابی اسود رضی اللہ عنہ اگلے جہان میں پہنچ چکا ہے جس کے متعلق اللہ تعالیٰ نے فرمایا ”بَلْ أَحْيَاءُ وَلَكِنْ لَا تَشْفَعُونَ“ سب کچھ ہے صحیح لیکن تمہیں ان کا پتا نہیں چل رہا۔ بالکل ایسے ہی معاملہ ہوگا اگر آپ کسی نیک انسان کی قبر کھولیں تو وہ دکھائی ایسے دیں گے کہ کفن کے اندر سوئے ہوئے ہیں لیکن درحقیقت ان کی قبر کشادہ بھی ہوگی، ہو سکتا ہے وہ کھڑے ہو کر نماز بھی پڑھ رہے ہوں یا تلاوت قرآن میں مصروف ہوں۔ قبر کے اندر جنت کی کھڑکی بھی کھلی ہوئی ہوگی لیکن ہمیں کچھ خوشبو وغیرہ نہیں آئے گی۔ جیسے یہاں آپ ﷺ فرما رہے ہیں کہ ان کا جسم خوشبو سے مہک رہا ہے لیکن صحابہ کرام رضی اللہ عنہم کو کوئی خوشبو نہیں آ رہی تھی، البتہ ایمان بالغیب کامل تھا اس لئے کوئی شبہ نہیں ہوا۔ ہاں جن کا ایمان بالغیب ناقص ہوتا ہے وہ ایسے ہی اعتراض کرتے ہیں جیسے مشرکین مکہ کرتے تھے کہ حضور ﷺ کو سب کچھ نظر آتا ہے ہمیں تو کچھ بھی نظر نہیں آتا۔

حضرت عاصم رضی اللہ عنہ کے جسم عنصری کی حفاظت شہادت کے بعد

حدیث نمبر ۵..... عَنْ أَبِي هُرَيْرَةَ رَضِيَ اللَّهُ عَنْهُ، قَالَ بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ حِينًا. وَأَمَرَ عَلَيْهِمْ عَاصِمُ بْنُ ثَابِتٍ الْأَنْصَارِيُّ... فَقَالَ عَاصِمُ بْنُ ثَابِتٍ أَيُّهَا الْقَوْمُ أَمَا أَنَا فَلَا أَنْزِلُ فِي ذِمَّةِ كَافِرٍ، ثُمَّ قَالَ اللَّهُمَّ أَخْبِرْ غَنَائِيكَ صَلَّى اللَّهُ عَلَيْهِ وَسَلَّمَ، فَرَمَوْهُمْ بِالنَّبْلِ فَقَتَلُوا عَاصِمًا... وَأَخْبَرَ أَصْحَابَهُ يَوْمَ

أَصَابُوا خَيْرَهُمْ، وَبَعَثَ نَاسٌ مِنْ قُرَيْشٍ إِلَى عَاصِمِ بْنِ ثَابِتٍ حِينَ خَذَلُوا أَنَّهُ قَتَلَ نِثْوَابِشَىءَ مِنْهُ يَغْرِفُ، وَكَانَ قَتَلَ رَجُلًا عَظِيمًا مِنْ عَظْمَانِهِمْ، فَبَعَثَ اللَّهُ لِعَاصِمٍ مِثْلَ الظُّلَّةِ مِنَ الدَّبَرِ، فَحَمَتُهُ مِنْ رُسُلِهِمْ، فَلَمْ يَقْدِرُوا أَنْ يَقْطَعُوا مِنْهُ شَيْئًا

(بخاری شریف، باب غزوة الرجع)

وفی روایۃ فاستجاب اللہ لعاصم بن ثابت فأخبرہ رسولہ خبرہ... وفی روایۃ فقال عاصم اللہم إني أخمى لك اليوم دينك فأخم لي لخمى... وفی روایۃ بعث اللہ علیہم الذبّ تطیز فی وجوہہم وتلدغہم فحالت بینہم و بین ان یعطوہ... وفی روایۃ کان عاصم بن ثابت رضی اللہ عنہ اعطی اللہ عہدا ان لا یمسہ مشرک ولا یمس مشرکا ابدا فکان عمر رضی اللہ عنہ یقول لما بلغہ خبرہ یحفظ اللہ العبد المؤمن بعد وفاتہ کما حفظہ فی حیاتہ

(فتح الباری شرح بخاری)

حضرت ابو ہریرہ رضی اللہ عنہ فرماتے ہیں کہ آپ ﷺ نے دس صحابہ کرام رضی اللہ عنہم کو بھیجا اور ان پر امیر مقرر فرمایا حضرت عاصم بن ثابت انصاری رضی اللہ عنہ کو (صفر المظفر کے مہینے ۴ ہجری میں کچھ لوگ قبیلہ عضل اور قارہ کے آپ ﷺ کے پاس آئے اور کہنے لگے کہ ہمارے قبیلہ نے اسلام قبول کر لیا ہے۔ آپ مہربانی فرمائیں کچھ صحابہ کرام رضی اللہ عنہم ہمارے قبیلہ میں بھیج دیں تاکہ یہ ان کو دین و اسلام پڑھائیں، سکھائیں تو آپ ﷺ نے دس صحابہ کرام رضی اللہ عنہم بھیج دیئے جن پر حضرت عاصم رضی اللہ عنہ کو امیر مقرر فرمایا۔ جب یہ لوگ مقام رجب جو مکہ المکرمہ اور مقام عسفان کے درمیان ہے پر پہنچے تو انہوں نے بدعہدی کی بنو لحيان کے لوگوں کے ساتھ مل کر ان سب کو شہید کرنے کا منصوبہ بنا لیا، یہ صحابہ کرام بھاگ کر ایک ریت کے ٹیلے پر چڑھ گئے تو بنو لحيان والوں نے منافقت کے طور پر کہا کہ نیچے اتر آؤ ہم تمہیں امن و امان اور پناہ دیتے ہیں، صحابہ کرام رضی اللہ عنہم نے آپس میں مشورہ کیا (حضرت عاصم رضی اللہ عنہ فرمانے لگے میں تو کسی کافر کی پناہ اور امان میں نہیں آؤں گا، پھر اللہ تعالیٰ سے یوں دعا کی اے اللہ تعالیٰ ہمارے حال کی خبر اپنے نبی ﷺ کو پہنچا دیجئے اس کے بعد ان کو شہید کر دیا گیا۔ اللہ تعالیٰ نے دعا قبول فرمائی اور آپ ﷺ کو وحی کے ذریعے اطلاع فرمادی۔ دوسری دعا حضرت عاصم رضی اللہ عنہ نے یہ کی کہ اے اللہ جیسے میں آج تیرے دین کی حفاظت کر رہا ہوں پس آپ بھی میرے (شہید ہونے کے بعد میرے جسم کے) گوشت کی حفاظت فرمائیں، تو آپ ﷺ نے سارے واقعہ کی اطلاع صحابہ کرام رضی اللہ عنہم کو فرمادی۔ (جس وقت یہ خبر مکہ المکرمہ کے مشرکین کو پہنچی تو ان کو اپنا غصہ تھا خاص کر حضرت عاصم رضی اللہ عنہ پر کیونکہ انہوں نے ایک تو سلافہ نامی عورت کے دو لڑکوں کو غزوہ احد میں جہنم واصل کیا تھا۔ جس کی وجہ سے اس عورت نے یہ منت مان رکھی تھی کہ میں اس حضرت عاصم رضی اللہ عنہ کے سر کا پیالہ بنا کے شراب اس میں پیوں گی اور انعام مقرر کر رکھا تھا سر لانے کے لئے سواونٹ، دوسرا قریش کے ایک سردار کو بھی حضرت عاصم رضی اللہ عنہ نے جہنم واصل کیا تھا) تو قریش کو جب پتا چلا کہ حضرت عاصم شہید ہو گئے ہیں تو انہوں نے چند لوگ بھیجے تاکہ وہ کچھ نہ کچھ (حضرت عاصم رضی اللہ عنہ کے جسم سے) کاٹ کے لے آئیں (خاص کر ان کا سر مبارک، تاکہ پھر انعام وصول کریں، اور حضرت عاصم رضی اللہ عنہ نے اللہ تعالیٰ سے ایک تیری دعا اور عہد معاہدہ کر رکھا کہ یا اللہ میں کبھی کسی مشرک کو ہاتھ نہیں لگاؤں گا) (بخس ہو نیکی وجہ سے) نہ سلام دعا کے لئے، نہ یاری دوستی کی بناء پر، نہ بطور مہمانی کے، نہ اور کسی طریقہ پر تو یا اللہ آپ بھی میری حفاظت فرمائیں کہ کوئی مشرک میرے جسم کو ہاتھ نہ لگائے۔ نہ موت سے پہلے نہ مرنے کے بعد تو اللہ تعالیٰ نے آپ ﷺ کی یہ دعا بھی قبول فرمائی) پس بھیج دیئے

اللہ تعالیٰ نے حضرت عاصم رضی اللہ عنہ کے لئے بھڑ، (شہد کی کھیاں، یا ڈبیوں) کل سائے کے (انہوں نے آ کر ہر طرف سے ان پر سایہ کر لیا، اور رکاوٹ بن گئے کسی چیز کے جسم سے کاٹنے کے لئے، بلکہ ان مشرکین کے چہروں کو بھاگ بھاگ کے کاٹتے تھے) پس ان بھڑوں نے مکمل حفاظت کی حضرت عاصم رضی اللہ عنہ کے جسد اطہر کی۔ ان لوگوں سے یہاں تک کہ جسد اطہر سے کوئی شئی کاٹ نہ سکے (بلکہ وہ مشرک قریب بھی نہ آ سکے، سارا دن یوں ذلیل و خوار ہوتے رہے رات کے ٹائم اللہ تعالیٰ نے ان کے جسد اطہر کو ہی بغرض حفاظت غائب کر دیا آج تک نہیں ملے حضرت عاصم رضی اللہ عنہ پتا نہیں آ سناؤں پر چلے گئے ہیں یا زمین نے اپنے اندر چھپا رکھا ہے)

حضرت عمر رضی اللہ عنہ فرمایا کرتے تھے کہ اللہ تعالیٰ مؤمن بندہ کی موت کے بعد بھی ایسے ہی حفاظت فرماتے ہیں جیسے زندگی میں اس کی حفاظت فرماتے ہیں۔ (معلوم ہوا کہ سب اعزازات شہید کے اسی جسد خاکی کے لئے ہوتے ہیں اور حضرت عمر رضی اللہ عنہ نے بھی العبد المؤمن کے الفاظ فرمائیں کہ مؤمن بندے کی حفاظت ہوتی ہے اور عبد کا لفظ بالاتفاق جسد اطہر کے لئے ہوتا ہے۔

حدیث نمبر ۶..... عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حِينَ انْصَرَفَ مِنْ أَخِيذٍ مَرَّ عَلَى مُضْعَبِ بْنِ عَمِيرٍ، وَهُوَ مَقْتُولٌ عَلَى طَرِيقِهِ، فَوَقَّفَ عَلَيْهِ فَقَالَ لَهُ ثُمَّ قَرَأَ (مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ) قَالَ أَشْهَدُ أَنَّ هَؤُلَاءِ شُهَدَاءُ. عِنْدَ اللَّهِ يَوْمَ الْقِيَامَةِ، فَأَتَوْهُمْ وَزَوَّوْهُمْ، وَالَّذِي نَفْسِي بِيَدِهِ لَا يَسْلَمُ عَلَيْهِمْ أَحَدٌ إِلَى يَوْمِ الْقِيَامَةِ إِلَّا رَدُّوا عَلَيْهِ (الہدایہ والنتاہیہ ذکر قتل احد، ج ۴ ص ۲۲۲)

حضرت ابو ہریرہ رضی اللہ عنہ فرماتے ہیں کہ بے شک آپ ﷺ جب غزوہ احد سے واپس لوٹنے لگے تو حضرت مصعب بن عمیر رضی اللہ عنہ کے پاس سے گزرے جو شہید ہوئے تھے اسی راستہ پر (جن کی قبر مبارک اسی راستہ میں آتی تھی) پس یہاں ٹھہر گئے، پھر ان کے لئے (رحمت و مغفرت کی) دعا کی پھر یہ آیت مبارکہ تلاوت فرمائی۔ مومنین مردوں میں سے بہت ساروں نے اپنا اللہ تعالیٰ سے کیا ہوا وعدہ سچ کر دکھایا، پھر فرمایا کہ میں گواہی دیتا ہوں کہ یہ لوگ اللہ تعالیٰ کے ہاں قیامت والے دن شہید (شمار) ہوں گے۔ پس تم ان کے پاس ضرور آیا کرو اور ان کی زیارت کیا کرو، قسم ہے اس ذات کی جس کے قبضہ قدرت میں میری جان ہے جو شخص بھی آ کر ان کو سلام کرے گا، یہ شہداء اس کو جواب دیں گے قیامت تک، (یہ سلسلہ چلتے رہے گا)

فائدہ! آپ ﷺ جب کبھی ایسی بات کی خبر دیتے جس کا تعلق ایمان بالغیب کے ساتھ ہو، تو اس کو ایسے الفاظ کے ذریعے ادا فرماتے جو الفاظ تاکید کے لئے آتے ہیں، مثلاً اِنَّ، اَنْ، قَدْ، لَامِ، تَاكِيْد، قسم غیرہ۔ تاکہ سامع کو کسی قسم کا خبر میں شک نہ رہے۔ جیسے یہاں حدیث میں فرمایا قسم ہے اس ذات کی جس کے قبضہ میں میری جان ہے۔ لیکن شومی قسمت ان لوگوں کی جو اتنے واضح الفاظ میں بھی ہیری پھیری کر جاتے ہیں اور تاویل باطل کی مکمل کوشش میں لگے رہتے ہیں، اب پتا نہیں یہاں کیا تاویل کریں گے۔ کہ آپ ﷺ نے فرمایا کہ تم ضرور آیا کرو ان شہداء کی مزارات مقدسہ پر اور ان کی زیارت کیا کرو، اور ان کو سلام کیا کرو وہ تمہیں سلام کا جواب دیں گے، اگر قبر میں جسم عنصری میں حیات نہ ہوتی تو کیوں یوں فرمایا جاتا۔ اتنے واضح سے الفاظ بھی کسی کو سمجھ نہ آئیں تو یہی کہا جاسکتا ہے (وَمَنْ يَضِلْ فَلَنْ تَجِدَ لَهُ وَلِيًّا مُرْشِدًا) جس کو اللہ تعالیٰ گمراہ کر دیں پس ہرگز آپ ﷺ اس کے لئے کوئی دلی، مرشد، (جو اس کو سیدھے راہ پر لگا دے۔

حضرت عطف تابعیؒ کی خالہ کا واقعہ

عن عطف بن خالد حدثني خالتي قالت ركبْتُ يوماً إلى قبورِ الشهداءِ و كانت لا تزال تأتنيهم فنزلت عند حمزة فضليت ما شاء الله أن أصلي وما في الوادي داع ولا مجيب الا غلاماً قائماً آخذاً برأسِ دابتي فلما فرغت من صلاتي قلت هكذا بيدي السلام عليكم قالت فسمعت رَدَّ السلام عليّ يخرج من تحت الاربعي أغرفه كما أغرف ان الله عز وجل خلقني و كما أغرف اليل من النهار فاشعرت كل شعرة مني (البدایہ والنہایہ، ج ۴ ص ۲۲۱)

حضرت عطف بن خالدؒ فرماتے ہیں کہ مجھے میری خالہ نے یہ واقعہ سنایا کہ میں ایک دن سواری پر شہداء احد کی مزارات مقدسہ پر گئی اور میں ہمیشہ ان کی قبروں پر جایا کرتی تھی، تو میں حضرت حمزہؓ کی قبر مبارک کے پاس بیٹھ گئی، اور جتنی دیر اللہ تعالیٰ نے توفیق دی اتنی دیر، میں ان کے لئے دعائے مغفرت کرتی رہی، آس پاس کوئی شخص بولنے والا کوئی جواب دینے والا نہیں تھا صرف میرا ایک غلام میری سواری کی لگام پکڑے کھڑا تھا۔ جب میں ایصالِ ثواب اور دعا وغیرہ سے فارغ ہوئی تو میں نے اس طرح ہاتھ سے اشارہ کرتے ہوئے کہا (جیسے جاتے ہوئے کوئی شخص ہاتھ کا اشارہ کر کے کہتا ہے) السلام علیکم تو وہ فرماتی ہیں کہ میں نے سلام کا جواب سنا جو زمین کے نیچے (قبر مبارک) سے آیا، اور میں نے اس سلام کو اس طرح پہچانا جیسے میں اللہ تعالیٰ کو پہچانتی ہوں کہ اس نے مجھے پیدا کیا ہے، اور میں نے اتنا یقین کیا جیسے رات کا دن کے مقابلہ میں یقین کرتی ہوں پس میرے تورو گئے کھڑے ہو گئے۔ (کہ یہ کیا واقعہ ہو گیا)

فائدہ! حضرت عطف تابعیؒ میں سے ہیں، سن ۹۱ھ میں پیدا ہوئے اور ۱۷۹ھ میں وفات پائی ہے، ان کی خالہ نے جو واقعہ بتایا ہے اس سے بھی جمہور اہلسنت کے مسلک کی بھرپور تائید ہوتی ہے۔

حدیث نمبر ۷۰۰۰۰۰ عن طلحة بن عبيد الله قال اردت مالي بالغابة فادر كني اليل فأويث الى قبر عبد الله بن عمرو بن حرام فسمعت قراءة من القبر ما سمعت احسن منها فجنث الى رسول الله ﷺ فذكرت ذلك له فقال ذاك عبد الله الم تعلم ان الله اروا حهم فجعلها في قناديل من زبرجد وياقوت ثم علقها وسط الجنة فاذا كان اليل زدت اليهم اروا حهم فلا تزال كذلك حتى اذا اطلع الفجر زدت اروا حهم الى مكانها التي كانت فيها قبض.

(تفسیر مظہری آیت ولا تقولوا لمن يقتل ب ۴)

حضرت طلحہ بن عبید اللہؓ فرماتے ہیں کہ میں اپنے مال (بکریاں، زمین، جانور وغیرہ) کے پاس گیا جو غابہ جگہ میں تھے، پس وہاں رات ہو گئی، تو میں حضرت عبد اللہ بن حرامؓ شہید کی قبر کے پاس لیٹ گیا، تو پھر قبر مبارک سے قرآن پاک پڑھنے کی آواز میں نے سنی جو اتنی اچھی تھی کہ آج تک نہیں سنی تھی، پس میں آپ ﷺ کے پاس آیا اور سارا واقعہ سنایا تو آپ ﷺ نے ارشاد فرمایا کہ وہ تو عبد اللہؓ (شہید) تھے کیا تم جانتے نہیں کہ اللہ تعالیٰ ان کی روحوں کو قبض کر کے زبرجد اور یاقوت کی قندیلوں میں داخل فرما دیتا ہے اور ان قندیلوں کو جنت کے وسط میں لٹکوا دیتا ہے۔ پھر جب رات ہوتی ہے تو وہ روحمیں ان کے جسموں کی طرف واپس لوٹ آتی ہیں پس وہ ان کے پاس صبح صادق تک رہتی ہیں (تو وہ ساری رات قبر میں ذکر، تلاوت وغیرہ میں مصروف رہتے ہیں) پھر اپنی جگہ چلی جاتی ہیں۔

فائدہ! منکرین حیات شہداء کرام علیہم السلام کی روحوں کو صرف جنت میں مان کر آدمی حدیث مانتے ہیں، اور آدمی حدیث کو بالکل مانتے ہی نہیں۔ جیسے اس حدیث میں آرہا ہے کہ دن کے ٹائم تو روحمیں جنت میں واپس چلی جاتی ہیں (اور ان کا تعلق باقی رہتا ہے) لیکن رات کے ٹائم واپس انہیں جسموں میں آ جاتی ہیں۔ اب اس آخری جملے کو مانتے ہوئے منکرین حیات کو موت آتی ہے۔ کیونکہ یہ آدمی مشرک ہیں، مکمل مشرک وہ ہوتا ہے جو جسم اور روح دونوں کو فنا، ختم، عدم، مانتا ہے، لیکن یہ صرف ایک چیز جسم عنصری کو فنا، ختم، عدم مانتے ہیں، لہذا آدمی مشرک ہوئے اور آدمی ہی حدیث مانی، کیونکہ ان کا جتنا ایمان ہے اتنا تو قبول کر رہے ہیں، جمہور اہلسنت کا مکمل ایمان ہے اس لئے وہ دونوں کو زندہ مانتے ہیں اور دونوں کو جنت میں مانتے ہیں کیونکہ قبر بھی جنت کا ہی ٹکڑا ہے (القبر روضة من ریاض الجنة الحدیث) منکرین حیات اپنا شرک چھپانے کے لئے دوسروں کو مشرک کہتے ہیں۔ جیسے مثال مشہور ہے۔ چور بچائے شور۔

حدیث نمبر ۸..... اخرج ابن مندہ عن جابر بن عبد اللہ قال قال رسول اللہ ﷺ اذا مات حامل

القرآن، اوحى الله الى الارض ان لا تأكل لحمه فيقول الارض اى رب كيف آكل لحمه و كلامك فى جوفه (تفسیر مظہری تحت اية ولا تقولوا لمن يقتل ب ۲)

حضرت جابر رضی اللہ عنہ فرماتے ہیں کہ آپ ﷺ نے ارشاد فرمایا کہ جب قرآن پڑھنے والے کو موت آتی ہے (قرآن پر عمل کرنے والا، تلاوت کرنے والا اسی کے مطابق زندگی گزارنے والا، اہلسنت کے عقائد رکھنے والا وغیرہ وغیرہ) تو اللہ تبارک و تعالیٰ زمین کی طرف پیغام بھیجتے ہیں کہ اس کے جسم کو کھانا نہیں ہے پس وہ زمین جواب دیتی ہے اے پروردگار میں کیسے اس کے گوشت کو کھاؤں حالانکہ اس کے تو دل میں قرآن پاک ہے۔

فائدہ! جب عام آدمی، قرآن پر عمل کرے، تو اس کو یہ اعزاز مل جاتا ہے کہ اس کے جسم کو مٹی نہیں کھاتی، تو شہداء کرام علیہم السلام کو بطریق اولیٰ یہ اعزاز ملتا ہے۔ گویا زمین پر حرام ہو جاتا ہے۔ اس کو کھانا اب اس کا جسم قیامت تک محفوظ رہے گا، لیکن منکرین حیات اسی جیسی احادیث کو بالکل نہیں مانتے کیونکہ ان کے نزدیک سوائے انبیاء کرام علیہم السلام کے اجساد کے باقی سب کے اجسام عنصریہ فنا، ختم، عدم ہو جاتے ہیں اہلسنت علماء دیوبند کے نزدیک چونکہ نیک، ولی، بزرگ آدمی حامل قرآن قبر میں روح کے تعلق یا دخول کی وجہ سے زندہ ہوتا ہے اس لئے زمین پر اس کا کھانا حرام ہو جاتا ہے۔

حدیث نمبر ۹..... عن انس بن مالک رضی اللہ عنہ قال كنا مع رسول الله ﷺ فدخل دار آمن ذور بنى النجار

فخرج الينا منتقعا لونه فقال من اهل هذه القبور قالوا ما نرا فى الجاهلية قال ثم اقبل علينا فقال تعوذوا بالله من عذاب القبر، فوالذى نفسى بيده لقد رايت ابدانهم يعذبون فى قبورهم (مسند ابومعوية، ج ۷ ص ۲۷۸)

حضرت انس بن مالک رضی اللہ عنہ فرماتے ہیں کہ ہم رسول اللہ ﷺ کے ساتھ تھے بنی نجار کے محلے میں پس آپ ایک گھر میں ہمارے پاس (باہر سے) تشریف لائے تو پریشانی کے آثار آپ کے چہرہ اقدس پر نمایاں تھے، آتے ہی پوچھا یہ قبروں والے کون ہیں؟ (قریب ہی قبرستان تھا) تو صحابہ کرام رضی اللہ عنہم نے بتایا کہ جاہلیت کے زمانے کے لوگ ہیں، پھر آپ ﷺ ہماری طرف متوجہ ہوئے اور فرمانے لگے کہ اللہ تعالیٰ سے قبر کے عذاب سے پناہ مانگو، قسم ہے اس ذات کی جس کے قبضہ قدرت میں میری جان ہے، میں نے ان کے بدنوں کو دیکھا ہے کہ وہ عذاب دیئے جا رہے ہیں اپنی قبروں میں۔

فائدہ! جس طرح جمہور اہلسنت علماء دیوبند اپنے عقیدہ حیات قبر پر واضح، صریح دلائل پیش کر رہے ہیں۔ جو دعویٰ کے عین مطابق ہیں کہ یہی جسد خاکی عذاب و ثواب کا محل ہوتا ہے قبروں میں، تو ہمارا مطالبہ ہے کہ منکرین حیات بھی اسی طرح لفظ ابدان، عبد، جسد، وغیرہ کسی حدیث میں دکھائیں کہ ان کو عذاب و ثواب نہیں ہوتا۔ جیسے ہم نے دکھایا ہے لقدر آیت ابدانہم بعد بون فی قہورہم!

نہ خنجر اٹھے گا نہ تلوار ان سے یہ بازو ہمارے آزمائے ہوئے ہیں

حدیث نمبر ۱۰..... قال رسول اللہ ﷺ مَنْ مَاتَ فَقَدْ قَامَتْ قِيَامَتُهُ۔ (والفاء فاء التعقيب تذلل على

أَنَّ قِيَامَةَ كُلِّ أَحَدٍ حَاصِلَةٌ بَعْدَ مَوْتِهِ وَأَمَّا الْقِيَامَةُ الْكُبْرَى فَهِيَ حَاصِلَةٌ فِي الْوَقْتِ الْمَعْلُومِ عِنْدَ اللَّهِ۔) آپ ﷺ نے ارشاد فرمایا جو شخص فوت ہو گیا اس کی قیامت قائم ہو گئی۔ فاء تعقیب کے لئے آتی ہے اور اس بات پر دلالت کر رہی ہے کہ ہر شخص کو موت کے بعد اس کی قیامت مل جاتی ہے۔ (جب قیامت قائم ہو گئی اس کی۔ تو روح اس کے جسم میں لوٹ آئی کیونکہ قیامت کے بعد روح کا لوٹنا بالاتفاق ہے۔ اگرچہ مکمل فائدہ روح کے لوٹنے کا قیامت کبریٰ کے بعد ہوگا) جس کس کا وقت اللہ کو معلوم ہے۔ (تفسیر کبیر ج ۹ ص ۷۵ پ ۴ ولا تحسبن الذين قتلوا)

فائدہ! منکرین حیات کے اُن تمام دلائل کا جواب آ گیا جن میں یہ ثابت کرنے کی ناکام کوشش کرتے ہیں کہ موت کے بعد قیامت کے دن میں اٹھایا جائے گا اور پھر روح جسم میں داخل ہوگی اس سے پہلے نہیں۔

شہید حضرت عامر بن فہیرہ رضی اللہ عنہ کو فرشتوں نے آسمان کی طرف اٹھالیا

حدیث نمبر ۱۱..... عَنْ أَبِي أُسَامَةَ، قَالَ قَالَ هِشَامُ بْنُ غَزْوَةَ فَأَخْبَرَنِي أَبِي، قَالَ لَمَّا قُتِلَ الَّذِينَ بِبِشْرِ مَعُونَةَ وَأَسْرَ عَمْرُو بْنُ أُمَيَّةَ الضَّمْرِيِّ قَالَ لَهُ عَامِرُ بْنُ الطَّفِيلِ مَنْ هَذَا؟ فَأَشَارَ إِلَى قَتِيلٍ. فَقَالَ لَهُ عَمْرُو بْنُ أُمَيَّةَ هَذَا عَامِرُ بْنُ فَهَيْرَةَ، فَقَالَ لَقَدْ رَأَيْتُهُ بَعْدَ مَا قُتِلَ رَفَعَ إِلَى السَّمَاءِ بَيْنَهُ وَبَيْنَ الْأَرْضِ، ثُمَّ وَضِعَ فَأَتَى النَّبِيَّ صَلَّى اللَّهُ عَلَيْهِ وَسَلَّمَ خَبَرَهُمْ فَنَعَاهُمْ، فَقَالَ إِنَّ أَصْحَابَكُمْ قَدْ أَصِيبُوا وَإِنَّهُمْ قَدْ سَأَلُوا رَبَّهُمْ، فَقَالُوا رَبَّنَا أَخْبِرْنَا إِنْ خَوَّانَا بِمَا رَضِينَا عَنْكَ وَرَضِينَتَ عَنَّا، فَأَخْبَرَ هُمْ عَنْهُمْ (بخاری شریف باب غزوة الرجیع)

حضرت ہشام بن عمرو رضی اللہ عنہ اپنے باپ سے روایت کرتے ہیں کہ جب غزوہ بیر معونہ میں صحابہ کرام رضی اللہ عنہم کو شہید کر دیا گیا، سوائے ایک صحابی حضرت عمرو بن امیہ الضمری رضی اللہ عنہ کے جن کو زندہ ہی قید کر لیا گیا تھا۔ تو اس صحابی سے عامر بن طفیل نے پوچھا حضرت عامر بن فہیرہ رضی اللہ عنہ کی طرف اشارہ کرتے ہوئے (کہ اس صحابی رسول کو پہچانتے ہو) یہ کون ہے، تو حضرت عمرو بن امیہ رضی اللہ عنہ نے جواب دیتے ہوئے فرمایا (کہ ہاں پہچانتا ہوں) یہ حضرت عامر بن فہیرہ رضی اللہ عنہ ہیں۔ تو پھر عامر بن طفیل کہنے لگا کہ (میں اس لئے اس کا تعارف پوچھ رہا ہوں اس کے متعلق بڑا عجیب و غریب واقعہ) میں نے دیکھا ہے ان کے شہید ہونے کے بعد ان کے جسم عنصری کو زمین کے درمیان آسمان کی طرف اٹھایا گیا پھر (تھوڑی دیر کے بعد دوبارہ زمین پر) رکھ دیا گیا، پس ان سب شہداء کی خبر آپ ﷺ کو (حضرت جبریل کے ذریعے) پہنچائی گئی تو آپ نے حضرات صحابہ کرام رضی اللہ عنہم کو بتایا کہ تمہارے ساتھی شہید کر دیئے گئے ہیں، (شہید ہونے کے بعد جب رب تعالیٰ سے ان شہداء کا مکالمہ ہوا ہے تو) ان شہداء نے اللہ تعالیٰ سے اس خواہش کا اظہار کیا ہے کہ اے ہمارے پروردگار ہماری خبر ہمارے زندہ بھائی صحابہ کرام رضی اللہ عنہم کو پہنچا دے کہ ہم سب

(شہید ہونے والے) آپ سے راضی ہیں اور آپ ہم سب سے راضی ہیں تو آپ ﷺ نے صحابہ کرام رضی اللہ عنہم کو شہداء کا (اللہ تعالیٰ کی طرف سے) پیغام پہنچا دیا۔

فائدہ: اس حدیث کی تشریح کرتے ہوئے شارح لکھتے ہیں: فاشَارَ عامر بن طفیل الی رجل فقال هذا طعنہ برمحه ثم انتزع رمحه فذهب بالرجل علواً فی السماء حتی ماأراه... ولی ذالک تعظیم لعامر بن فہیرۃ وترہیب للکفار وتخويف۔ (فتح الباری شرح بخاری)

عامر بن طفیل نے اپنے نیزے سے اشارہ کرتے ہوئے حضرت عمرو بن امیہ رضی اللہ عنہ سے حضرت عامر بن فہیرۃ رضی اللہ عنہ کے متعلق پوچھا کہ یہ کون ہے؟ کہ اس آدمی کو اتنا آسمانوں کی بلندیوں کی طرف لے جایا گیا کہ میری نظروں سے غائب ہو گیا تھا۔ (گویا آسمانوں کے اوپر لے جایا گیا) شارح لکھتا ہے کہ اس سارے واقعہ کو اس لیے ظاہر کیا گیا۔ تاکہ حضرت عامر بن فہیرۃ رضی اللہ عنہ کی عظمت، شان کا لوگوں کو پتا چلے اور کفار کے دلوں میں مسلمانوں کی ہیبت و رعب ڈالا جائے اور طبری کی روایت میں یوں لفظ ہیں۔ رأیتہ رفع بین السماء والارض حتی رأیت السماء من دونہ، (رواہ الطبری، ج ۳، ص ۳۵)

عامر بن طفیل کہنے لگا میں نے حضرت عامر بن فہیرۃ رضی اللہ عنہ کو دیکھا ہے کہ وہ آسمان و زمین کے مابین اٹھائے گئے یہاں تک کہ آسمان نیچے رہ گیا (اور وہ اوپر چلے گئے) اور اسی واقعہ کو بیان کرتے ہوئے حضرت عامر بن فہیرۃ رضی اللہ عنہ کے قاتل حضرت جبار بن سلیٰ جو بعد میں مسلمان ہو گئے تھے فرماتے ہیں کہ میرے اسلام لانے کا واقعہ یہ بنا کہ میں نے بھی حضرت عامر بن فہیرۃ رضی اللہ عنہ کو دیکھا کہ آسمان کی بلندیوں کی طرف اٹھا لیے گئے ہیں۔ وَذَعَانِي ذَالِكَ مَا رَأَيْتُ مِنْ عَامِرِ بْنِ فَهَيْرَةَ رَضِيَ اللَّهُ عَنْهُ مِنْ رَفْعِهِ إِلَى السَّمَاءِ غُلُوًّا۔ (سيرة مصطفى، غزوه بئر معونه)

اور ایک روایت میں یہ الفاظ موجود ہیں کہ حضرت ضحاک رضی اللہ عنہ فرماتے ہیں کہ میں نے یہ واقعہ لکھ کر آپ ﷺ کو اطلاع دی تو آپ علیہم السلام نے ارشاد مبارک فرمایا کہ: ”إِنَّ الْمَلَائِكَةَ وَارَتْ جُثَّةً فِي عِلْيَيْنَ“ یہ ہے کہ فرشتوں نے عامر بن فہیرۃ رضی اللہ عنہ کے جثہ مبارک کو (پہلے پہل مشرکین کی نظروں سے) چھپا لیا اور علیین میں اٹھا کر لے گئے۔ (الخصائص الکبریٰ ج ۱ ص ۲۲۳)

اور ایک روایت میں یہ الفاظ ہیں: وَذَكَرَ الْوَاقِدِيُّ فِي رِوَايَتِهِ أَنَّ الْمَلَائِكَةَ وَارَتْهُ وَلَمْ يَرَهُ الْمَشْرِقِيُّ كُنَ حَضْرَتِ إِمَامِ الْوَاقِدِيِّ عَلَيْهِ السَّلَامُ ابْنِي رِوَايَتِهِ فِي حَضْرَةِ عَامِرِ بْنِ فَهَيْرَةَ رَضِيَ اللَّهُ عَنْهُ كِي نَعَشَ مَبَارَكُ كُو فرشتوں نے چھپا لیا، اور پھر مشرکین نے نہیں دیکھا کہ وہ نعش مبارک کہاں چلی گئی۔ (فتح الباری، شرح بخاری)

اور علامہ سیوطی رضی اللہ عنہ فرماتے ہیں کہ تم وضع کا لفظ بعض طرق میں آیا ہے لیکن اکثر طرق اور اسانید میں یہ لفظ موجود نہیں بلکہ یہ الفاظ ہیں کہ ان کی نعش مبارک آسمانوں میں جا چکی۔ (سیرت المصطفیٰ ج ۲ ص ۲۲۱)

اور حضرت موسیٰ بن عقبہ رضی اللہ عنہ حضرت عروہ بن زبیر رضی اللہ عنہ سے روایت کرتے ہوئے نقل فرماتے ہیں کہ حضرت عامر بن فہیرۃ رضی اللہ عنہ کی نعش مبارک کہیں نہیں ملی لوگ یہ خیال کرتے ہیں کہ فرشتے ان کی نعش مبارک کو آسمانوں میں چھپا لے گئے۔ (الخصائص الکبریٰ ج ۱ ص ۲۲۴)

ان سب عبارات کا خلاصہ یہ ہے کہ شہید ہونے کے بعد حضرت عامر بن فہیرۃ رضی اللہ عنہ کے جسم غصری کو فرشتے آسمانوں میں علیین کی طرف لے گئے اور وہیں جا کر ہمیشہ ہمیشہ کے لئے جنت میں ٹھہرا دیا۔ معلوم ہوا کہ یہی جسد

اطہر ہی شہید کا فائز الحیات ہوتا ہے اور سب اعزازات و انعامات اسی جسد اطہر کے لئے ہوتے ہیں اور جن محدثین و مفسرین نے یہ بات کہی ہے کہ شہید کو رزق حسی دیا جاتا ہے ان کی اس واقعہ سے اچھی طرح تائید ہوگی واقعی رزق حسی جیسے ہمیں دنیا میں دیا جاتا ہے ایسے ہی شہداء کو کھانے پینے کے لئے جنت سے رزق دیا جاتا ہے۔

قارئین کرام! آپ حضرات خود فیصلہ فرمائیں کہ شہید کے جسم عنصری میں حیات کے مسئلے میں کوئی خفا، باقی رہ جاتا ہے اور یہاں کسی قسم کی روح کی تاویل باطل کی جاسکتی ہے کہ یہ سب کاروائی روح کے ساتھ کی گئی ہرگز نہیں لیکن ہدایت اللہ تعالیٰ کے قبضہ قدرت میں ہے وہ اپنے محبوب بندوں کا ہی انتخاب کرتا ہے۔

غزوہ بیر معونہ کا مختصر تعارف

صفر اخیر کے مہینہ ۴ھ میں ایک شخص ابو براء عامر بن مالک آپ ﷺ کی خدمت میں حاضر ہوا اور یہ پیش کرنے لگا لیکن آپ ﷺ نے قبول نہیں فرمایا اس کو اسلام کی دعوت دی لیکن اس نے خاموشی اختیار کی نہ اسلام قبول کیا نہ انکار کیا بلکہ جاتے ہوئے کہنے لگا، اگر آپ چند صحابہ رضی اللہ عنہم کو میرے ساتھ اہل نجد کی طرف دعوت اسلام کے غرض سے بھیج دیں تو میں امید کرتا ہوں کہ اہل نجد دعوت اسلام قبول کرتے ہوئے مسلمان ہو جائیں گے آپ ﷺ نے فرمایا کہ مجھے نجد والوں سے خطرہ ہے کہ کہیں دھوکا نہ کریں یہ کہنے لگا کہ میں ضامن ہوں اور ان کی ذمہ داری دیتا ہوں آپ ﷺ بھیج دیں کچھ نہیں ہوگا آپ ﷺ نے ان ستر صحابہ کا مشورے سے انتخاب فرمایا جو قراء حضرات کہلاتے تھے نہایت ہی مقدس، پاک باز، خدمت گزار، لوگ تھے جو سارا سارا دن لکڑیاں چن کر شام کو اصحاب صفہ کے لئے کھانے پینے کا انتظام فرماتے تھے اور رات تعلیم قرآن اور تہجد وغیرہ میں گزار دیتے تھے۔ حضرت منذر بن عامر الساعدی رضی اللہ عنہ کو ان کا امیر مقرر فرما کے روانہ فرما دیا یہ حضرات جب بیر معونہ جو مکہ اور مقام عسفان کے درمیان پہنچے تو وہ خط اور پیغام جو آپ ﷺ نے قوم بنی عامر کے سردار کے نام بھیجا تھا حضرت انس رضی اللہ عنہ کے ماموں حضرت حرام بن ملحان رضی اللہ عنہ کو دے کر عامر بن طفیل قوم کے سردار کے پاس بھیجا اس عامر بن طفیل نے غداری کرتے ہوئے خط دیکھنے پڑھنے سے پہلے ہی ایک شخص کو اشارہ سے کہا کہ اس خط لانے والے کو قتل کر دے اس نے پیچھے سے ایک نیزہ مارا جو آ رہا ہو گیا حضرت حرام بن ملحان رضی اللہ عنہ یہ الفاظ کہتے ہوئے شہید ہو گئے فزت ورب الکعبہ رب کعبہ کی قسم میں کامیاب ہو گیا اس کے بعد عامر بن طفیل نے قبیلہ عصبہ، رعل، ذکوان ان تینوں کی مدد سے بقیہ سب صحابہ کرام رضی اللہ عنہم کو بغیر قصور کے شہید کر دیا صرف ایک صحابی حضرت عمرو بن امیہ ضمری رضی اللہ عنہ کو زندہ گرفتار کر کے لوگ عامر بن طفیل کے پاس لے گئے اس نے ان کے سر کے بال کاٹے اور پھر یہ کہہ کر چھوڑ دیا کہ میری ماں نے ایک غلام آزاد کرنے کی نذر مانی تھی تجھے اسی نظر کے بدلہ میں آزاد کرتا ہوں۔

(سیرۃ المصطفیٰ ج ۲ ص ۲۲۰)

طفیل بن عمرو دوسی کا اپنے ساتھی کو خواب میں دیکھنا

حدیث نمبر ۱۲..... عن جابر ان الطفیل بن عمرو والدوسی رضی اللہ عنہ اتی النبی ﷺ فقال یا رسول اللہ هل لک فی حصن حصین ومنعہ؟ قال حصن کان الدوس فی الجاہلیۃ۔ (صحیح مسلم، باب الدلیل علی ان قال نعمہ لا تکفر) حضرت جابر رضی اللہ عنہ روایت فرماتے ہیں کہ حضرت طفیل بن عمرو دوسی رضی اللہ عنہ (ہجرت سے پہلے مکہ المکرمہ میں

مسلمان ہونے کے لئے) تشریف لائے آپ ﷺ کے پاس اور درخواست کی کہ یا رسول اللہ (مکتہ المکرمہ کے مشرکین آپ ﷺ کو تنگ کرتے ہیں تو آپ ﷺ ہمارے ہاں علاقہ دوس میں ہجرت کر کے تشریف لے آئیں تو ہم) آپ ﷺ کے لئے قلعوں میں سے ایک مضبوط قسم کا حفاظتی قلعہ (خالی کرا کے) تیار کرادیں؟ حضرت جابر رضی اللہ عنہ فرماتے ہیں کہ حضرت طفیل رضی اللہ عنہ کے پاس زمانہ جاہلیت میں دوس کا ایک قلعہ قبضے میں تھا (اسی طرف اشارہ کر رہے تھے، کہ ہم آپ ﷺ کی مکمل حفاظت کریں گے) لیکن آپ ﷺ نے انکار فرمادیا کیونکہ یہ سعادت اللہ تعالیٰ نے حضرات انصار کے مقدر میں کر رکھی تھی۔ (حضرت طفیل رضی اللہ عنہ کچھ عرصہ مکتہ المکرمہ میں رہنے کے بعد اپنے علاقہ واپس چلے گئے) جب آپ ﷺ ہجرت کر کے مدینہ المنورہ تشریف لے آئے تو حضرت طفیل رضی اللہ عنہ نے بھی آپ ﷺ کی طرف ہجرت فرمائی ایک اور ساتھی نے بھی حضرت طفیل رضی اللہ عنہ کے ساتھ ہجرت کی (جب یہ دونوں حضرات مدینہ المنورہ پہنچ گئے تو دوسرے ساتھی کو مدینہ المنورہ کی آب و ہوا موافق نہ آئی جس کی وجہ سے پچارہ سخت قسم کا) بیمار ہو گیا۔ بیماری جب حد سے بڑھی (تو قابل برداشت نہ رہی سارے جسم میں درد شروع ہو گیا خاص کر ہاتھوں میں تو چونکہ نیا نیا مسلمان ہوا تھا احکام اسلام کا اتنا علم نہیں تھا علاج کے طور پر) اپنے تیر کے پھل سے ہاتھوں کی انگلیوں کے جوڑ کاٹ ڈالے خون جو بہنا شروع ہوا (سارے جتن کرنے کے باوجود رک نہ سکا وہی خون ہی) بالآخر موت کا سبب بنا اور جان لیوا ثابت ہوا (صحابہ کرام رضی اللہ عنہم نے کفن دفن کا انتظام فرمادیا کچھ دنوں کے بعد) حضرت طفیل بن عمرو رضی اللہ عنہ نے خواب میں اسے دیکھا تو بہت ہی اچھی اور خوبصورت حالت میں تھے مگر اپنے ہاتھوں کو کپڑے سے ڈھانکے ہوئے تھے حضرت طفیل رضی اللہ عنہ نے پوچھا بتائیے کیسے گزری اللہ تعالیٰ نے آپ کے ساتھ کیسا معاملہ فرمایا تو انہوں نے جواب دیا کہ اللہ تعالیٰ نے آپ ﷺ کی طرف ہجرت کرنے (اور مسلمان ہونے) کی برکت سے مکمل طور پر معاف فرمادیا ہے حضرت طفیل رضی اللہ عنہ نے پوچھا ہاتھ کس لیے چھپائے ہوئے ہیں اور کپڑا کیوں ڈالا ہوا ہے، تو انہوں نے جواب دیا کہ مجھے کہا گیا ہے کہ چونکہ یہ ہاتھ توں نے خود اپنی مرضی سے کاٹے تھے (لہذا ان کو ٹھیک نہیں کیا جائے گا) اللہ تعالیٰ نے فرمایا کہ ہم اس کو درست نہیں کریں گے، (اس لئے ہاتھوں کو عیب کی وجہ سے چھپایا ہوا ہے کیونکہ یہ کٹی ہوئی انگلیوں والے ہیں صبح کو) حضرت طفیل رضی اللہ عنہ نے سارا خواب آپ ﷺ کو بتایا تو آپ نے اس آدمی کے ہاتھوں کے لئے یوں دعا فرمائی اللھم وَلِیْذِیْہِ فَاغْفِرْ اے اللہ اس کے ہاتھوں کو بھی معاف فرما اور ٹھیک کر دے۔ اب یقین کے ساتھ کہا جا سکتا ہے کہ اللہ تعالیٰ نے آپ ﷺ کی دعا قبول فرما کے اسے معاف فرمادیا ہوگا۔

قارئین کرام آپ حضرات خود اندازہ لگائیں کہ اگر موت کے بعد صرف اور صرف روح کے ساتھ کارروائی ہونی ہوتی اور جسم مثالی کے ساتھ سب معاملات ہونے ہوتے تو خواب میں یوں ہاتھ چھپائے ہوئے وہ صحابی رسول نظر نہ آتے، کیونکہ روح یا جسم مثالی کے تو ہاتھ کٹے ہی نہیں کہ وہ خواب میں نظر آئیں ورنہ یہ کہنا پڑے گا کہ جسد مثالی بھی ویسے ہی ملتا ہے جیسا دنیا والا جسم موت کے وقت تھا تو پھر شہید کو بھی ٹکڑے شدہ جسد مثالی ملے گا اور وہ بھی جنت میں جو کسی بھی لحاظ سے اعزاز نہیں، ہاں جسم عضوی کے ہاتھ کٹے ہیں اور وہ کٹے ہوئے نظر آ رہے ہیں جس سے صاف طور پر یہ بات سامنے آگئی کہ روح کے تعلق سے سب کچھ جسم عضوی کے ساتھ پیش آتا ہے اور روح اور جسم دونوں دکھ درد میں شریک ہوتے ہیں جب ایک عام آدمی کی حیات جسم عضوی کے لئے ثابت ہوگئی تو شہید اس سے کئی درجے راحت و ثواب کے لحاظ سے بڑھا ہوا ہوتا ہے تو اس کے جسم عضوی کے لئے حیات بطریق اولیٰ ثابت ہوگی۔

حدیث نمبر ۱۳..... عَنْ فَضَالَةَ بْنِ غُبَيْدٍ قَالَ، قَالَ رَسُولُ اللَّهِ ﷺ أَنَّهُ قَالَ كُلُّ مَيِّتٍ يَخْتَمُ عَلَى عَمَلِهِ إِلَّا الَّذِي مَاتَ مُرَابِطًا فِي سَبِيلِ اللَّهِ، فَإِنَّهُ يُنْمَى لَهُ عَمَلُهُ إِلَى يَوْمِ الْقِيَامَةِ، وَيَأْمَنُ مِنْ فِتْنَةِ الْقَبْرِ۔ حضرت فضالہ بن عبید اللہؓ فرماتے ہیں کہ آپ ﷺ نے ارشاد فرمایا کہ ہر میت کے عمل پر ختم ہونے کی مہر لگا دی جاتی ہے۔ (کہ اس کے نامہ اعمال میں اب قیامت تک کا اضافہ نہ ہوگا) مگر وہ مجاہد فی سبیل اللہ جس کو پہرہ دیتے ہوئے (سرحد، باڈر پر) موت آئی، پس بے شک اس کا یہ پہرہ دینے والا ثواب قیامت تک جاری رہے گا، اور وہ میت قبر کے فتنہ سے امن میں رہے گا۔ (ترمذی، باب فی فضل من مات مرابطاً)

فائدہ! اس حدیث شریف میں لفظ مات اور لفظ یا من کی صو کی ضمیر الذی کے واسطہ سے لفظ میت کی طرف لوٹ رہی ہے کہ وہی میت ہی قبر کے عذاب سے محفوظ رہے گا قیامت تک۔ منکرین حیات کے نزدیک میت کو عذاب و ثواب قبر میں ہوتا ہی نہیں۔ کیونکہ وہ لکڑی ہے، پتھری ہے، تو پھر یا من کی صو ضمیر کا یہ لوگ مرجع کس کو بنائیں گے؟ روح، یا جسد مثالی کو تو بنائیں نہیں سکتے کیونکہ اس کا ماقبل میں تذکرہ ہی نہیں جس کی طرف ضمیر لوٹائی جاسکے، لامحالہ میت کی طرف ہی لوٹانا ضروری ہے، کیونکہ ما قبل میں اس کا تذکرہ آیا ہے۔ تو جب یہی شہید قبر میں امن سے رہے گا۔ تو خود بخود ثابت ہو گیا کہ اس میں حیات ہوتی ہے، اور اسی جسم عنصری کو ہی عذاب وغیرہ کا اندیشہ ہوتا ہے جس کے بارے میں اس حدیث میں خوشخبری آرہی ہے۔

حدیث نمبر ۱۴..... عَنْ زَائِدِ بْنِ سَعْدٍ، عَنْ زَجَلٍ مِنْ أَصْحَابِ النَّبِيِّ ﷺ أَنَّ زَجَلًا، قَالَ يَا رَسُولَ اللَّهِ، مَا بَالُ الْمُؤْمِنِينَ يَفْتَنُونَ فِي قُبُورِهِمْ إِلَّا الشَّهِيدَ، قَالَ كَفَى بِبَارِقَةِ الشَّيْءِ عَلَى رَأْسِهِ فِتْنَةً۔ حضرت راشد بن سعدؓ صحابی رسول سے روایت فرماتے ہیں کہ ایک آدمی نے آپ ﷺ سے یہ سوال کیا کہ یا رسول اللہ اس کی کیا وجہ ہے کہ تمام مؤمنوں کو، ان کی قبروں میں (منکر نکیر کے سوالوں کے ذریعے) امتحان میں ڈالا جاتا ہے سوائے شہید کے (کہ وہ ان تین سوالوں سے محفوظ رہتا ہے) تو آپ ﷺ نے جواب دیا کہ (میدان جنگ میں) تلواروں کی چمک، اور ان کے سائے اس کی ذات کے لئے مستقل امتحان ہوتے ہیں (وہ اس تلوار والے امتحان کی وجہ سے اس قبر والے امتحان سے بچا لیا جاتا ہے کیونکہ اس کا اعلائے کلمۃ اللہ کے لئے اپنی جان کا نذرانہ پیش کر دینا ہی مستقل دلیل ہے کہ یہ پکا سچا مسلمان ہے یہی چیز اس کے ایمان کی دلیل ہے۔ سوال کرنے کی ضرورت ہی نہیں۔

(سنن النسائي كتاب الجنائز، كنز العمال، ج ۴ ص ۳۸۷)

معلوم ہوا کہ جو جسم عنصری تلواروں کے سائے میں دنیا کے اندر امتحان سے گزر کر آیا ہے وہی منکر نکیر کے سوالات سے محفوظ رہتا ہے اور باقی سب لوگوں سے اسی قبر میں سوالات ہوتے ہیں، سوالات کا ہونا جسم عنصری کی قبر والی زندگی پر دلالت کر رہا ہے۔

حدیث نمبر ۱۵..... عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ مَنْ مَاتَ مُرَابِطًا مَاتَ شَهِيدًا وَوَقِيَ فِتْنَةَ الْقَبْرِ وَغَدَى وَرَيْخَ عَلَيْهِ بِرِزْقِهِ مِنَ الْجَنَّةِ۔ (کنز العمال، ج ۴ ص ۲۶)

حضرت ابو ہریرہؓ فرماتے ہیں کہ آپ ﷺ نے ارشاد فرمایا جو شخص پہرہ دیتے ہوئے فوت ہو جائے وہ شہید ہے اور اس کو قبر کی آزمائش سے بچا لیا جاتا ہے اور صبح و شام اس کے پاس اس کا رزق جنت سے لایا جاتا ہے۔ معلوم ہوا کہ جنت سے رزق جسم عنصری کے لئے لایا جاتا ہے جس سے حیات فی القبر ثابت ہوئی یہاں روح مراد ہو ہی نہیں سکتی

کیونکہ وہ تو ہے ہی جنت میں اور کھاتی ہوتی بھی جنت میں ہی ہے تو پھر جنت سے رزق آنے کا کیا مطلب ہوگا۔

حدیث نمبر ۱۶..... عن عبد اللہ بن عباس قال قال رسول اللہ الشہداء علی باریق نہر بباب الجنة

فی قبة خضر ای یخزج علیہم رزقہم من الجنة بکرة وعشیا (مسند احمد، باب مسند عبد اللہ بن عباس علیہ السلام)

حضرت عبد اللہ بن عباس علیہ السلام فرماتے ہیں کہ آپ ﷺ نے ارشاد فرمایا کہ شہداء، جنت کے دروازے کے پاس نہر باریق پر جمع ہوتے ہیں، (بہت بڑے) سبز قسم کے خیمہ و قبہ میں، نکالا جاتا ہے ان کے لئے ان کا رزق جنت سے صبح و شام، (اس حدیث میں بھی لفظ شہداء تو شہداء کے جسم عنصری پر ہی دلالت کر رہا ہے کیونکہ شہید تو ہوئے ہی جسم عنصری ہیں نہ کہ روح یا جسد مثالی۔ تو جو شہید ہوئے انہیں مراد لیا جائے گا۔ باقی رہی یہ بات کہ جنت کے دروازے کے پاس شہداء کے جسم عنصریوں کو کیوں جمع کیا جاتا ہے تو جواب یہ ہے کہ ان کے اعزاز و اکرام اور آپس میں ملاقات گپ شپ کے لئے اور پھر دعوت کے طور پر فرشتے جنت سے اعلیٰ قسم کا رزق و انعامات لے آتے ہیں۔ مکمل طور پر دخول جنت قیامت کے بعد ہوگا جسم عنصری کے لئے، اس لئے ہو سکتا ہے کہ جنت کے دروازے کے پاس ہی خیمہ، نما محل تیار کر کے وہیں اجساد مقدسہ کو صبح و شام جمع ہونے کی اجازت دی جاتی ہو اور حدیث میں یخزج کا لفظ بھی اسی احتمال پر دلالت کر رہا ہے، کیونکہ روحمیں تو ہیں ہی جنت میں۔ ان کے لئے یہ معنی کرنا کہ رزق نکالا جاتا ہے جنت سے یہ صحیح نہیں، نیز یخزج کا لفظ اس پر بھی دلالت کر رہا ہے کہ وہ نہر باریق جنت سے باہر ہے۔ لیکن جنت کے دروازے کے پاس ہی۔ اگر شہداء سے روحمیں مراد لی جائیں تو روحوں کو جو اعزاز و اکرام جنت کے اندر مل رہا ہے وہ جنت سے باہر اتنا نہیں ملے گا تو یہ ان کا مکمل اعزاز نہ ہوا بلکہ اعزاز میں کمی آنے کا احتمال ہے، اور ہو سکتا ہے کہ جن شہداء کے اجسام عنصریہ کو آسمانوں پر اٹھالیا گیا ہے جیسے حضرت عامر بن نفیرہؓ ان کو بھی اسی سبزہ خیمہ نما محل میں ٹھہرایا گیا ہو۔ باقی جہاں کہیں شہداء کی ارواح کا تذکرہ ہے وہاں شہداء کی ارواح ہی مراد ہوتی ہیں اور جہاں جسم عنصری مراد ہوتا ہے وہاں لفظ شہید یا شہداء احادیث میں استعمال ہوا ہے اگر حدیث میں بھی روحمیں مراد ہوتیں تو الفاظ یہ آتے ارواح الشہداء علی باریق نہر، ان سب احتمالات کے باوجود اگر اللہ تعالیٰ اور اس کے رسول کی مراد الشہداء علی باریق نہر سے روحمیں ہی ہیں تو پھر بھی ہمارے مسئلہ حیات شہداء پر ذرا فرق نہیں پڑے گا کیونکہ روحوں کا سب اعزاز و اکرام ہوتا ہی جسد عنصری کے لئے ہے اور جن حضرات نے روحمیں ہی مراد لی ہیں ان سے ہمارا کوئی اختلاف نہیں دونوں احتمال ہو سکتے ہیں۔

جیسا کہ تفسیر کبیر والے لکھتے ہیں: ”فقال بعضهم انه تعالى يصعد اجساد هؤلاء الشہداء الى

السموات والى قنادیل تحت العرش ویوصل انواع السعادة والكرامات اليها، ومنهم من قال یتروكها فی الارض ویحسبها ویوصل هذه السعادات اليها“ بعض حضرات نے یہ کہا ہے کہ اللہ تبارک و تعالیٰ ان شہداء کے اجسام عنصریہ کو آسمانوں کی طرف اٹھا لیتے ہیں، اور عرش کے نیچے قنادیل کی طرف بھی، اور حاصل کرتے ہیں یہ تمام قسم کی سعادتیں، اور اعزازات و کرامات، اور بعض حضرات نے یہ بھی کہا ہے کہ اجسام عنصریہ کو زمین میں ہی (قبروں کے اندر) رکھا جاتا ہے اور ان کو زندگی دی جاتی ہے، اور کرامات و سعادات ان تک پہنچتی رہتی ہے۔

(تفسیر کبیر آیت ولا تقولوا لمن یتل، ج ۹ ص ۷۶)

حدیث نمبر ۱۸..... عن ابي رافع قال كان رسول الله ﷺ إذا صلى العصر، ذهب إلى بني عبد الأشهل فيتحدث عندهم حتى ينحدر للمغرب قال أبو رافع فبينما النبي يسرع إلى المغرب مررنا بالبقيع فقال أفب لك أفب لك قال فكبر ذلك في ذرعي، فاستأخرت وظننت أنه يريدني فقال مالك امش فقلت أحدث حدثاً؟ قال ما ذاك؟ قلت أففت بي؟ قال لا ولكن هذا فلان بعثت ساعياً على بني فلان فغل نمرة فذر ع الآن مثلها ناراً۔ (سنن نسائي، كتاب الامامة) دہری روایت میں یوں الفاظ آتے ہیں، فقلت بابی انت وامی، قال صاحب هذه الحفرة استعملتہ علی بنی فلان فخان نزة فأريتها لتذهب (کنز العمال ج ۴ ص ۳۴۸)

حضرت ابو رافع رضی اللہ عنہ فرماتے ہیں کہ ایک دفعہ آپ ﷺ عصر کی نماز پڑھانے کے بعد قبیلہ بنو عبد الاشهل والوں کے پاس تشریف لے گئے پس ان کے پاس باتیں ہوتی رہیں یہاں تک مغرب کی نماز کا ٹائم بہت قریب ہو گیا، اس کے بعد آپ ﷺ جلدی جلدی وہاں سے لوٹے مغرب کی نماز کے لئے تو جب آپ جنت البقیع (قبرستان) کے پاس سے گزرے تو آپ ﷺ نے کہا اف ہو تیرے لئے، اف ہو تیرے لئے (افسوس کرنے کے انداز میں کہا) میرے علاوہ آپ ﷺ کے ساتھ اور کوئی نہیں تھا حضرت ابو رافع رضی اللہ عنہ کہتے کہ یہ بات مجھ پر بڑی بھاری گزری کہ شاید مجھے فرما رہے ہیں کہ اف ہو تیرے لئے تو میں تھوڑا سا آپ ﷺ سے پیچھے ہو گیا تو آپ ﷺ نے فرمایا جلدی چلو کیوں پیچھے ہو گئے ہو، تو پھر میں نے پوچھا میرے ماں باپ آپ ﷺ پر قربان ہوں یہ افسوس کے کلمات میرے لئے کہے ہیں؟ آپ ﷺ نے فرمایا نہیں تیرے لئے نہیں کہے جس کی قبر کے پاس سے گزرے ہیں اس کے لئے کہے ہیں، میں نے اس قبر والے کو ایک دفعہ فلاں قبیلہ والوں کے پاس عامل بنا کر بھیجا تھا (زکوٰۃ، عشر وغیرہ لینے کے لئے) تو اس نے ایک چادر زکوٰۃ کے مال سے چھپالی تھی تو اب میں دیکھ رہا ہوں کہ وہ چادر اس پر جہنم کی آگ بنا کر پہنائی ہوئی ہے۔ جو اس پر آگ کے شعلے مار رہی ہے۔

فائدہ! آپ ﷺ اسی دنیا والے قبرستان جنت البقیع کے پاس سے گزر رہے تھے اور اسی دنیا والی قبر میں اس شخص پر آگ دیکھی جس قبر کو منکرین حیات عرفی قبر کہتے ہیں، شرعی قبر ماننے کے لئے تیار نہیں، اور اسی قبر میں ہی میت کا جسم عصری رکھا جاتا ہے اور اسی کا ہی عذاب دکھایا گیا تھا۔ معلوم ہوا اسی جسم عصری کے ہی روح کا تعلق یا دخول روح سے عذاب و ثواب ہوتا ہے، بعض دفعہ منکرین حیات یوں ان جیسی حدیثوں کی تاویل باطل کرتے ہیں کہ یہ آپ ﷺ کا معجزہ تھا۔ تو جواب یہ ہے کہ معجزہ صرف اس بات میں ہے کہ آپ ﷺ نے گزرتے ہوئے عذاب دیکھ لیا ہے، ورنہ عذاب تو پہلے سے جاری تھا عذاب کا ہونا معجزہ نہیں وہ حقیقت میں پہلے سے عذاب جاری تھا، تو آپ ﷺ نے یقیناً اس کے لئے دعا کی ہوگی اور وہ عذاب ختم ہو گیا ہوگا۔

حدیث نمبر ۱۸..... عن البراء بن عازب قال كنا مع رسول الله في جنازة، فجلس على شفير القبر، فبکی حتى بل الثرى، ثم قال يا اخواني لمثل هذا فاعذوا۔ (ابن ماجہ، باب الحزن)

حضرت براء بن عازب رضی اللہ عنہ فرماتے ہیں کہ ایک دفعہ ہم آپ ﷺ کے ساتھ ایک جنازہ میں تھے پس آپ ﷺ نے قبر کے کنارے پر بیٹھتے ہی رونا شروع فرما دیا اور خوب روئے یہاں تک آنسو مبارک مٹی پر گر رہے تھے، پھر تھوڑی دیر کے بعد ارشاد فرمایا اے میرے بھائیو اس (اندھیری، تاریک قبر) جیسی جگہ کے لئے اچھی طرح تیاری کرو۔

فائدہ! حدیث شریف میں لمثل هذا، ہذا کا اشارہ جس کی طرف اشارہ فرما رہے ہیں وہ یہی دنیا والی قبر ہے نہ کہ طہین، جہین والی قبر، جس کو کسی نے بھی قبر نہیں کہا اور اسی قبر کے کنارہ پر بیٹھ کر رو رہے ہیں اور اسی کے متعلق فرما رہے ہیں کہ دنیا والی قبر کے لئے نیک اعمال کے ذریعے تیاری میں لگے رہو۔

حدیث نمبر ۱۹..... عن یحییٰ سمع علیاً یقول، قَالَ رَسُولُ اللَّهِ ﷺ يَوْمَ الْأَخْزَابِ، وَهُوَ قَاعِدٌ عَلَى فَرْصَةٍ مِنْ فَرْصِ الْخَنْدَقِ شَغَلُوا عَنْ الصَّلَاةِ الْوَسْطَى حَتَّى غَرَبَتِ الشَّمْسُ، مَلَأَ اللَّهُ قُبُورَهُمْ وَنَبُوتَهُمْ، أَوْ قَالَ قُبُورَهُمْ وَنَبُوتَهُمْ نَارًا۔ حضرت یحییٰؒ حضرت علی المرتضیٰؒ سے روایت فرماتے ہیں کہ غزوہ خندق کے موقع پر آپ ﷺ خندق کے کسی داخلی راستہ پر بیٹھے ہوئے یہ ارشاد فرما رہے تھے، کہ (ان مشرکوں نے) ہماری نماز عصر قضا کرادی ہے۔ حتیٰ کہ سورج غروب ہو گیا ہے، اللہ تعالیٰ ان کی قبروں اور گھروں کو آگ سے بھرے یا فرمایا کہ ان کی قبروں اور بیٹوں کو آگ سے بھرے۔ (صحیح مسلم، باب صلوة الوسطی)

فائدہ! قبور ہم سے مراد یہی دنیا والی قبریں ہی ہیں کیونکہ منکرین حیات کی بھی یہ تسلیم کرتے ہیں کہ قرآن وحدیث میں جہاں لفظ قبر آتا ہے اس سے مراد یہی دنیا والی قبر ہے، اور اسی قبر کو جہنم کی آگ سے بھرنے کی بددعا کی جارہی ہے، اور اسی قبر میں ہی میت کے جسم عنصری کو رکھا جاتا ہے۔ اگر ان قبروں میں عذاب و ثواب نہ ہوتا تو یوں بے فائدہ بددعا کرنا اللہ تعالیٰ کے نبی ﷺ سے کبھی منقول نہ ہوتا۔ نیز جہین والی قبر جو منکرین حیات مراد لیتے ہیں وہ مراد ہو ہی نہیں سکتی کیونکہ وہ تو ہے ہی جہنم تو اس کو جہنم کی آگ سے بھرنے سے کیا مراد ہوگا۔

حدیث نمبر ۲۰..... عن أبی سعید الخدریؒ ان النبی ﷺ قال إِنَّ الْمَيِّتَ يَعْرِفُ مَنْ يَحْمِلُهُ، وَمَنْ يَغْسِلُهُ، وَمَنْ يَذْلِيهِ فِي قَبْرِهِ (مسند احمد، مسند ابوسعید خدریؒ)

حضرت ابوسعید خدریؒ فرماتے ہیں کہ آپ ﷺ نے ارشاد فرمایا بے شک میت وہ پہچانتی ہے اس شخص کو جو اس کو (کندھوں پر) اٹھائے اور اس شخص کو بھی جو اس کو غسل دے اور اس شخص کو بھی جو اس کو قبر میں اتارے اور دفنائے۔

حدیث نمبر ۲۱..... عن أبی سعید الخدریؒ قال، قَالَ رَسُولُ اللَّهِ ﷺ إِذَا وَضِعَتِ الْجَنَازَةُ فَاحْتَمَلَهَا الرِّجَالُ عَلَى أَعْنَاقِهِمْ، فَإِنْ كَانَتْ صَالِحَةً قَدِمُونِي قَدِمُونِي، وَإِنْ كَانَتْ غَيْرَ صَالِحَةٍ قَالَتْ يَا وَيْلَهَا أَيْنَ تَذْهَبُونَ بِهَا يَسْمَعُ صَوْتَهَا كُلُّ شَيْءٍ إِلَّا الْإِنْسَانَ، وَلَوْ سَمِعَهَا غَيْرُ الْإِنْسَانِ لَضَعِقَ۔ (بخاری، باب کلام الميت) مسند احمد کی روایت میں یوں الفاظ ہیں إِذَا وَضِعَ الرَّجُلُ الصَّالِحَ عَلَى سَرِيرِهِ قَالَ قَدِمُونِي قَدِمُونِي، وَإِذَا وَضِعَ الرَّجُلُ السَّوِيَّ عَلَى سَرِيرِهِ قَالَ يَا وَيْلَةَ أَيْنَ تَذْهَبُونَ بِي؟ (مسند احمد، باب مسند ابی ہریرہؒ)

حضرت ابوسعید خدریؒ فرماتے ہیں کہ آپ ﷺ نے ارشاد فرمایا جب جنازہ (میت) کو رکھ دیا جاتا ہے اس کی چار پائی پر (یعنی غسل، کفن وغیرہ دے کر تیاری کرا کے چار پائی پر رکھ دیا جاتا ہے) پھر اٹھاتے ہیں اس جنازہ کو لوگ اپنے کندھوں پر (قبرستان دفنانے کے لئے) پس اگر وہ نیک جنازہ ہوتا ہے تو کہتا ہے مجھے جلدی لے چلو، مجھے جلدی لے چلو (میرے رب کی طرف، اور میری قبر والی جنت کی طرف) اور اگر وہ کسی فاسق کا جنازہ ہوتا ہے تو وہ چیخ چیخ کر کہتا ہے اے میری تباہی، بربادی کہاں مجھے تم چھوڑنے کے لئے جا رہے ہو۔ اس کی چیخ و پکار کو انسان کے علاوہ ہر شئی سنتی ہے اور اگر انسان اس کو سن لیں تو بے ہوش ہو جائیں۔

فائدہ! ایک حدیث میں یہ الفاظ آتے ہیں: ”اِذَا وَضِعَ الْمَيِّتُ عَلَى السَّرِيرِ (فتح الباری شرح بخاری) جب میت کو چارپائی پر رکھ دیا جاتا ہے میت سے مراد تو منکرین حیات کے نزدیک بھی یہی جسدِ عنصری ہے جس کو لوگوں نے کندھے پر اٹھایا ہوا ہے شارح اس حدیث کی شرح کرتے ہوئے لکھتا ہے: (و ظاهرہ ان قائل ذلک هو الجسد المحمول على الاعناق) کہ ظاہر یہی ہے کہ یہ کلام کرنے والا یہی جسمِ عنصری ہے جس کو لوگوں نے اٹھایا ہوا ہے۔

اب حدیث میں لفظ میت بھی آ گیا لفظ جنازہ بھی آ گیا ہم بھی یہی کہتے ہیں کہ جنازہ آ گیا ہے لوگوں نے کندھے پر بھی اسی میت کو اٹھایا ہوا ہے اور حدیث میں یہ لفظ بھی آ رہے ہیں کہ انسان کے علاوہ ہر شے اس کی چیخ و پکار کو سنتی ہے وہ ہر شے بھی اسی دنیا میں رہتی ہے اور یہ لفظ بھی آ گئے کہ اگر انسان سن لیں تو بے ہوش ہو جائیں وہ انسان بھی اسی دنیا میں رہتے ہیں۔ شارحین کا بھی تقریباً اتفاق ہے کہ یہی جسمِ عنصری ہی کلام کرتا ہے۔ امام بخاری رحمہ اللہ نے بھی باب کلام المیت باندھا اسی میت کا کلام کرنا تو یقین کے ساتھ کہا جاسکتا ہے کہ اسی جسمِ عنصری میں ہی حیات ہوتی ہے اسی جسمِ عنصری کے ساتھ ہی روح کا تعلق یا دخول ہوتا ہے اور جب ہر اچھے اور برے آدمی کا موت کے بعد یہی جسمِ عنصری ہی کام کرتا ہے تو شہداء کے بارے میں تو خود قرآن پاک نے کہہ دیا: ”بل ہم احياء“ تو وہ کتنی قوی حیات میں ہوں گے اس کا اندازہ سوائے اللہ تعالیٰ کے کوئی لگا ہی نہیں سکتا اور پھر انبیاء کا تو کہنا ہی کیا جن کی وساطت سے شہداء کو حیات ملی ہے لیکن ان سب قرآن کے باوجود منکرین حیات کا روح کی ہی رٹ لگانا اور یہ کہنا کہ روح ہی مراد ہے تو اس کے سوا کچھ نہیں کہا جاسکتا کہ: ”من يضل الله فلا هادي له“ جس کو اللہ تعالیٰ ہی گمراہ کر دیں اس کو کوئی ہدایت نہیں دے سکتا۔

حدیث نمبر ۲۲..... عن انس بن مالك أن رسول الله ﷺ قال انطلقوا بسم الله وبالله وعلى سنة رسول الله ﷺ فقاتلوا أعداء الله في سبيل الله قتلًا لكم احياء مرزقون في الجنان وقتلاهم في النار. حضرت انس بن مالک رضی اللہ عنہ فرماتے ہیں کہ آپ ﷺ نے (ایک جہاد کے موقع پر) فرمایا کہ تم اللہ تعالیٰ کا نام لے کر چلو اور اللہ تعالیٰ کی مدد و نصرت کے ساتھ چلو (یعنی بسم اللہ اور دعائیں پڑھتے ہوئے رجوع الی اللہ کرتے ہوئے اللہ تعالیٰ سے مدد اور نصرت مانگتے ہوئے چلو) اور رسول اللہ کی سنت پر چلتے ہوئے چلو (اپنے سفر میں سنن کا خوب اہتمام کرتے ہوئے چلو) پھر دشمن کے ساتھ اعلائے کلمۃ اللہ کے لئے خوب جہاد کرو تو تمہارے مقتول و شہداء زندہ ہوں گے رزق دیئے جائیں گے باغوں میں اور ان کفار کے مقتول و مردود جہنم میں ہوں گے۔ (معرفۃ السنن والاثر حدیث نمبر ۱۸۰۹)

فائدہ! قتل کم سے مراد وہی شہداء ہیں جو اسی دنیا میں جسمِ عنصری کے ساتھ شہید ہوئے ہیں اور انہیں جسمِ عنصری کے متعلق کہا جا رہا ہے کہ وہ زندہ ہوں گے رزق دیئے جائیں گے باغوں میں یعنی ہر کسی کو اپنی اپنی قبر والی جنت کے باغ میں رزق دیا جائے گا اور کفار کے مقتول و مردود قبر والے جہنم کے گڑھے میں عذاب دیئے جائیں گے۔

حدیث نمبر ۲۳..... عن زيد بن ثابت قال بينما النبي ﷺ في حائط لبني النجار، على بغلة له ونحن معه، إذ حادّث به فكادّث ثلثيه، وإذا أقْبِرَ سِتَّةٌ، أو خَمْسَةٌ، أو أَرْبَعَةٌ، قال كذا كان يقول الجَوْرِيُّ، فقال مَنْ يَعْرِفُ أَصْحَابَ هَذِهِ الْأَقْبِرِ؟ فقال رَجُلَانَا، قالَ فَمَتَى مَاتَ هَؤُلَاءِ؟ قالَ مَاتُوا فِي الْإِشْرَاقِ، فقالَ إِنَّ هَذِهِ الْأُمَّةَ تَبْتَلَى فِي قُبُورِهَا، فَلَوْلَا أَنْ لَا تَدْفَنُوا، لَدَعَوْتُ اللَّهَ أَنْ يَسْمِعَكُمْ مِنْ عَذَابِ الْقَبْرِ الَّذِي أَسْمَعُ مِنْهُ ثُمَّ أَقْبَلَ عَلَيْنَا بَوَّحٍ،

فَقَالَ تَعَوَّذُوا بِاللَّهِ مِنَ عَذَابِ النَّارِ، فَقَالَ تَعَوَّذُوا بِاللَّهِ مِنَ عَذَابِ الْقَبْرِ، قَالَوَانَعُوذُ بِاللَّهِ مِنَ عَذَابِ النَّارِ، قَالَ تَعَوَّذُوا بِاللَّهِ مِنَ الْفِتَنِ، مَا ظَهَرَ مِنْهَا وَمَا بَطَنَ، قَالَوَانَعُوذُ بِاللَّهِ مِنَ الْفِتَنِ مَا ظَهَرَ مِنْهَا وَمَا بَطَنَ، قَالَ تَعَوَّذُوا بِاللَّهِ مِنْ فِتْنَةِ الدَّجَالِ (صحیح مسلم، باب عرض معصا لیسیت من الجنۃ)

حضرت زید بن ثابت رضی اللہ عنہ فرماتے ہیں کہ ہم آپ ﷺ کے ساتھ بنو نجار کے علاقہ میں تھے آپ ﷺ اپنے حجر مبارک پر سوار تھے اچانک وہ اتنی بدکی اور ڈری کہ قریب تھا کہ آپ کو نیچے گرا دیتی اور وہاں قریب کوئی چھ، یا پانچ، یا چار قبریں تھیں تو آپ ﷺ نے پوچھا کہ ان قبروں والوں کو کوئی پہچانتا ہے کہ یہ کن لوگوں کی قبریں ہیں ایک آدمی نے کہا جی ہاں میں پہچانتا ہوں آپ ﷺ نے پوچھا یہ لوگ کب فوت ہوئے ہیں تو اس آدمی نے جواب دیا کہ شرک کے زمانہ میں مشرک ہو کر فوت ہوئے ہیں آپ ﷺ نے فرمایا یہ جماعت عذاب قبر میں مبتلا ہوئی پڑی ہے اگر مجھے یہ خوف نہ ہوتا کہ تم اپنے مردوں کو دفن کرنا چھوڑ دو گے (خوف کی وجہ سے قبرستان آنا بند کر دو گے) تو میں ابھی ابھی اللہ تعالیٰ سے دعا کرتا کہ تمہیں بھی وہ عذاب قبر ستادے جو میں سن رہا ہوں پھر ہماری طرف متوجہ ہو کر فرمایا کہ یوں اللہ تعالیٰ سے پناہ مانگو عذاب جہنم سے تو ہم نے دعا مانگی اے اللہ جہنم کے عذاب سے ہمیں محفوظ فرما پھر آپ ﷺ نے فرمایا کہ یوں بھی دعا مانگو کہ اے اللہ قبر کے عذاب سے محفوظ فرما تو ہم نے دعا مانگی اے اللہ ہمیں عذاب قبر سے محفوظ فرما پھر آپ ﷺ نے فرمایا کہ یوں بھی دعا مانگو کہ اے اللہ تمام ان فتنوں سے ہماری حفاظت فرما جو ظاہر ہو چکے ہیں اور جو، ابھی چھپے ہوئے ہیں (جو بعد میں ظاہر ہوں گے منکرین حیات قبر جیسے فتنے) تو ہم نے دعا مانگی اے اللہ تمام ان فتنوں سے ہماری حفاظت فرما جو ظاہر ہو چکے ہیں اور جو چھپے ہوئے ہیں پھر آپ ﷺ نے فرمایا کہ یوں بھی دعا کرو کہ یا اللہ دجال کے فتنوں سے ہمیں بچالے (جو قیامت سے پہلے لوگوں کے عقائد خراب کرنے کے لئے مختلف ناموں سے آئیں گے) تو صحابہ کرام رضی اللہ عنہم کہتے ہیں کہ ہم نے پھر دعا کی یا اللہ دجال کے تمام فتنوں سے ہم پناہ مانگتے ہیں۔

فائدہ! اس حدیث شریف سے مسئلہ حیات فی القبر اور ثواب و عذاب قبر بالکل واضح ہو گیا روز روشن کی طرح (۱) آپ اور صحابہ کرام رضی اللہ عنہم اسی دنیا والے قبروں سے گزر رہے تھے (۲) اور انہیں دنیا والے قبروں سے ہی اس حجر سواری نے عذاب سن کر بدکنا شروع کیا (۳) اور اسی دنیا والی قبروں کے متعلق ہی آپ ﷺ فرما رہے ہیں کہ جو میں عذاب قبر سن رہا ہوں (۴) اور اسی قبروں کے متعلق ہی فرما رہے ہیں کہ اگر اللہ تعالیٰ سے دعا کروں تو تمہیں بھی ابھی ابھی عذاب قبر ستادے (۵) دعا مانگتے ہوئے جہنم کے عذاب سے الگ پناہ مانگی جا رہی ہے اور قبر کے عذاب سے الگ پناہ مانگی جا رہی ہے اگر قبر اور جہنم ایک چیز ہوتی تو کبھی بھی الگ الگ دعا نہ کی جاتی (۶) یہ مشرکین کی جماعت عذاب قبر میں مبتلا کی جا رہی ہے جن قبروں پر ہم کھڑے ہیں جب ان مشرکین کے لئے اسی دنیا والے قبروں میں روح کے تعلق کی وجہ سے جسم عنصری کے لئے عذاب ثابت ہو رہا ہے تو عذاب کسی پتھر یا بے جان چیز کو دینے کا کوئی فائدہ نہیں لامحالہ ان میں حیات ہے اور دکھ درد کو وہ محسوس کر رہے ہوں گے تو جو نیک لوگ ہیں خاص کر شہداء کرام رضی اللہ عنہم اور انبیاء کرام علیہم السلام تو ان کے لئے راحت تلافی و حیات بطریق اولیٰ ثابت ہوگی۔

منکرین حیات کا احادیث کی تاویل باطل کرنا

قارئین کرام اس جیسی احادیث جس میں روح کی تاویل باطل منکرین حیات سے نہ ہو سکے تو وہاں

پھریں تاویل کرتے ہیں کہ یہ آپ ﷺ کا معجزہ ہے یا بغیر اعادہ روح اور بغیر تعلق روح کے بعض اوقات اہل دنیا کی عبرت کے لئے جسم پر کچھ حالات ظاہر ہوتے ہیں جیسے ایک منکر حیات اپنی کتاب کے مقدمہ میں لکھتا ہے البتہ بعض اوقات اہل دنیا کی عبرت کے لئے جسم عنصری پر کچھ حالات ظاہر ہوتے ہیں بغیر اعادہ روح کے۔ (حقیقت عذاب قبر) اس کا جواب یہ ہے کہ بالفرض والحال آپ ﷺ کا معجزہ ہی ہو تو آپ ﷺ کی سواری مبارک کی کرامت تو نہیں ہو سکتی تو پھر وہ کیوں اتنا بدکا اور ڈرا کہ آپ ﷺ گرنے کے قریب ہو گئے اور اس کتاب والے نے تو یہ لکھا ہے کہ اہل دنیا کی عبرت کے لئے جسم پر حالات ظاہر ہوتے ہیں تو اہل دنیا سے مراد ان کے نزدیک کیا جانور ہیں یا انسان؟ اگر انسان ہیں تو پھر وہ نچر مبارک کے لئے ظاہر کرنے کا کیا مطلب؟ اگر معجزہ ہے بھی تو صرف اتنی بات معجزہ کی ہے کہ آپ ﷺ نے عذاب قبر سن لیا ہے عذاب قبر کا شروع ہونا جسم کے لئے یہ تو معجزہ نہیں وہ تو پہلے سے ہی عذاب قبر ہو رہا ہے جسم کو اور یہی امر مطلوب ہے کہ جسم عنصری کو ہی دنیا والی قبر میں عذاب ہوتا ہے اگر دنیا والوں کے لئے عذاب قبر ظاہر ہو عبرت کے لئے تو عبرت تو تب بنے گی جب جسم کو عذاب کی تکلیف بھی ہو ورنہ بغیر اعادہ روح کے جسم پر عذاب کا ظاہر ہونا تو ایسے ہے جیسے کسی لکڑی، یا پتھر کو آگ لگی ہو اور لکڑی، پتھر کو آگ لگنے سے کون عبرت حاصل کرتا ہے وہ تو ایک معمول کے مطابق آگ لگی ہوئی ہے پھر دنیا والی قبر کا جسم عنصری پر عذاب ظاہر کرنے کا فائدہ؟

حدیث نمبر ۲۴..... عن عمر بن الخطاب قال لما كان يوم خيبر، أقبل نفر من صحابة النبي فقالوا افلان شهيد، حتى مزا على رجل، فقالوا افلان شهيد، فقال رسول الله كلاً، إني رأيتُهُ في النار۔ (مسلم شریف، باب تحریم الغلول)

حضرت عمر بن خطاب رضی اللہ عنہ فرماتے ہیں کہ غزوہ خیبر کے موقع پر چند صحابہ کرام رضی اللہ عنہم کی جماعت یہ کہتے ہوئے (میدان جنگ میں) چکر لگا رہی تھی کہ فلاں صحابی بھی شہید ہو گیا، فلاں بھی شہادت کا درجہ پا گیا یہاں تک کہ وہ ایک آدمی کے پاس سے گزرے تو ایسے ہی کہا کہ یہ بھی شہید ہو گیا، (قریب کہیں آپ ﷺ بھی سن رہے تھے) تو آپ ﷺ نے فرمایا یہ آدمی ہرگز شہید نہیں، بے شک میں دیکھ رہا ہوں اس کو جہنم میں۔ ایک چادر کی وجہ سے جس کو اس نے (مال غنیمت سے) خیانت کرتے ہوئے اٹھالیا تھا۔ پھر آپ ﷺ نے حضرت عمر بن خطاب رضی اللہ عنہ کو فرمایا کہ عمر رضی اللہ عنہ جاؤ لوگوں میں اعلان کر دو کہ جنت میں (ابتدائی طور پر صرف کامل) مومن ہی جائے گا تو حضرت عمر رضی اللہ عنہ فرماتے ہیں کہ میں نے جا کر لوگوں میں اعلان کر دیا کہ جنت میں مومن ہی جائے گا۔

فائدہ! حدیث شریف سے معلوم ہو رہا ہے کہ جسم عنصری کے متعلق ہی صحابہ کرام رضی اللہ عنہم نے کہا کہ یہ بھی شہید ہے تو آپ ﷺ نے فوراً کہا کہ میں نے اس کو جہنم میں دیکھ رہا ہوں تو کیا جہنم میں دیکھ کر بتا رہے تھے؟ کہ اس کی روح وہ جہنم میں جل رہی ہے جو جہنم ساتوں زمینوں کے نیچے ہے۔ ہرگز نہیں، اسی جسم عنصری کو جہنم میں دیکھ رہے تھے یعنی اسی پر جہنم کی آگ لگی ہوئی تھی جو صرف آپ ﷺ کو ہی نظر آ رہی تھی۔ نیز چونکہ غیب کا معاملہ تھا اس لئے آپ ﷺ نے بڑی تاکید کے ساتھ فرمایا: ”انی رأيتُهُ“ بے شک میں نے دیکھ لیا ہے۔ یاد دیکھ رہا ہوں، اتنی تاکید اس لئے فرمائی تاکہ قیامت تک آنے والے کامل مومنوں کے لئے شک کی گنجائش ہی نہ رہے۔ پھر آپ ﷺ نے لازماً اس آدمی کے لئے دعا کی ہوگی جہنم سے نجات کی اور اللہ تعالیٰ نے یقناً قبول فرمایا ہوگا۔ لوگوں کی عبرت کے لئے کچھ دیر ایسے معاملات ظاہر ہوتے تھے پھر دعاؤں سے معافی طلبانی ہو جایا کرتی تھی۔

حدیث نمبر ۲۵..... عن أبي هريرة قال خَرَجْنَا مَعَ النَّبِيِّ إِلَى خَيْبَرَ، فَفَتَحَ اللَّهُ عَلَيْنَا فَلَمْ نَغْنَمْ ذَهَبًا وَلَا وِرْقًا، غَنِمْنَا الْمَتَاعَ وَالطَّعَامَ وَالْقِيَابَ، ثُمَّ انْطَلَقْنَا إِلَى الْوَادِي، وَمَعَ رَسُولِ اللَّهِ عَبْدُ لَهُ، وَهَبَةُ لَهُ رَجُلٌ مِنْ خِزَامٍ يُدْعَى رِفَاعَةَ بْنَ زَيْدٍ مِنْ بَنِي الضُّبَيْبِ، فَلَمَّا نَزَلْنَا الْوَادِي، قَامَ عَبْدُ رَسُولِ اللَّهِ يَخْلُ رَحْلَهُ، فَرَمَى بِسَهْمٍ، فَكَانَ فِيهِ حَتْفُهُ، فَقُلْنَا هَبْنِيئًا لَهُ الشَّهَادَةُ يَا رَسُولَ اللَّهِ، قَالَ رَسُولُ اللَّهِ كَلَّا وَالَّذِي نَفْسُ مُحَمَّدٍ بِيَدِهِ، إِنَّ الشِّمْلَةَ لَتَلْتَهَبَ عَلَيْهِ نَارًا أَخَذَهَا مِنَ الْغَنَائِمِ يَوْمَ خَيْبَرَ لَمْ تُصِبْهَا الْمَقَاسِمُ، قَالَ فَفَزِعَ النَّاسُ، فَجَاءَ رَجُلٌ بِشِرَاكٍ، أَوْ شِرَاكَيْنِ فَقَالَ يَا رَسُولَ اللَّهِ، أَصَبْتُ يَوْمَ خَيْبَرَ، فَقَالَ رَسُولُ اللَّهِ شِرَاكٌ مِنْ نَارٍ، أَوْ شِرَاكَانِ مِنْ نَارٍ، حضرت ابو هريرة رضی اللہ عنہ فرماتے ہیں کہ ہم آپ صلی اللہ علیہ وسلم کے ساتھ غزوہ خیبر کے لئے نکلے پس اللہ تعالیٰ نے ہمیں فتح نصیب فرمائی اور مال غنیمت میں صرف سامان کھانے، پینے کی چیزیں ہی ہاتھ آئیں تھیں۔ سونا، چاندی کہیں نظر نہیں آیا۔ پھر ہم آپ صلی اللہ علیہ وسلم کے ساتھ ایک وادی کی طرف گئے تو آپ صلی اللہ علیہ وسلم کے ساتھ ایک خدمت گزار خادم بھی تھا جو قبیلہ جزام کے آدمی نے آپ صلی اللہ علیہ وسلم کو ہدایت دیا تھا جس کا نام رفاعہ بن زید تھا جو قبیلہ ضیب سے بھی تعلق رکھتا تھا۔ پس جب ہم وادی میں اترے۔ تو یہ غلام آپ کا سامان (اونٹ سے کجاوہ وغیرہ) اتارنے لگا۔ اتنے میں کہیں سے تیر آیا اور سیدھا اسی کو جا لگا جس سے وہ بچا رہ فوت ہو گیا تو ہم نے یہ کہنا شروع کر دیا کہ مبارک ہو مبارک ہو شہادت یا رسول اللہ۔ آپ صلی اللہ علیہ وسلم نے فرمایا ہرگز نہیں، قسم ہے اس ذات کی جس کے قبضہ قدرت میں محمد کی جان ہے بے شک وہ چادر اس پر آگ کا شعلہ بنی ہوئی ہے جس چادر کو اس نے خیبر کی مال غنیمت کی تقسیم ہونے سے بھی پہلے اٹھالیا تھا۔ پس لوگ یہ بات سن کر بہت گھبرا گئے جس نے کوئی معمولی شئی بھی اٹھائی تھی تو وہ بھی واپس کر دی اور کہنے لگے یا رسول اللہ (ہم نے تو معمولی سمجھ کر اٹھالیا تھا کہ اس پر کوئی پوچھ نہیں لیکن معاملہ تو بہت سنگین ہے) یہ لیں واپس لے لیں، آپ صلی اللہ علیہ وسلم نے فرمایا جوتے کا ایک تسمہ دو تسمے بھی جہنم کا سبب بن سکتے ہیں (خیانت کرنا معمولی چیز کی بھی معمولی نہیں بیت المال کا بہت خیال رکھا کرو، جو چیز لینی ہو اجازت سے لے لیا کرو۔)

فائدہ! یہ حدیث بھی چمکتے سورج کی طرح دلالت کر رہی ہے کہ اسی جسم عنصری پر ہی وہ چادر آگ کا شعلہ بنا کے پہنائی ہوئی ہے، روح کا دور دور تک نام و نشان نہیں۔ کہ روح کو ہی جبین میں وہ چادر آگ بنا کے پہنائی گئی ہو اور نہ ہی آپ ﷺ یہ بتا رہے ہیں کہ میں جبین میں، یا جبین والی قبر میں اس کی روح دیکھ رہا ہوں۔ بلکہ یہ فرما رہے ہیں کہ اسی دنیا میں رکھے ہوئے جسم عنصری کو دیکھ رہا ہوں کہ اس پر آگ شعلے مار رہی ہے۔ تو اسی جسم عنصری کی تکلیف سے صحابہ کرام رضی اللہ عنہم نے عبرت حاصل کی اور اور معمولی چیزیں بھی واپس کر دیں۔

شہداء کی ارواح کا جنت میں ٹھکانہ

حديث نمبر ۲۶..... عن مسروق، عن عبد الله بن مسعود في قوله ولا تحسبن الذين قتلوا في سبيل الله أمواتا بل أحياء عند ربهم يُرزقون قال أما إننا سألنا عن ذلك، فقال أرواحهم كطير خضر تسرخ في الجنة في أيها شاءت، ثم تأوى إلى قناديل معلقة بالعرش، فينما هم كذلك، إذ أطلع عليهم ربك اطلاعة، فيقول سلوني ما شئتم، قالوا ربنا، ماذا نسألك ونحن نسرخ في الجنة في أيها شئنا؟ فلما رأوا أنهم لا يتركون من أن يسألوا، قالوا نسألك أن ترد أرواحنا إلى الدنيا حتى نقتل في سبيلك، فلما رأى أنهم لا يسألون إلا ذلك، تركوا

(ابن ماجه باب فضل الشهادة)

حضرت مسروق رضی اللہ عنہ، حضرت عبداللہ بن مسعود رضی اللہ عنہ سے نقل فرماتے ہیں کہ ولا تحسبن الذين قتلوا في
آيت کے متعلق ہم نے آپ ﷺ سے پوچھا تھا، تو آپ ﷺ نے ارشاد فرمایا تھا کہ شہداء کی رو میں مثل سبز پرندوں
(کی سواریوں) میں ہوتی ہیں کھاتی پیتی ہیں جنت میں جہاں سے چاہتی ہیں، اور آرام کرتی ہیں عرش سے لگی ہوئی
قلندریلوں میں، پس دیکھا ان کی طرف آپ کے رب نے اچھی طرح جھاکتے ہوئے پھر پوچھا (کیا تمہیں کچھ
زائد اعزازات چاہئیں کہ پس میں اضافہ کر دوں) مانگو مجھ سے جو مرضی آئے، وہ کہتے ہیں اے ہمارے پروردگار
ہم کیا زیادتی طلب کریں ہم تو جنت میں جہاں مرضی مزے کرتے ہیں ایک روایت میں یوں ہے کہ پھر (کچھ دیر
کے بعد رب تعالیٰ نے دیکھا ان کی طرف دوسری مرتبہ، پھر فرمایا، ہاں کسی چیز میں اضافے کا شوق ہے کہ پس میں
اور مزے کرادوں) پس جب دیکھتے ہیں وہ کہ نہیں جان چھوٹے گی جب تک کہ کوئی چیز مانگ نہ لیں۔ تو اتنے میں کہ
کہا ہم مانگتے ہیں آپ سے اپنی رو میں، کہ ہماری رو میں ہمارے جسموں میں لوٹا دے تاکہ دنیا میں جا کر تیرے
راستہ میں دوبارہ شہید ہوں، پس جب اللہ تعالیٰ دیکھتے ہیں کہ یہ تو جان چھڑوانے والی بات ہے کہ ایسے سوال کریں
کہ وہ پورے نہ ہو سکیں، تو اللہ تعالیٰ پوچھنا ہی چھوڑ دیتے ہیں۔

حدیث نمبر ۲۰۰۰..... عن حمید قال سمعت انس رضی اللہ عنہ يقول أصيب حارثة يوم بدر وهو غلام، فجاءت أمه إلى النبي فقالت يا رسول الله، قد عرفت منزلة حارثة مني، فإن يكن في الجنة أصبر وأختسب، وإن تك الأخرى ترى ما أضعف، فقال ويحك، أو هبلت، أو جنة واحدة هي، إنها جنات كثيرة، وإنه في جنة الفردوس. حضرت حمید رضی اللہ عنہ فرماتے ہیں کہ میں نے حضرت انس بن مالک رضی اللہ عنہ سے یہ فرماتے ہوئے سنا ہے کہ حضرت حارثہ رضی اللہ عنہ غزوہ بدر میں جوانی میں ہی شہادت کے مرتبہ پر فائز ہو گئے (کنویں پر پانی بھر رہے تھے کہ اچانک کہیں سے تیر آ لگا جس سے شہید ہو گئے، یہ بھی پتا نہ چلا کہ تیر کسی مسلمان کا غلطی سے آ لگا ہے یا کسی کافر نے جان بوجھ کر مارا ہے اس لیے ان کی ماں پریشان تھی کہ پتا نہیں شہیدوں والا مقام و مرتبہ ملا ہے یا نہیں) پس اس کی ماں آپ صلی اللہ علیہ وسلم کے پاس آئی اور آ کر کہنے لگی کہ یا رسول اللہ آپ کو تو پتا ہے کہ میں حارثہ رضی اللہ عنہ سے کتنا پیار کرتی تھی۔ (اب مجھے یہ پتا نہیں چل رہا کہ اس کو شہیدوں والا مقام و مرتبہ ملا ہے یا نہیں اگر ملا ہے اور) وہ جنت میں ہے تو میں صبر کروں گی اور میں بھی ثواب کی امید رکھوں گی (کہ میں بھی شہید کی ماں ہوں اور مجھے بھی اللہ تعالیٰ بہت نوازیں گے) اور اگر وہ کہیں دوسری طرف ہے (جہنم وغیرہ میں) تو پھر آپ صلی اللہ علیہ وسلم دیکھیں گے کہ میں (جزع، فزع) کرتی کیسے ہوں، آپ صلی اللہ علیہ وسلم نے فرمایا او میری شالا، یا فرمایا او ڈوہیں شالا، (پانی میں ڈوبنا مراد ہے یہ رحمت، شفقت بے تکلفی نہی، مذاق والے لفظ ہیں بدو عانیہ کلمات ہرگز نہیں) توں، کیا سمجھتی ہے کہ صرف ایک ہی جنت ہے (اور ایک ہی جنت کا مقام ہے) بہت ساری جنتیں ہیں (مقام و مرتبہ کے لحاظ سے، ہر ایک کو ملیں گیں) تیرے بیٹے کو تو اللہ تعالیٰ نے (بہت اونچے مقام والی) جنت الفردوس عطا فرمائی ہے۔ (پریشان ہونے کی ضرورت نہیں اللہ تعالیٰ کا شکر ادا کرو)

اجسام کو ارواح شہداء کے ذریعے جنت سے رزق پہنچتا ہے

حدیث نمبر ۲۸..... عن كعب بن مالك قال، قال رسول الله ﷺ: إنا نسمة المؤمن طير يعلق في

(مؤطا امام مالک، کتاب الجنائز)

شجر الجنة، حتى يزجعه الله إلى جسده يوم يبعثه.

حضرت کعب بن مالک رضی اللہ عنہ فرماتے ہیں کہ آپ صلی اللہ علیہ وسلم نے ارشاد فرمایا کہ مومنوں کی رو میں اڑتی پھرتی رہتی ہیں (جنت میں) جنت کے درختوں میں آرام کرتی ہیں یہاں تک کہ اللہ تعالیٰ ان کو قیامت والے دن ان کے اجسامِ محضریہ میں داخل فرمادیں گے۔

حدیث نمبر ۲۹..... عن عبد الرحمن بن کعب بن مالک عن ابيه قال لما حضرت كعباً الوفاة أتته أم بشر بنت البراء بن مغرور، فقالت يا أبا عبد الرحمن، إن لقيت فلاناً، فاقرأ عليه مني السلام، قال غفر الله لك يا أم بشر، نحن أشغل من ذلك، قالت يا أبا عبد الرحمن، أما سمعت رسول الله يقول إن أرواح المؤمنين في طير خضر، تعلق بشجر الجنة؟ قال بلى، قالت فهو ذاك۔ (ابن ماجہ، باب ما یحال عند الریض)

حضرت عبدالرحمن بن کعب رضی اللہ عنہ اپنے باپ حضرت کعب رضی اللہ عنہ سے روایت کرتے ہیں کہ انہوں نے فرمایا کہ جب میں مرض الموت میں پہنچا تو حضرت ام بشر بنت براء بن مغرور رضی اللہ عنہا تشریف لائیں اور کہنے لگیں کہ اے ابو عبدالرحمن اگر آپ کی (موت کے بعد) ملاقات ہو جائے تو اسے میرا سلام دینا تو حضرت کعب رضی اللہ عنہ فرمانے لگے، اللہ تعالیٰ آپ کی بخشش فرمائے، یا ام بشر، میں کہاں ٹائم ملے گا (ملاقات کا یعنی پتا نہیں ملاقات ہوتی بھی ہے کہ نہیں) تو وہ فرمانے لگیں اے عبدالرحمن آپ نے حدیث سنی نہیں؟ آپ صلی اللہ علیہ وسلم نے فرمایا کہ مومنین کی رو میں سبز پرندوں میں ہوں گے جو جنت کے درختوں پر بسیرا کریں گے، تو انہوں نے فرمایا کیوں نہیں یہ بات تو بالکل صحیح ہے، اور ایک روایت میں ہے کہ توں نے سچ کہا اور میں اپنی بات پر استغفار کرتا ہوں۔

اہلسنت علماء دیوبند پر تہمت والزام نہ لگائیں

قارئین کرام! وہ تمام احادیث جو اس بات پر دلالت کرتی ہیں، کہ شہداء کرام رضی اللہ عنہم اور ہر نیک، انسانوں کی رو میں جنت میں رہتی ہیں، عرش کے نیچے یا درختوں پر بسیرا کرتی ہیں مثل سبز پرندوں کے ان کو سواریاں ملی ہوئی ہیں جمہور اہلسنت علماء دیوبند کے نزدیک یہ سب احادیث برحق ہیں۔ جو کچھ ان سے ثابت ہو رہا ہے وہ سب برحق ہے۔ یہاں تک تمام منکرین حیات اور علماء اہلسنت کا اتفاق ہے، کوئی بھی اس بات کا انکاری نہیں کہ اس کے نزدیک روحوں کا جنت میں ہونا ثابت نہ ہو۔ جب اس مسئلے کا کوئی انکاری نہیں، تو اب اس کو ثابت کرنے کے لئے دلائل دینے پر زور لگاتے رہنا کہ رو میں جنت میں ہوتی ہیں خواہ مخواہ وقت کا ضیاع اور عوام الناس کو پریشان کرنا ہے، ایک لا حاصل بحث ہوگی، اور جب ہم نے شہداء کرام کی روحوں کو شہادت کے بعد جنت میں ہونا مان لیا ہے تو ان کی موت کو بھی علی الاعلان کہہ رہے ہیں کہ ہم نے مان لیا ہے اور شروع سے مانتے چلے آ رہے ہیں، ان شہداء کرام رضی اللہ عنہم اور انبیاء کرام علیہم السلام پر ”کل نفس ذائقة الموت“ والا وعدہ پورا ہو چکا ہے۔ دنیا والی زندگی جو پیدائش سے شروع ہوئی تھی۔ وہ اب موت کے بعد بالکل ختم ہو گئی ہے۔ اب اسی دنیا والی زندگی کے موت آنے کے بعد دوبارہ شروع ہونے و جاری ہونے کے ہم بالکل قائل نہیں، نہ ہی کوئی ایسا عقل مند انسان، حضرت آدم علیہ السلام کے دور سے لے کر آج تک ملے گا جو ایک دفعہ موت آنے کے بعد دوبارہ اسی زندگی کے شروع ہونے کا قائل ہوا ہو۔ ہم منکرین عیادت سے دس بستہ عرض کرتے ہیں کہ ہماری اس بات کو مان لو، اہلسنت علماء دیوبند کے اوپر، تہمت لگانا، الزام لگانا، جھوٹ ان کی طرف منسوب کرنا، اپنی تقریروں میں اور اپنی تحریروں میں، بند کرو، چھوڑ دو، ہمارے اوپر یہ تہمت مت لگاؤ

کہ یہ جدید و یونانی ہیں، جو حیات دنیوی کے قائل ہیں، اور اسی دنیا والی زندگی کے دوبارہ شروع ہونے کی وجہ سے حیات جسمانی کے قائل ہیں، ہم دنیاوی زندگی کے دوبارہ شروع ہونے کے قائل نہیں اور شریعت کا اصول بھی یہی ہے کہ اگر کافر بھی ایک دفعہ زبان سے کہہ دے کہ میں مسلمان ہوں اور میرے عقائد مسلمانوں والے ہیں، ہمیں ظاہری زبان پر اعتماد کرتے ہوئے اس کی بات کو تسلیم کرنا ضروری ہے۔ ہم تو چھ، چھچھ کر دل سے کہہ رہے ہیں، کہ ہم موت کے بعد دوبارہ دنیا والی زندگی کے قائل نہیں۔

جن عقائد میں اختلاف ہے کھل کر بیان کریں

ہاں تمہارا، ہمارا جس بات میں اختلاف ہے اس کو صاف، شفاف، بغیر گول، مول کرنے کے کھل کر لوگوں کے سامنے یوں بیان کرو کہ ہم منکرین حیات صرف اور صرف انسانوں کی موت کے بعد ان کی روحوں کو جنت میں زندہ مانتے ہیں اور دنیا والی قبروں میں رکھے ہوئے جسموں کے اندر کسی قسم کی کسی بھی وقت کوئی حیات نہیں مانتے، یہ اجسام مطہرہ چاہے انبیاء کرام علیہم السلام کے ہوں یا شہداء عظام علیہم السلام کے ہوں یا کسی مسلمان یا کافروں کے ہوں سب کے سب موت کے بعد سے لے کر قیامت کے قائم ہونے تک۔ لکڑی پتھر کی طرح بے جان و بے حس ہیں۔ اسی کو ہم منکرین حیات، حیات روحانی، حیات برزخی، اعلیٰ، افضل، علین اور جنت والی، حیات کہتے ہیں اور یہ بات بھی بالکل صاف، شفاف پورے یقین کے ساتھ کھل کر یوں بیان کرو، کہ ہمارے جو مد مقابل ہیں قائلین حیات، وہ قبروں میں رکھے ہوئے اجسام مطہرہ کے روحوں کے تعلق، یا دخول کی وجہ سے، زندہ ہونے کے قائل ہیں۔ لیکن وہ دنیا والی زندگی نہیں بلکہ موت کے بعد ہر انسان کو ایک نئے جہان کی نئی زندگی ملتی ہے جس زندگی کو قبر والی زندگی کہتے ہیں اس کے قائل ہیں اور اس زندگی کو حیات جسمانی کا نام بھی دیتے ہیں لیکن صرف اس لیے دیتے ہیں کہ موت کے بعد پھر سے روح کا اسی دنیا والے جسم سے تعلق ہو جاتا ہے، اسی طرح یہ بھی واضح لفظوں میں لوگوں کو بتاؤ کہ قائلین حیات اسی قبر والی زندگی کو کبھی کبھی یہ نام بھی دیتے ہیں کہ ان قبروں میں رکھے ہوئے اجسام غصیریہ کو حیات دنیوی یا دنیا کی سی، یا دنیا والی زندگی کی طرح زندگی حاصل ہے جیسے دنیا میں روح کے تعلق کی وجہ سے جسم، ہر دک، سکھ، کو محسوس کرتا تھا بالکل ایسے ہی موت کے بعد جب قبر والی دوسری زندگی شروع ہوتی ہے تو یہی دنیا والا جسم ہی روح کے تعلق کی وجہ سے ہر دک، سکھ کو محسوس کرتا ہے، گویا اسی زندگی کو قائلین حیات، حیات قبر، حیات جسمانی، حیات دنیوی کہتے ہیں، یوں جب کھل کر ایک اختلاف کو لوگوں کے سامنے بیان کرو گے، تو دودھ کا دودھ اور پانی کا پانی سامنے آ جائے گا۔

منکرین حیات اصولاً آدمے مشرک ہونے چاہئیں

قارئین کرام! یہ بات ذرا ذہن میں رکھیں کہ مشرکین مکہ ہوں یا دنیا کا کوئی کافر ہو جو عقیدہ آخرت کا قائل نہیں، وہ موت کے بعد ہر شئی کو فنا سمجھتا ہے۔ نہ روح کو زندہ مانتا ہے، نہ جسم کو زندہ مانتا ہے، نہ قیامت مانتے ہیں، بس وہ کافر یہ سمجھتا ہے کہ موت کے بعد جیسے گدھے، کتے، جانور بالکل ختم ہو جاتے ہیں اور بالکل فنا ہو جاتے ہیں، گل، سڑ جاتے ہیں کوئی شئی کسی جانور کی باقی نہیں رہتی بالکل ایسے ہی انسان ہے۔ کہ وہ بھی مرنے کے بعد بالکل جانوروں کی طرح فنا ہو جاتا ہے گل سڑ جاتا ہے، کوئی شئی اس کی باقی نہیں رہتی، بندہ ختم، اس کا تذکرہ ختم، دعا ایصال

ثواب ختم، بس جانوروں کی طرح ختم ہی ختم، یہ تو تھا کافروں کا عقیدہ، اب اشاعت والے لوگوں کا عقیدہ بھی دیکھ لیں، جن کو باقی سب مسلمان مشرک نظر آتے ہیں اور ان کی ہر تحریر کے ہر صفحہ میں مشرک، کافر کے فتوے لکھے ہوئے ہیں جو دن رات اہلسنت علماء دیوبند سے لوگوں کو یہ کہہ کر متفر کرتے ہیں کہ ہم اعلیٰ، افضل جنت والی حیات مانتے ہیں اور یہ لوگ خاک قبر والی، ادنیٰ اور گھٹیا حیات مانتے ہیں، ذرا ان کا عقیدہ بھی غور سے دیکھ لیں، تاکہ فیصلہ کرنا آسان ہو جائے، اب کافر لوگ تو دونوں چیزوں کو فنا سمجھتے ہیں روح کو بھی، اور اجسام کو بھی اور یہ تمام منکرین حیات، انبیاء کرام علیہم السلام کے اجسام کے علاوہ باقی، تمام اجسام کو فنا سمجھتے ہیں بیجان، بے حس سمجھتے ہیں، گدھوں، کتوں کی طرح گل، سڑ جانے والا سمجھتے ہیں، کسی انسان کی کوئی شئی باقی نہیں رہتی یہ سمجھتے ہیں۔ گویا جانوروں کی طرح، موت کے بعد، بندہ ختم، اس کے جسم کا تذکرہ ختم، اس کے جسم کے لئے دعا ختم، ایصال ثواب ختم، قبرستان میں جا کر زیارت ختم، کوئی شئی نہیں، (کُلُّ مَنْ عَلَيْهَا فَانٍ) والی آیت گویا انہی اجسام کے لئے جو فوت ہو گئے اتری ہے، بس یہ جسم، ختم ہی ختم، خلاصہ یہ لکھا کہ کافرین دونوں چیزوں کو فنا سمجھتے ہیں، اور یہ منکرین حیات ایک چیز کو فنا سمجھتے ہیں یعنی اجسام کو، اور ایک چیز کو زندہ سمجھتے ہیں یعنی روح کو اب اگر یہ دونوں کو فنا سمجھتے تو کافروں میں اور ان میں ذرہ کا بھی فرق نہ ہوتا، اور ان کے کفر میں شک کرنا بھی کفر ہوتا، لیکن صورت حال یہ ہے کہ یہ ایک چیز اجسام کو فنا سمجھتے ہیں، اور ایک چیز روح کو زندہ سمجھتے ہیں، اصول کے مطابق تو پورے آدمے کافر ہوئے اور جس میں کفر کا ذرہ برابر بھی عقیدہ پایا جائے تو وہ مکمل کافر ہوتا ہے، اور جس میں کفر کے ذرہ کی بجائے پورا آدمہ کفر پایا جائے آپ خود فیصلہ فرمادیں وہ کیا ہونا چاہئے، یہ اسی آدمے کفر کو نام دیتے ہیں، کہ ہم قرآن مانتے ہیں، حدیث مانتے ہیں، اعلیٰ، افضل، مز کی جنت والی حیات مانتے ہیں، کچھ عبارتیں ان کی ملاحظہ فرمائیں۔

نام نہاد مناظرین اسلام کی عبارات

..... ۱ مولوی خضر حیات بکھروی لکھتا ہے کہ ہم اہلسنت والجماعت کا یہ عقیدہ ہے کہ جس طرح حق تعالیٰ جل جلالہ و عمنوالہ نے شہداء کرام علیہم السلام کو ایک قسم کی برزخی حیات عطا فرمائی ہے، اسی طرح تمام انبیاء کرام علیہم السلام کو بالخصوص امام الانبیاء حضرت محمد رسول اللہ ﷺ کو بھی موت کے بعد ایک مخصوص اور ممتاز حیات برزخی عطا فرمائی ہے جو شہداء کرام کی حیات سے مقام و مرتبہ و درجہ میں، ممتاز، اور بلند و بالا، ارفع، النفع، اوقع، اعلیٰ، اولیٰ، احلیٰ، اقویٰ، اجمیٰ، اصنیٰ، ازکی، اسلی، اشہی، احظی، اعجل، افضل، اکمل، ادوم، اقوم، اتم، اہم، اعظم، اطیب و اقدس ہے مگر یہ حیات نہ دنیاوی ہے (گویا قائلین حیات پر تہمت لگا رہا ہے کہ یہ حیات دنیاوی مانتے ہیں) اور نہ لفظ میت کے اطلاق کے منافی ہے اور نہ ارواح مبارکہ اجساد عنصریہ میں داخل ہوتے ہیں اور نہ ارواح مبارکہ کا اجساد عنصریہ کے ساتھ تعلق تصرف ہوتا ہے۔ (المسلک المنصور، ص ۱۳۹)

قارئین کرام! فیصلہ فرمائیں اس آدمے کفر کو یہ سب نام دیئے ہیں:

..... ۱ بد قسمتی سے ان (قائلین حیات) کو قرآن و سنت نہیں المہند ہی نظر آتی۔ (البرہان علی من اعرض عن القرآن)

..... ۲ قرآن و سنت کے مقابلہ میں المہند تمہیں ضرور مبارک ہو۔ (البرہان ص ۱۱۰)

..... ۳ جو بغیر تعلق کے اکیلی روح کے لئے عذاب کے قائل نہیں وہ معتزلہ ہیں۔ (حیات الاموات، ص ۳۲)

۴..... اعادہ روح کتاب و سنت کے نصوص صریحہ اور جمہور کے مسلک کے خلاف ہونے کی وجہ سے باطل مردود ہے۔ (اقامۃ البرہان ص ۱۶۱)

آپ حضرات خود فیصلہ فرمائیں کہ اسی آدمے کفر کو نام دے رہے ہیں، جمہور کا مسلک، قرآن و حدیث کی تصریح۔ وغیرہ وغیرہ!

منکرین حیات، بہت غلط فیصلے کرتے ہیں

اب ذرا جمہور اہلسنت علماء دیوبند کا بھی عقیدہ و نظریہ ملاحظہ فرمائیں کہ ہر انسان کو موت کے بعد اسی جسم عنصری میں روح کے تعلق یا دخول کے ساتھ قبر کے اندر اتنی حیات لازمی دی جاتی ہے کہ اس میں شعور، ادراک، دکھ، سکھ کا احساس ہو سکے گویا روح کو بھی اپنی جگہ زندہ مانتے ہیں جہاں مرضی ہو اور جسم عنصری کو بھی زندہ مانتے ہیں جہاں مرضی ہو، خواہ قبر میں ہو یا چرند پرند کھا جائیں، دونوں کو زندہ مانتے ہیں اب دونوں کو زندہ ماننا نہ مشرکین کا عقیدہ ہے نہ کسی کافر یا باطل کا عقیدہ ہے اب انصاف فرمائیں کہ جو دونوں کو زندہ مانتا ہے وہ ان کے نزدیک مشرک ہے اور جو مشرکوں کا آدمی بھی زائد عقیدہ رکھتا اور مانتا ہے وہ پکا سچا سنی مسلمان ہے۔ سبحان اللہ اسی طرح جو شہداء کرام علیہم السلام اور انبیاء کرام علیہم السلام کی مزارات مقدسہ کو بھی جنت کا ٹکڑا اور باغ مانتا ہے، اور روح کو بھی اعلیٰ علیین میں مانتا ہے، یعنی دونوں کی جنت ہی جنت مانتا ہے وہ تو ان کے نزدیک معتزلی ہے اور جو صرف روح کو علیین میں مانے اور شہداء کرام علیہم السلام کی مزارات مقدسہ کو ایک گڑھا اور ایک کھڈا مانے، جیسے جانوروں کے لئے کھڈے اور گھڑے ہوتے ہیں وہ ان کے نزدیک یہودیوں کے دعوے کی طرح (نحن ابناء اللہ) خدا کے سب سے زیادہ محبوب ہیں، اور جو ہر حدیث کو مانتا ہے وہ ہے غلط اور جو شخص ہر حدیث کی جو جسم عنصری کی حیات پر دلالت کرے، تاویل باطل کرے یا بالکل نہ مانے، یا ضعیف کہہ کر منہ پھیر لے وہ ہے ان کے نزدیک دنیا میں چلتا پھرتا جنتی ہے یہ کیسا انصاف ہے اور جو حضرات اللہ تعالیٰ کی قدرت کاملہ مانتے ہیں، کہ وہی ذات ہی قادر ہے جسم عنصری کے ذرہ ذرہ میں حیات پیدا کرنے پر، اور قبر مبارک کو تاحد نگاہ کشادہ کرنے پر، اور روح کا تعلق جسم عنصری کے ساتھ جوڑنے پر، وہ تو ہیں ان کے نزدیک ”کمثل الحمار یحمل اسفارا“ کے مصداق، اور جو بات، بات پر اللہ تعالیٰ کی قدرت کو صرف اتنا سمجھتے ہوئے جتنا کہ انسان کی قدرت ہے یہ کہے کہ ذرہ ذرہ میں کیسے حیات پیدا کریگا۔ جس کو چرند پرند کھا گئے کیسے اس کو عذاب و ثواب دے گا۔ قبریں تو ساتھ ساتھ ملی ہوئی ہیں جگہ تو ہے نہیں وہ اللہ تعالیٰ کیسے کشادہ کریگا۔ روح تو اعلیٰ علیین میں ہے یا سجدین میں ہے اتنی دور سے کیسے تعلق جوڑے گا وغیرہ وغیرہ، وہ ہے ان کے نزدیک چلتا پھرتا توحیدی، توحید و سنت کا پرچار کرنے والا، واعجابہ، ”الاساء ما بحکمون“ بہت برے وہ فیصلے کرتے ہیں۔ کہ جو سب کچھ مانتے ہیں وہ ان کے نزدیک کافر مشرک ہوئے اور جو مشرکوں کی طرح جسم عنصری کو، فنا، ختم، عدم ہونے والا مانے وہ ان کے نزدیک توحیدی مسلمان ہوئے۔

عقیدہ توحید کی وضاحت

۱..... توحید کا حقیقی معنی یہ ہے کہ اللہ جل جلالہ عم نوالہ کی قدرت کاملہ، اتنی ہے کہ اگر بالفرض ایک ذرہ کے کروڑوں حصے کرو پھر کروڑوں حصے کے بھی اربوں کھربوں حصے کرو اس آخری حصے سے بھی بغیر کسی محنت مشقت کے

صرف ارادے کے ساتھ اللہ تعالیٰ اس جیسی اربوں کھربوں کائناتیں پیدا کرنے اور بنانے پر کامل قدرت رکھتا ہے اسی طرح اگر اس آخری درجے کے حصے کو بڑھانا چاہیں تو اس سے کھربوں کائناتیں بنادیں اور اگر اس حصے میں کسی چیز کو بند کرنا چاہیں تو اربوں کھربوں کائناتیں اس میں بند کر دیں اس کے سامنے کوئی چیز بھی مشکل نہیں۔

۲..... اللہ تبارک و تعالیٰ ہر جگہ پر چاہے وہ عرش ہو یا عرش کے بھی اوپر لامحدود مکاں ہو، تحت الثریٰ ہو یا ساتویں زمین کے بھی نیچے لامحدود کوئی زماں، مکاں ہو سب جگہوں پر برابر کا حاضر ناظر ہے جیسے آسمانوں کے اوپر یا عرش کے اوپر کی چیزیں اللہ تعالیٰ کے بالکل سامنے ہیں کوئی ذرہ بھی پوشیدہ نہیں، بالکل اسی طرح ساتویں زمینوں کے نیچے کی چیزیں بھی اللہ تعالیٰ کے سامنے ہیں کوئی ذرہ بھی اللہ تعالیٰ سے پوشیدہ نہیں، اسی بات کی طرف حدیث شریف میں اشارہ ہے۔

حدیث نمبر ۳۰..... وَالَّذِي نَفْسُ مُحَمَّدٍ بِيَدِهِ لَوْ اَنُكُم دَلِيْتُمْ بِحَبْلِ اِلَى الْاَرْضِ السُّفْلَى لَهَبَطَ

عَلَى اللّٰهِ ثُمَّ قَرَأَ الْاَوَّلَ وَالْاٰخِرَ وَالظَّاهِرَ وَالْبَاطِنَ وَهُوَ بِكُلِّ شَيْءٍ عَلِيْمٌ (ترمذی شریف، تفسیر سورۃ حدید)

”آپ ﷺ نے ارشاد فرمایا کہ قسم ہے اس ذات کی جس کے قبضہ قدرت میں محمد کی جان ہے اگر تم کوئی رسی زمینوں کے بھی نیچے چھوڑ دو تو وہاں بھی اللہ تعالیٰ (کالم، قدرت، سلطنت، ذات) کو ہی پاؤ گے وہی اول، آخر، ظاہر، باطن (ابتداء، انتہا مشرق، مغرب، شمال، جنوب) ہر چیز کو مکمل طور پر جاننے والا ہے“ ایسے نہیں ہے کہ اللہ تعالیٰ آسمانوں والی چیزوں کے تو زیادہ قریب ہو اور زمین والی چیزوں سے بعید ہو ہر چیز کے ذرہ ذرہ کے ساتھ برابر کا تعلق ہے تو روح اور جسم اس کے سامنے ایسے ہیں جیسے ایک ہاتھ میں کوئی شئی ہو تو روح کا جسم کے ساتھ تعلق یا دخول کیا مشکل ہوا؟ باقی رہی یہ بات کہ یوں پھر کیوں کہا جاتا ہے، کہ اللہ تعالیٰ عرش پر ہیں یا آسمانوں پر ہیں یا ہر کوئی آسمانوں کی طرف ہی نگاہیں اٹھاتا ہے، وغیرہ وغیرہ تو اس کا جواب یہ ہے کہ ایسا بالکل نہیں کہ اللہ تعالیٰ عرش پر بیٹھے ہوں، اور عرش کے نیچے شہداء کی روحوں کو ایسے جھانکتے ہوں جیسے انسان چار پائی پر بیٹھے نیچے جھانکے، بلکہ اس سے مراد یہ ہوتا ہے کہ اللہ تعالیٰ بہت بلند و بالا ہیں عظیم الشان ہیں، ان کی عظمت و مقام مرتبہ بہت ہی اونچا ہے اس کی شان، رفعت کسی کے تصور میں نہیں آ سکتی وہ لامحدود، لامکاں ہے، ازل سے ابد تک کی شان والا ہے، لیکن اس بلندی شان پر عرش اور آسمان ہی دلالت کرتے ہیں کیونکہ وہ خود بہت اونچے اور لامحدود ہیں، تو اللہ تعالیٰ کی شان، عظمت کو ایک معقولی وحسی چیز کی شان کے ذریعے سمجھانے کی کوشش کی گئی ہے۔ ورنہ جو کچھ ہمیں محسوس ہوتا ہے اللہ تعالیٰ کا ہر جگہ موجود ہونا اور ہر چیز پر قادر ہونا اور ہر کسی کے ساتھ ہونا، بالکل ایسے ہی آسمانوں پر موجود فرشتے یا جنت کی چیزیں بھی یہی کچھ محسوس کرتے ہیں پس ان کا بھی یہی عقیدہ ہے کہ اللہ تعالیٰ ہر جگہ حاضر و ناظر ہیں۔ البتہ انبیاء کرام علیہم السلام، شہداء کرام علیہم السلام، فرشتے، جنت میں موجود حور و غلامان اللہ تعالیٰ کے محبوب ہیں اور مقام و مرتبہ کے لحاظ سے اللہ تعالیٰ کے بہت ہی نزدیک ہیں، قیامت کے بعد جنت میں اللہ تعالیٰ دیدارِ بوحق ہے لیکن کیفیت کے متعلق کچھ نہیں کہا جاسکتا یہ عقیدہ رکھنا ہر انسان پر فرض ہے، ورنہ ایمان معدوم یا ناقص شمار ہوگا۔

اللہ تعالیٰ کا خطاب شہداء کے اجسامِ عنصریہ کو ہی ہوتا ہے جہاں کہیں یہ بات آئی ہے کہ اللہ تعالیٰ نے شہداء کو جھانکتے ہوئے یہ فرمایا کہ اے میرے بندو کچھ چاہتے ہو، اس کا مطلب سمجھنے کے لئے چند باتیں ذہن میں رکھنا ضروری ہیں:

۱..... بالکل میں جب عقیدہ توحید کی وضاحت میں یہ بات آگئی ہے کہ آسمان وزمین میں ذرہ ذرہ اللہ تعالیٰ کے قریب ہونے میں برابر ہے کوئی فرق نہیں ہر چیز برابر کی اللہ تعالیٰ کے سامنے ہے، تو شہداء کی ارواح ہوں یا شہداء کے اجسام عصریہ ہوں دونوں اللہ تعالیٰ سے قریب کے لحاظ سے بالکل برابر برابر ہیں جو فرق کرتا ہے اس کے عقیدہ توحید میں فرق ہوگا۔

۲..... کسی حدیث میں اس بات کا تذکرہ ہے ہی نہیں کہ روحوں کی طرف رب تعالیٰ نے دیکھا ہے اور یوں ارشاد فرمایا ہے کہ اے شہداء کی روحمیں کچھ چاہئے۔ ہمارا مطالبہ ہے کہ اگر کہیں احادیث میں روح کا تذکرہ ہے تو واضح الفاظ دکھائیے کہ اللہ تعالیٰ نے یوں فرمایا ہو ”یا ارواح الشہداء“ لہذا جب روحوں کی طرف جھانکنے کا تذکرہ ہی کہیں نہیں ملتا، تو تحریروں اور تقریروں میں یہ ترجمہ کرنا کہ اللہ تعالیٰ نے روحوں کی طرف دیکھا، یہ اپنی رائے سے ترجمہ کرنا ہوگا، اور جھوٹ بولنا ہوگا۔ اگر اللہ تعالیٰ کے خطاب کو روحوں کی طرف منسوب کیا جائے تو ترجمہ سرے سے ہوتا ہی غلط ہے، مثلاً یوں ترجمہ ہوگا کہ اللہ تعالیٰ نے روحوں کو خطاب کیا کہ اے روحوں کسی چیز کی تمنا ہے۔ تو وہ روحمیں یہ جواب دیتی ہیں کہ ہاں اے رب ہماری روحوں کو ہمارے جسموں کی طرف لوٹا دے، اب درخواست کرنے والی بھی روحمیں ہیں اور درخواست بھی روحوں کی ہے، گویا یوں درخواست ہوئی روحمیں کہتی ہیں کہ ہماری روحوں کو جسموں میں لوٹا دے، اب روحوں کی روحمیں کوئی ہیں جس کی یہ درخواست کر رہی ہیں۔ بالکل معنی درست نہیں، اس لحاظ سے کلام لغو ہوگی، اللہ تعالیٰ اور اس کے رسول کی طرف لغو کلام منسوب کرنا بے دینی ہے، جیسا کہ تمام منکرین حیات جہاں کہیں اس قسم کی احادیث آتی ہیں وہ اسی معنی پر زور دیتے ہیں جیسے ایک منکر حیات لکھتا ہے کہ:

حضرت مسروق رضی اللہ عنہ نے حضرت عبداللہ بن مسعود رضی اللہ عنہ سے شہداء کی زندگی کے بارہ میں پوچھا تو ابن مسعود رضی اللہ عنہ نے فرمایا کہ یہی بات آپ ﷺ سے پوچھی گئی تھی آپ ﷺ نے حیات شہداء کی تفصیل میں ارشاد فرمایا کہ اللہ تعالیٰ ان کی روحوں کو سبز پرندوں کے پوٹوں میں داخل کر کے جنت میں آزاد چھوڑ دیتے ہیں وہ جہاں سے دل چاہے کھاتی پیتی ہیں اور سیر کرتی ہیں، بال آخر اللہ تعالیٰ ان شہداء کی ارواح سے تین بار پوچھتے ہیں۔ (عبارت پر ذرا غور فرمائیں کہ اللہ تعالیٰ ارواح سے تین بار پوچھ رہے ہیں) کہ اے شہداء کرام (کیا ارواح شہید ہوئیں ہیں کہ ان کو کہا جا رہا ہے کہ اے شہداء کرام جب ارواح شہید ہی نہیں ہوئیں تو پھر ان کو کیوں کہا جا رہا ہے اے شہداء کرام) کچھ اور بھی چاہتے ہو تو تیسری بار پوچھنے پر شہداء کی ارواح جواب دیتی ہیں ”آن تزدأزواحنافی اجسادنا الخ“ ترجمہ یہ کہ لوٹا دے ہماری روحوں کو ہمارے (دنیا والے) جسموں میں (یعنی ان کے نزدیک خطاب بھی روحوں کو ہے، درخواست کرنے والی بھی روحمیں ہیں تو معنی یہ بنے گا کہ روحمیں کہتی ہیں کہ ہماری روحوں کو لوٹا دے جسموں کی طرف، اب روحوں کی روحمیں کوئی ہیں جس کی یہاں درخواست ہو رہی ہے، جب روحوں کی روحمیں ہی نہیں تو معنی بالکل غلط اور لا حاصل ہوا، یوں معنی کر کے اللہ تعالیٰ اور اس کے رسول ﷺ کی طرف ایک لغو کلام منسوب کرنے کی بہت بڑی جسارت ہے تو بہر حال وہ روحمیں کہتی ہیں کہ لوٹا دے ہماری روحوں کو ہمارے جسموں میں) یہاں تک کہ تیرے راستہ میں پھر قتل ہو جائیں۔

آگے منکرین حیات لکھتا ہے، قارئین کرام حدیث رسول اللہ کے ان عربی کے الفاظ پر بنظر انصاف نگاہ ڈالیں اور جواب دیں (ہم نے انہی کی درخواست پر بنظر انصاف نگاہ ڈالی ہے اور جواب بھی دے دیا ہے اب انہی سے ہمارا مطالبہ ہے کہ خدا را اپنے ترجمہ اور عقیدے پر آپ خود بھی بنظر انصاف نگاہ ڈالیں آگے لکھتا ہے کہ) کیا رو میں اجساد عنصریہ میں ہیں؟ یعنی دنیا والے جسموں میں ہیں؟ نہیں اور ہرگز نہیں۔ وہ تو جنت میں ہیں اور رب تعالیٰ سے درخواست کر رہی ہیں کہ ہماری روحوں کو ہمارے دنیا والے جسموں میں لوٹا دو، تو پھر ہم جہاد کریں گے (بنظر انصاف عبارت پر غور فرمائیں کہ کیا درخواست صحیح بنتی ہے۔ اس نے جو لکھا ہے کہ رب تعالیٰ سے رو میں درخواست کر رہی ہیں کہ ہماری روحوں کو ہمارے جسموں میں لوٹا دو تو پھر ہم جہاد کریں گے) مگر یہ درخواست قبول نہیں ہوئی، (نتیجہ یہ نکلا کہ) لہذا قیامت تک یہ رو میں اس دنیا والے جسم میں نہیں آ سکتی ہیں (اب یہ سارا غلط معنی رسول اللہ ﷺ کے ذمے لگاتے ہوئے یوں لکھا) تو آپ ﷺ کے پاک ارشاد سے ثابت ہوا کہ شہداء کرام کی زندگی جنت کی روحانی زندگی ہے، فیا حسرتاہ!

(نامی فرقہ بجا اب ممانی قندص ۱۹ مولوی غلام مرتضیٰ ڈاور)

ان منکرین حیات کے پاس سب سے جو قوی اور مضبوط دلیلیں ہیں وہ تقریباً یہی شہداء کی روح والی احادیث ہیں، جن میں یہ تذکرہ آتا ہے کہ شہداء کی رو میں جنت میں ہوتی ہیں اب ان قوی دلیلوں کا یہ حال ہے تو اس کے علاوہ جن دلیلوں سے یہ اپنے عقیدہ ممانت پر استدلال کرتے ہیں ان کا کیا حال ہو گا وہ آپ حضرات خود قیاس کر لیں، اب شروع اختلاف سے لے کر اب تک ان کے شیوخ الاحادیث ہوں، یا شیوخ القرآن ہوں، وہ سارے کے سارے اپنی عوام کو یہی ترجمہ کر کر کے گمراہ کرتے رہتے ہیں اور انہیں احادیث کو لے کر یہ لڑتے ہیں ساری زندگی اہلسنت والجماعت علماء دیوبند کے ساتھ جو اپنے دور کے مجددین حضرات تھے۔

۴..... یہ منکرین حیات کبھی یہ معنی کر ہی نہیں سکتے کہ اللہ تعالیٰ شہداء کرام علیہم السلام کے اجسام عنصریہ کو خطاب کر کے پوچھتے ہیں، کیونکہ اگر یہی معنی کریں پھر تو اختلاف ہی ختم ہو جائے گا، پھر تو انہوں نے بھی جسم عنصری میں حیات کو مان لیا کیونکہ خطاب ہو گا ہی اسی کو جس میں خطاب سمجھنے اور جواب دینے کی صلاحیت ہو اور یہ چیز اس کی حیات پر دلالت کرتی ہے۔ اس لئے یہ حضرات کبھی بھی جسم عنصری سے خطاب والا معنی نہیں کریں گے، اور روحوں کو خطاب والے معنی کا حال آپ کے سامنے آ گیا ہے۔

۵..... اب ہمارا دعویٰ یہ ہے کہ جب رو میں اور جسم عنصری اللہ تعالیٰ سے قرب کے لحاظ سے بالکل برابر برابر ہیں تو خطاب ہوتا ہی اجسام عنصریہ کو ہے، نہ کہ روحوں کو کیونکہ احادیث میں عبادی، یا عبدی کا تذکرہ ہے، اے میرے بندو، اور بندہ ہوتا ہے اجسام عنصریہ والا ہے دیکھئے احادیث مہارکہ۔

احادیث میں اجسام عنصریہ کا تذکرہ

عن جابر قال... قال رسول اللہ ﷺ ما کلم اللہ أحدًا قط إلا من وراء حجاب، و احیا أباک فکلمة کفاحا، فقال یا عبدی تمن علی أعطک، الی آخرہ۔ (ترمذی شریف، ج ۲ ص ۱۳۰)

حضرت جابر رضی اللہ عنہ فرماتے ہیں کہ آپ ﷺ نے فرمایا جب بھی اللہ تعالیٰ کسی سے بات کرتے ہیں تو پردے

کے پیچھے سے کرتے ہیں اور تیرے باپ کو زندہ فرمایا اور اس سے براہ راست بات کی، پھر فرمایا یا عبدی اے میرے بندے مجھ سے تمنا کر میں پوری کروں، معلوم ہوا کہ جسم عنصری کو خطاب ہے عبدی سے کیونکہ عبد کا لفظ بالاتفاق جسم عنصری پر ہی بولا جاتا ہے۔

حدیث نمبر ۳۱..... عن أنس بن مالك قال قال رسول الله ﷺ يؤتى بالرجل من أهل الجنة فيقول له يا ابن آدم، كيف وجدت منزلك؟ فيقول اى رب، خير منزل، فيقول سل وتمن، فيقول ما أسأل وأتمنى، إلا أن تردنى إلى الدنيا، فأقتل فى سبيلك عشر مرات، لما يرى من فضل الشهادة ويؤتى بالرجل من أهل النار فيقول له يا ابن آدم كيف وجدت منزلك فيقول اى رب شر منزل فيقول له اتفتدى منه بطلاع الارض ذهباً فيقول اى رب نعم فيقول كذبت قد سالتك أقل من ذلك وايسر فلم تفعل فيرد الى النار۔ حضرت انس رضی اللہ عنہ فرماتے ہیں کہ آپ ﷺ نے ارشاد فرمایا کہ ایک جنتی آدمی (شہید) کو لایا جاتا ہے (اللہ تعالیٰ کے سامنے) تو اللہ تعالیٰ پوچھتے ہیں اے ابن آدم کیسے پایا اپنے محل کو وہ جواب دیتا ہے اے میرے پروردگار۔ بہت بہترین محل ہے پھر اللہ تعالیٰ پوچھتے ہیں کہ ہاں مزید مانگو اور آرزو کرو، تو وہ جواب دیتا ہے میں اور تو کچھ نہیں مانگتا اور تمنا کرتا مگر صرف یہی دلی آرزو ہے کہ مجھے دنیا میں دوبارہ واپس بھیج دو تا کہ آپ کے راستہ میں دس مرتبہ شہید ہو کر آؤں (یہ آرزو، ان عزازات و کرامات کی وجہ سے کر رہا ہے) جو وہ شہادت کے انعامات دیکھ چکا ہے اور ایک جہنمی آدمی کو بھی (اللہ تعالیٰ کے سامنے) لایا جاتا ہے تو اللہ تعالیٰ پوچھتے ہیں کہ ہاں اے ابن آدم کیسے پایا اپنے ٹھکانے کو تو وہ جواب دیتا ہے اے میرے رب بہت تکلیف دہ ہے۔ تو اللہ تعالیٰ پوچھتے ہیں کیا توں زمین کے بھراؤ کے برابر سونا دے کر چھوٹا چاہتا ہے وہ جواب دیتا ہے۔ بالکل اے میرے رب (میں تیار ہوں) تو اللہ تعالیٰ فرماتے ہیں کہ تو بڑا جھوٹا ہے میں نے تجھ سے تھوڑا سا مال لگا تھا۔ (اور بہت آسانی کی صورت میں مانگا تھا کہ سال کے بعد مال کا چالیسواں حصہ زکوٰۃ نکالا کرو، اور پوری فصل اٹھانے کے بعد بیسواں حصہ عشر نکالا کرو) اس پر تو تم نے عمل کیا نہیں (اور اب کہتے ہو کہ زمین کے بھراؤ کے برابر سونا دینے کے لئے تیار ہوں اس کے بعد) اسے پھر جہنم میں لوٹا دیا جاتا ہے۔ (مسند احمد باب مسند انس بن مالک رضی اللہ عنہ، نسائی شریف، باب ما تمنى المل الجنة)

فائدہ! حدیث شریف میں ”یؤتى بالرجل“ اور یا ابن آدم کے الفاظ ہیں اسی جسم عنصری پر واضح دلالت کر رہے ہیں، نیز حدیث شریف میں جنت اور جہنم سے مراد قبر والی جنت اور جہنم ہے کیونکہ رجل، ابن آدم اسی قبر میں ہے۔

حدیث نمبر ۳۲..... عن أبي ذر الغفاري قال قال رسول الله ﷺ إن الله عز وجل يقول يا عبدی، ما عبدتنی ورجوتنی فانی غافر لك علی ما كان فیک، ویا عبدی إن لقیتنی بقرباب الارض خطیئة ما لم تشرک بی، لقیثک بقربابها مغفرة۔ (مسند احمد باب مسند الانصار)

حضرت ابو ذر غفاری رضی اللہ عنہ فرماتے ہیں کہ آپ ﷺ نے ارشاد فرمایا کہ بے شک اللہ عز وجل فرماتے ہیں (موت کے بعد) اے میرے بندے توں نے جو میری عبادت کی ہے اور مجھ سے امید رکھی ہے پس میں تجھے اسی عبادت اور امید کی وجہ سے معاف کر رہا ہوں اور اے میرے بندے اگر تیرے گناہ زمین کی بھراؤ کے برابر بھی ہوتے تو میں بھی زمین کی بھراؤ کے برابر تیری بخشش کر دیتا، سوائے شرک والے گناہوں کے۔

فائدہ! اس حدیث سے معلوم ہوا کہ ہر نیک بندے کو موت کے بعد جسم عنصری کے ساتھ زندہ کر کے خطاب کیا جاتا ہے۔ کیونکہ الفاظ ہیں یا عبدی اور عبد جسم عنصری ہے نہ کہ اکیلی روح، تو شہداء کرام تو بطریق اولیٰ جسم عنصری کے ساتھ زندہ ہوں گے، تو ان سب قرائن سے معلوم ہوا کہ اللہ تعالیٰ کا خطاب شہداء کرام علیہم السلام کے اجسام عنصریہ کو ہوتا ہے نہ کہ روحوں کو جیسا کہ منکرین حیات کا وہم ہے، نیز شروع سے ذکر کردہ تمام احادیث اجسام عنصریہ پر ہی دلالت کر رہی ہیں۔ اب ذرا احادیث شہداء کے معنی کر کے دیکھیں کوئی معنی میں خرابی ہے۔ اب معنی ہوگا، کہ اللہ تعالیٰ شہداء کے اجسام عنصریہ کی طرف متوجہ ہو کر پوچھتے ہیں کہ کوئی آرزو ہے تو وہ کہتے ہیں کہ ہماری روحوں کو تعلق کی بجائے ہمارے جسموں میں مکمل داخل فرما دیں اور ہمیں واپس دنیا میں بھیج دیں تاکہ ہم دوبارہ جہاد کریں اور شہادت پائیں، سب احادیث ایک دوسری کے موافق ہو گئیں۔

اللہ تعالیٰ کا شہداء کے اجسام عنصریہ کو جھانکنے کا مطلب

احادیث شریف میں یہ جو بات آرہی ہے کہ اللہ تعالیٰ شہداء سے پوچھتے ہیں یا ان کی طرف جھانکتے ہیں تو اس کا مطلب یہ ہے کہ رحمت کے فرشتوں کے ذریعے پوچھتے ہیں اور وہ رحمت کے فرشتے ان کی طرف جھانکتے ہیں اور ان کے پاس پہنچتے ہیں، یا اللہ تعالیٰ براہ راست خود ان سے بات کرتے ہیں لیکن اس کی کیفیت کیا ہوتی ہے اس کے متعلق کچھ نہیں کہا جاسکتا، یا جنت کے رضوان اور نگران فرشتے پوچھتے ہیں، لیکن یہ مطلب لینا کہ اللہ تعالیٰ عرش پر بیٹھے ہوئے نیچے کی طرف جھانکتے ہیں ایسے جیسے آدمی چار پائی پر بیٹھا ہو یہ نظریہ کفر کے مترادف ہے۔

بل احياء عند ربهم يزقون کا صحیح مطلب

قارئین کرام! منکرین حیات یہ آیت پڑھ کر عوام کو یہ تاثر دینا چاہتے ہیں کہ اللہ تعالیٰ عرش پر بیٹھے ہیں اور شہداء کی روحوں کو عرش کے نیچے سونے کی قدیلوں میں بسیرا کرتی ہیں اور انہی روحوں کو رب تعالیٰ کے پاس وہیں جنت میں رزق دیا جاتا ہے۔ اب اس طرح معنی کرنے میں کیا کیا خرابیاں ہیں وہ ذرا ملاحظہ فرمائیں:

.....۱ عقیدہ توحید میں سب سے بڑا خلل آرہا ہے کہ روحوں کو رب کے قریب ہیں اور اس کے پاس ہیں لیکن اجسام عنصریہ زمین میں ہونے کی وجہ سے رب تعالیٰ سے دور ہیں۔ حالانکہ عقیدہ توحید یہ ہے کہ کائنات کا ذرہ ذرہ اللہ تعالیٰ سے قرب کے لحاظ سے برابر ہے، ایسا ہرگز نہیں کہ روحوں کو اللہ تعالیٰ کے زیادہ قریب ہوں اور اجسام عنصریہ قبروں میں ہونے کی وجہ سے دور ہوں بلکہ جتنا روحوں کو اللہ تعالیٰ کا قرب حاصل ہے اس سے کہیں زیادہ مقام و مرتبہ کے لحاظ سے اجسام عنصریہ کو اللہ تعالیٰ کا قرب حاصل ہے۔ اب عوام کو یوں گمراہ کرنا کہ روحوں کو اللہ تعالیٰ کے پاس ہیں اور اجسام عنصریہ قبروں میں ہونے کی وجہ سے دور ہیں اور پاس نہیں یہ عقیدہ توحید میں کتنا بڑا خلل ہے گویا جو اپنے آپ کو توحیدی کہلاتے ہیں وہ عوام کو یہ بتانا چاہتے ہیں کہ اللہ تعالیٰ آسمانوں پر تو حاضر و ناظر ہیں لیکن زمین اور قبروں میں حاضر و ناظر نہیں کیا عقیدہ توحید یہی ہے اس لیے آیت کا یوں معنی کرنا جو منکرین حیات کرتے ہیں پر لے درجہ کی جہالت یا دجالیت ہے یا پھر تجاہل عارفانہ ہے۔

.....۲ دوسری خرابی عقیدہ توحید میں یہ آرہی ہے کہ انہوں نے اللہ تعالیٰ کے لئے مکان کو ثابت کیا کہ وہاں

اللہ تعالیٰ عرش پر ہیں، حالانکہ اللہ تعالیٰ زماں و مکاں دونوں سے پاک ہیں، گویا جنہوں نے اپنا نام ہی یہ رکھا ہوا ہے توحید کی اشاعت کرنے والے، وہ درحقیقت توحید کا حلیہ بگاڑ رہے ہیں، اور اس کا انکار کر رہے ہیں۔

علماء دیوبند کے عقائد و اعمال پر کسی کو کوئی اعتراض نہیں

جمہور اہلسنت علماء دیوبند کے علاوہ منکرین حیات سمیت تمام باطل فرقوں کے عقائد اور اعمال پر علماء دیوبند کو قرآن و حدیث کی روشنی میں اعتراضات ہیں، اور یہ اعتراض صرف اعتراض برائے اعتراض نہیں۔ بلکہ ہم نے جن کے عقائد پر اعتراضات کئے ہیں کہ تمہارے یہ عقائد قرآن و حدیث، اجماع اور صدیوں سے لکھی ہوئی عقائد کی کتابوں میں نہیں ملتے، سوائے معتزلہ کی کتابوں کے اس کو یہ خود بھی تسلیم کرتے ہیں یعنی ہمارے ان سب اعتراضات کو ہر فرقہ تسلیم بھی کرتا ہے کہ واقعی ہمارے یہی عقائد ہیں، اور ان فرقوں میں سے کسی فرقے کو علماء دیوبند کے کسی عقیدہ پر کوئی اعتراض نہیں۔

ہاں! صرف یہ اعتراض ہے کہ جو ہم نے عقیدے گڑھے ہیں وہ آپ تسلیم کیوں نہیں کرتے، ہم نے ان کو چیلنج کیا ہوا ہے کہ آدل کر بیٹھ جاتے ہیں جس فرقے کے جو عقائد ہیں، مثلاً کسی فرقے کے یہ عقائد ہیں کہ آپ ﷺ حاضر و ناظر ہیں، مختار کل ہیں، عالم الغیب ہیں، یا جنس نور سے ہیں، یا کسی کے یہ عقائد ہیں کہ اہلبیت کے سوا سب صحابہ کرام رضی اللہ عنہم نعوذ باللہ راہ راست سے دور ہو گئے تھے۔ یا کسی فرقے کے منکرین حیات والے عقائد ہیں، یا کوئی کہتا ہے ائمہ مجتہدین نے فقہ لکھ کر خرافات مچائی ہیں تو آدھلی صدی سے بارہویں، تیرہویں صدی تک جو سنی مسلمانوں کی مشہور و معروف قرآن پاک کی تفسیریں ہیں یا صحاح ستہ کی احادیث کی کتابوں سے لے کر تیرہویں صدی تک جتنی احادیث کی شروحات ہیں یا مسلمہ احادیث کی کتابیں ہیں جن کو ہر زمانہ میں سنی مسلمانوں نے پڑھا پڑھایا ہے وہ لے کر بیٹھ جاتے ہیں۔

ہر باطل فرقہ ایک ایک صدی کی تفسیر اور حدیث کی کتاب کھولتا آئے اور جس آیت یا حدیث کے تحت جس مفسر یا محدث نے آپ کے عقیدہ کو واضح طور پر لکھا ہو دکھاتے آئیں، ایسے ہرگز نہیں کرنے دیں گے کہ خود ہی قرآن کی آیت پڑھو اور اس کا معنی، مطلب اپنے اپنے عقیدے کے مطابق کرتے آو ایسے تو پھر قادیانی بھی اپنے عقائد قرآن و حدیث کا نام لے کر ثابت کرتے ہیں، ایسے ہی احادیث کی کتابیں اور ان کی عربی شروحات لے کر اپنے اپنے عقیدے واضح طور پر عوام کو دکھائیں کہ کس محدث یا مفسر نے اپنی حدیث کی کتاب یا قرآن کی تفسیر میں یا کسی آیت یا حدیث سے استدلال کر کے یہ لکھا ہے کہ اس آیت سے یا حدیث سے آپ ﷺ کا حاضر و ناظر ہونا، عالم الغیب ہونا، مختار کل ہونا، مزارت مقدسہ میں زندہ نہ ہونا، حضرت علی المرتضیٰ رضی اللہ عنہ کا خلیفہ اول ہونا لکھا ہے، یا جو آپ نے عقیدے بنائے ہوئے ہیں یہ آپ کے عقائد، کون سی عقائد کی کتابوں سے ثابت ہیں جو عقائد کی کتابیں، ہر زمانہ میں مسلم رہی ہیں اور ہر زمانہ کے مشہور و معروف سنی علماء نے ان عقائد کی کتابوں کو تسلیم کرتے ہوئے پڑھا پڑھایا ہے۔ ہر زمانہ کے مشہور و معروف اہلسنت سنی علماء کی عقائد کی کتابیں جو عند اللہ بھی مقبول ہیں، اور عند العلماء بھی مقبول ہیں اور ہر زمانہ کے صحیح العقیدہ لوگوں کے ہاں بھی مقبول ہیں، ان میں لکھے گئے عقائد پر صحیح العقیدہ تمام مسلمانوں کا اتفاق رہا ہے اور اتفاق ہے، الحمد للہ اہلسنت علماء دیوبند کے تمام عقائد انہی کتابوں سے موافقت

رکتے ہیں، اصولی عقائد میں لکھی گئیں عقائد کی کتابوں سے مکمل اتفاق ہے، عقیدہ توحید ہو، عقیدہ رسالت ہو، عقیدہ معاد ہو، مابعد الموت کے عقائد ہوں، صحابہ کرام، اہلبیت، ازواج مطہرات رضی اللہ عنہم کے متعلق عقائد ہوں، یا ائمہ مجتہدین، اکابرین، سلف صالحین، بزرگان دین کی فقہ و تصوف کے مسائل و عقائد ہوں، یہ سب ہمارے عقائد، عقائد کی کتابوں سے من و عن موافقت و مطابقت رکھتے ہیں، ہاں کہیں کہیں کوئی فردی اور جزوی مسئلہ نہ کہ عقیدہ میں کوئی تھوڑا بہت اختلاف پایا بھی جائے تو وہ کالمعدوم شمار ہوگا، اصول عقائد میں ان کتابوں سے کوئی اختلاف نہیں، یہی چیلنج تمام باطل فرقوں کو کیا جاتا ہے کہ آپ بھی ذرا امت کریں۔

ہر مدرسہ میں، اور کوئی کتاب بھی عقائد کی نہ ملے تو عقیدہ طحاویہ، اور شرح عقائد تو درساً و سہلاً پڑھی، پڑھائی جاتی ہیں یہ تو مل ہی جائیں گے، انہی سے ہر فرقہ اپنے عقائد جو کڑھے ہوئے، بنائے ہوئے ہیں دکھا دیں۔ کیونکہ یہ عقائد کی کتابیں بہت پہلے کی لکھی ہوئی ہیں۔ آج کے اس پر فتن دور میں موجود ہر باطل فرقے کی ابتداء سے بھی پہلے کی ہیں ان تمام فرقوں کا ظہور، وجود، انگریزوں کے ہندوستان آنے کے بعد کا ہے، اور عقائد کی کتابیں انگریزوں سے پہلے کی لکھی ہوئی ہیں، ان تمام باطلین کا علماء اہلسنت دیوبند سے اختلاف، مخالفت انگریز کے زمانہ کی ہے، تو ان حضرات سے دلی درخواست ہے کہ آپ کا اختلاف اور مخالفت تو علماء دیوبند سے اس وقت شروع ہوئی ہے جب سے دارالعلوم دیوبند کی بنیاد رکھی گئی ہے، لیکن اس ڈیڑھ، دو صدیوں سے پہلے والے علماء، مفسرین، محدثین سے تو کوئی اختلاف نہیں آپ بھی انہی عقائد کی کتابوں میں درج شدہ عقائد جو قرآن و حدیث کی روشنی میں مرتب کیے گئے ہیں دستخط کر دیں۔

رہی علماء دیوبند کی بات ان کی تو عقائد کی کتابیں بہت چھپ چکی ہیں، جن سب کا مرجع المصنف علی المصنف، کتاب ہے جو مولانا خلیل احمد سہارن پوری رحمہ اللہ کی تالیف ہے۔ اس کو اٹھالیں اور جس مرضی سنی مسلم عالم کی تفسیر، حدیث اور عقائد کی کتابوں میں لکھے گئے ایک ایک عقیدہ میں دیکھ بھال کرتے آئیں ان شاء اللہ کہیں اصولی چیزوں میں اختلاف نظر نہیں آئے گا آپ بھی ذرا اپنے مسلک کے تمام نام نہاد علماء کے دستخط والی عقائد کی کتابیں لائیں جس پر سب کا اتحاد و اتفاق ہو ان شاء اللہ ایک کتاب بھی کسی مسلک والے کو ایسی نہیں ملے گی جس پر اس فرقے کے تمام مشہور و معروف، نام نہاد علماء کے دستخط موجود ہو جیسا کہ المہند پر اس وقت کے مشہور و معروف علماء کے دستخط موجود ہیں اور اس وقت کے تمام علماء اہلسنت کا اس میں تحریر کیے گئے عقائد کے ساتھ اتفاق ہے۔

عقائد کی چند مشہور و مسلم کتابیں

- (۱) فقہ اکبر، حضرت امام اعظم ابو حنیفہ۔ (۲) عقیدہ طحاویہ، امام ابو جعفر الطحاوی۔ (۳) الاعتقاد، حضرت امام بہقی (۴) التفریق بین الفرق علامہ ابو منصور (۵) شرح اصول اعتقاد المل السنۃ والجماعۃ، علامہ لا کاکی (۶) تبیین کذب المنقری، علامہ ابن عساکر (۷) البدایہ فی اصول الدین، علامہ صابونی (۸) شرح مقاصد، علامہ تفتازانی (۹) المسایرہ، علامہ ابن ہمام (۱۰) طوابع الانوار، علامہ بیضاوی (۱۱) غایۃ الاحکام، علامہ محب الدین طبری (۱۲) شرح عقائد، علامہ تفتازانی (۱۳) غایۃ المرام فی علم الکلام علامہ آمدی (۱۴) التہمیر علامہ طاہر اسفرائینی (۱۵) لمع الادلہ، امام الحرمین۔ (۱۶) الاقتصاد، امام غزالی رحمہ اللہ

اس کے علاوہ بھی بہت ساری عقائد کی کتابیں موجود ہیں، ہر فرقے کے علماء سے مطالبہ ہے کہ اپنے عقائد مذکورہ کتابوں میں سے کسی ایک میں دکھادیں:

نہ مخبر اٹھے گا نہ تلواریں ان سے یہ بازو میرے آزمائے ہوئے ہیں

تمام فرقے اپنے عقائد اپنی رائے سے ثابت کرتے ہیں

قارئین کرام! ایک بات اچھی طرح ذہن نشین کر لیں کہ قرآن و حدیث اجماع سے ثابت شدہ عقائد شروع سے چلے آ رہے ہیں اور ذکر کردہ تمام علماء اصولیین نے عقائد کی کتابوں میں ایک ایک کر کے درج کر دیے ہیں۔ اب نئے سرے سے عقائد ثابت کرنے کی نہ ضرورت ہے نہ ثابت کیئے جاسکتے ہیں، جب کسی کا کوئی بھی عقیدہ چیک کرنا ہو تو اس سے یہ مطالبہ کریں کہ اپنا عقیدہ ان مسلم شدہ کتابوں میں دکھائیں، اگر وہ کسی عقائد کی کتاب سے نہ دکھاسکے اور خود ہی قرآن یا حدیث پڑھ کر اپنے عقیدہ پر استدلال کرے تو سو فیصد یقین کر لیں کہ اس کا یہ عقیدہ باطل ہے، کیونکہ جب یہ ماہرین، مفسرین اپنے اپنے وقت کے مجددین، محدثین و محققین، مسلم سنی علماء کی لکھی ہوئی عقائد کی کتابوں میں اپنا عقیدہ نہیں دکھاسکتا تو معلوم ہو گیا کہ اس نے خود اپنا عقیدہ گڑھا، بنایا ہے۔ نیز اگر یہ اپنا عقیدہ عقائد کی کتابوں سے نہیں دکھاسکتا اور خود ہی قرآن کی آیت یا حدیث پڑھ کر استدلال کر رہا ہے تو اس کی کسی بات پر یقین نہیں کرنا۔ کیونکہ یہ اپنی رائے اور اپنی عقل سے قرآن و حدیث کی تشریح کرنے کی کوشش کر رہا ہے اور اس کی عقل درائے کاذرہ کے برابر بھی اعتبار نہیں۔ اللہ تعالیٰ اور اس کے رسول ﷺ نے ہمیں اس مولوی کے سپرد نہیں کیا بلکہ ”اولی الامر“ سپرد کیا ہے اور ”اولی الامر“ ہر زمانہ کے دارالافتاء میں بیٹھے ہوتے ہیں، جو عقیدہ دارالافتاء سے قرآن و حدیث و اجماع کی روشنی میں مفتیان دین، اکابرین، سلف صالحین کی فتاویٰ کی کتابوں اور عقائد کی کتابوں سے دکھائیں گے دل و جان سے تسلیم ہوگا ورنہ نہیں،

جب آپ حضرات ایک چھوٹے سے مسئلہ کے لئے دارالافتاء سے رجوع کرتے ہیں تو جو دین کی بنیادی چیزیں ہیں اس میں مفتیان دین، اور جمہور علمائے حقہ کی طرف رجوع کیوں نہیں کرتے۔ یہ حضرات تو قرآن و حدیث کو اپنے عقائد کے تابع کرنا چاہتے ہیں حالانکہ قرآن و حدیث اور اجماع سے ثابت شدہ عقائد کے اپنے آپ کو تابع کرنا ضروری ہے جو کہ شروع سے علمائے حقہ لکھتے چلے آ رہے ہیں۔

مناظرہ کے بعد منکر حیات کا صحیح القعیدہ ہو جانا

کلڑ ہنہ یہ علاقہ کبیر والہ ضلع خانوالہ کے قریب ہے مولانا محمد امین اوکاڑوی رحمۃ اللہ علیہ فرماتے ہیں کہ جب میں سب سے پہلے تقریر کرنے کے لئے کلڑ ہنہ گیا تو دارالعلوم کبیر والا کے شیخ الحدیث مفتی عبدالقادر، اور مہتمم مفتی محمد انور صاحب اور مولانا عبدالستار تونسوی صاحب رحمۃ اللہ علیہ کے بھائی مولانا احسان صاحب یہ تمام حضرات میرے ساتھ تشریف لے گئے۔ رات کے وقت تقریر تھی جب میں نے تقریر شروع کی تو کچھ ذیر کے بعد اشاعت التوحید والنسۃ کلڑ ہنہ کا صدر کھڑا ہو گیا اور اس نے مجھے کہا کہ آپ واپس نہ جائیں بلکہ کل کو ہمارا آپ سے مناظرہ ہوگا۔ میں نے کہا پھر اور کیا چاہئے۔ چنانچہ مولانا محمد انور صاحب رحمۃ اللہ علیہ واپس آ کر دارالعلوم کبیر والا سے کتابیں لے گئے اور میں

نے رات وہیں قیام کیا۔ چنانچہ صبح کی نماز کے بعد بھی درس دیا اب ان کے بھی پانچ سات آدمی پیچھے آ کر درس میں بیٹھ گئے اور درس سنتے رہے۔ جب میرا درس ختم ہوا تو ان کا صدر جس کا نام حق نواز تھا اور جس نے مناظرہ کا چیلنج دیا تھا کھڑا ہوا اور کہا ہم نے آپ کو مناظرہ کا چیلنج دیا تھا۔ لیکن جب احمد سعید نے سنا کہ کل مناظرہ کرنا ہے تو وہ بھاگ کر کہیں گندم کے کھیت میں چھپ گیا ہے، ہم ساری رات سوئے بھی نہیں ہیں اسے تلاش کرتے رہے ہیں مگر وہ ملا نہیں۔ چنانچہ اب آپ کو احمد سعید کے استاذ اللہ بخش سے مناظرہ کرنا پڑے گا۔ میں نے کہا ٹھیک ہے کوئی تو آئے۔ اب ہم سب حق نواز کی حویلی میں چلے گئے مناظرہ شروع ہونے سے پہلے میں نے لوگوں سے پوچھا آپ میں سے کوئی عربی پڑھا ہوا ہے؟ کہنے لگے نہیں۔ میں نے کہا پھر آپ ہماری گفتگو کا کیسے فیصلہ کریں گے؟ آپ کو کیا پتا چلے گا کہ کون ترجمہ صحیح کر رہا ہے اور کون غلط کر رہا ہے۔ آپ میں تین قسم کے لوگ ہیں ایک جو میرے ساتھی ہیں، وہ مجھے ہی زندہ باد کہیں گے خواہ میں کچھ بھی کہوں۔ ایک ان کے ساتھی ہیں وہ ان کو ہی زندہ باد کہیں گے خواہ میں جتنے دلائل دوں اور وہ کچھ بھی کہے اور ایک تیسرا طبقہ ہوگا جو نہ ان کے ساتھ ہوگا اور نہ ہمارے ساتھ ہوگا، وہ درمیان میں ہوگا اور پریشان ہو رہا ہوگا کہ پتا نہیں کیا ہو رہا ہے۔

لطیفہ..... ایک آدمی حج کرنے گیا پنجاب سے، اب وہاں کسی عربی دکاندار سے لڑ پڑا۔ اب یہ پنجابی میں گالیاں دیتا رہا اور وہ عربی میں گالیاں دیتا رہا۔ جب واپس خیمے میں آیا تو اپنے ساتھیوں سے کہتا ہے کہ عرب والوں کو حوصلہ بہت بڑا دیا ہے اللہ نے میں گالیاں دیتا تھا اور وہ قرآن ہی پڑھتا تھا۔ میں نے کہا اس پنجابی والا حال تمہارا ہوگا۔ تو آپ فیصلہ کیسے کریں گے اس پر وہ لوگ متفکر ہو گئے اور کہنے لگے پھر اس کا کیا حل ہے میں نے کہا اگر آپ مسئلہ سمجھنا چاہتے ہیں تو میرے ذہن میں بہترین حل ہے کہ علما دیوبند کے تراجم اور تفاسیر موجود ہیں اسی طرح حدیث کی کتابیں بھی موجود ہیں۔ پہلے میں اپنی دلیل نکالوں گا لیکن خود نہیں پڑھوں گا۔ بلکہ آپ کے اردو خواندہ ساتھی کو دوں گا اور وہ حوالہ پڑھ کر آپ کو سنادے گا۔ اسی طرح میں حدیث نکالوں گا اسے دے دوں گا وہ حدیث بھی پڑھے اور ساتھ ہی اس کا ترجمہ بھی پڑھ کر سنادے گا اور اس پر جو تشریح ہوگی کہ محدثین کے نزدیک یہ حدیث صحیح ہے یا ضعیف وغیرہ وہ بھی آپ کو پڑھ کر سنادے گا۔ اسی طرح جو آپ کے مولوی صاحب کی جو دلیل ہوگی وہ بھی اگر قرآن پاک کی آیت ہوگی تو اردو ترجمہ اور تفسیر اور اگر حدیث ہوگی تو اس کا اردو ترجمہ ہمارا آدمی وہ حوالہ پڑھ کر سنا دے گا۔ مناظرہ کا کام صرف اتنا ہوگا کہ وہ حوالہ نکال کر دے گا۔ آپ اس کو سنیں اور اچھی طرح دیکھیں تاکہ آپ اس کو سمجھیں۔ کیونکہ آپ اردو ان ہیں اور اردو کو آپ آسانی سے سمجھ سکیں گے اس طریقے سے تو کوئی فیصلہ ہو جائے گا اور آپ کے پلے بھی کوئی بات پڑ جائے گی اور اگر مرغوں کی لڑائی آپ نے دیکھنی ہے کہ وہ کچھ کہتے رہیں، ہم کچھ کہتے رہیں پھر اس کا فائدہ کوئی نہیں بہوگا چنانچہ مہر حق نواز جو مناظرہ کر دیا تھا وہ کہنے لگا ٹھیک ہے چنانچہ مناظرہ شروع ہو گیا۔ میں نے معارف القرآن کی پہلی جلد اٹھائی اور اس سے آیت شہدا کی تلاوت کی۔ اب اس آیت کے نیچے حیات انبیاء کا ذکر تھا۔ چنانچہ میں نے معارف القرآن حق نواز کو دے دی۔ حق نواز نے آیت پڑھی اور ساری تشریح بھی پڑھی کہ اس سے انبیاء کی موت کے بعد قبور میں حیات ثابت ہے۔ اب میں نے کہا مولوی صاحب آپ بھی کوئی آیت نکالیں اس نے نکالی۔ اب اس نے پڑھی اور کہا جو مسئلہ ہم سمجھنے آئے ہیں وہ تو اس میں ہے ہی نہیں جو آیت مولوی صاحب نے نکال کر دی ہے۔ کیونکہ آیت میں شہدا کی حیات کا لفظ ہے اور مفسرین نے اس کی

تفسیروں میں حیات انبیاء کا ذکر بھی فرمایا ہے اور اس مولوی صاحب کی نکالی ہوئی آیت میں کسی شئی کا ذکر نہیں۔ پھر میں نے ترجمان السنہ سے حدیث نکال کر دکھائی۔ ”الانبياء احياء في قبورهم يصلون“ میں نے کہا اعراب لگے ہوئے ہیں خود ہی عبارت پڑھو اور خود ہی ترجمہ کرو۔ اب میں نے کہا پہلے تو قرآن پاک کی آیت مہار کہ پڑھی تھی جس میں سندوں کی بحث نہیں تھی۔ اب حدیث مہار کہ ہے اور یہاں سندوں کی بحث چلے گی۔

چنانچہ مناسب یہ ہے کہ اس سے قبل کہ مولوی صاحب اس کی سندوں پر بحث کریں یہ بھی ایک حدیث سنا دیں تاکہ سندوں کی بحث بعد میں چلے کیونکہ اگر فقط میں نے حدیث پڑھی تو مولوی صاحب صحیح سے صحیح حدیث کی سند پر بھی اعتراض کر دیں گے۔ کیونکہ کوئی بڑے سے بڑا راوی بھی ایسا مشکل سے ملے گا جس کو کسی نے ضعیف نہ کہا ہو اور ضعیف ترین راویوں کی بھی کسی نے کسی نے تعریف کی ہوتی ہے۔ چنانچہ حضرت نے فرمایا جب میں نے یہ حدیث پڑھی تو اس حق نواز نے اس مولوی اللہ بخش سے کہا کہ آپ اس کا جواب دیں اس نے کہا کہ یہ قائل ہیں دنیاوی زندگی کے اور اس میں دنیاوی کالفظ آیا ہی نہیں۔ میں نے کہا کوئی اور لفظ برزخی وغیرہ آیا ہے اس نے کہا نہیں میں نے کہا حدیث تو بے فائدہ ہوئی، نہ تیرے کام کی نہ میرے کام کی۔ تیرے اعتبار سے اللہ کے پیغمبر نے ایسی بات فرمائی جو نہ تیرے کام کی نہ میرے کام کی۔ گویا کہ معاذ اللہ تیرا یہ عقیدہ ہے کہ حدیث کلمی بات ہوتی ہے۔ میں نے کہا حدیث کے الفاظ ہیں: ”الانبياء احياء في قبورهم يصلون“ اور یہ متواتر حدیث ہے اس میں حضرت محمد ﷺ کی قبر کا ذکر ہے۔ مسلمان تو مسلمان کا فر بھی یہ بات مانتے ہیں کہ حضرت پاک کی قبر مطہرہ مدینہ منورہ میں ہے۔ اگر کسی کو انکار ہے تو مجھے بتا دو سب کہنے لگے وہیں قبر ہے میں نے کہا مسلمان تو مسلمان کا فر بھی یہ بات مانتے ہیں کہ جو مدینہ پاک کی قبر میں آنحضرت ﷺ کا جسد اطہر ہے وہ دنیا والا ہے، وہی جسد اطہر جو سیدہ آمنہ رضی اللہ عنہا کے پیٹ سے پیدا ہوا، وہی جس نے ہجرت کی، وہی جس نے جہاد کیا، وہی جسم جو معراج پر گیا، جب اس حدیث میں قبر کی حیات کا تذکرہ ہے تو دنیا والا جسم ہی حیات سے فیض یاب ہوا۔ آنحضرت کی حیات فی القبر کو حیات دنیوی کہنے کا مطلب اتنا ہی ہے کہ یہی دنیا والا جسم فائز الحیات ہے۔ مثلاً جب ہم کہتے ہیں کہ آنحضرت کو معراج جسمانی ہوا تو اس کا مطلب یہی ہوتا ہے کہ یہ جسم ہی معراج پر گیا۔ اسی طرح جب ہم کہتے ہیں کہ آنحضرت کو حیات دنیاوی حاصل ہے اس کا مطلب یہی ہے کہ دنیا والا جسم ہی فائز الحیات ہے۔ پھر میں نے کہا اس سے یہ پتہ چلا کہ تینوں باتیں یقینی ہیں:

(۱) حدیث متواترات میں سے ہے (۲) حضرت کی قبر مبارک بھی مدینے میں ہے (۳) اور اس قبر میں

جو جسد اطہر ہے وہ دنیا والا ہے، خواب خیال والا نہیں۔

جب یہ تینوں باتیں یقینی ہیں تو یقینی طور پر معلوم ہو گیا کہ اسی جسد اطہر کو حیات حاصل ہے۔ پھر میں نے کہا آپ بھی کوئی حدیث ”الانبياء اموات في قبورهم لا يصلون“ پیش کریں۔ اس پر مولوی اللہ بخش کہنے لگا۔ مہر حق نواز نے زیادتی کی ہے، مجھے یہ نہیں بتایا کہ امین سے مناظرہ کروانا ہے۔ اگر بتلا دیتے تو میں تیاری کر کے آتا۔ اب میری تیاری نہیں ہے چنانچہ وہ مناظرہ ختم ہو گیا۔ اب حق نواز جس نے مناظرہ کروایا تھا مجھے کہنے لگا کہ ابھی آپ واپس نہ جائیں چائے تیار ہو رہی ہے۔ وہ پی کر جائیں یہ کہہ کر وہ باہر چلا گیا، کچھ دیر بعد واپس آیا تو اس کے ہاتھ میں لوٹوں کے دو ہار تھے اس نے وہ ہار مجھے پہنا دیے۔ مہر حق نواز پھر چلا گیا ہم نے چائے وغیرہ پی اس کے بعد ہمارے ساتھیوں نے جلوس کی شکل میں مجھے طلاقہ میں نعروں کی گونج عقیدہ حیات النبی ﷺ زندہ آباد پھرایا۔ وہ حق

نواز ساتھ نہیں تھا۔ ہم واپس آ کر پھر وہیں بیٹھ گئے۔ میں نے ہار وغیرہ بھی اتار دیے۔ کچھ دیر کے بعد ایک بوڑھا جس کا نام مہر غلام محمد تھا لاٹھی لپیٹتا ہوا آیا اس نے آ کر لوگوں سے پوچھا مولانا محمد امین ادا کاڑوی مسجد کہاں ہیں۔ لوگوں نے بتایا کہ یہ ہیں وہ رو رہا تھا اور مجھے کہا آپ مجھے ملیں میں جب اٹھا اس نے مجھے اتنا پکڑا کہ چھوڑنے کا نام ہی نہیں لیتا تھا اور ساتھ ساتھ رو بھی رہا تھا۔ جب میں منٹ کے قریب گزر گئے اس نے مجھے کہا یہ حق نواز میرا چھوٹا بھائی ہے اور میں اس کا بڑا بھائی ہوں اس دنیا میں ہم دو ہی بھائی ہیں۔ یہ مماتی ہے میں حیاتی ہوں۔ اس وجہ سے پندرہ سال سے ہماری آپس میں بول چال بند تھی کہ احمد سعید نے فتویٰ دیا ہوا تھا کہ جو حیات النبی ﷺ کے قائل ہیں ان کے ساتھ بولنے سے آدی کافر ہو جاتا ہے۔ یہ مجھے کہتا تھا کہ تو کافر ہے اس لئے میں تجھ سے نہیں بولتا۔ پندرہ سال میں میرے دو نو جوان بیٹے فوت ہوئے سارے لوگ مجھے تسلی دینے کے لئے آئے لیکن یہ نہیں آیا۔ اس نے کہا توں مسلمان ہی نہیں ہے۔ ان پندرہ سالوں کے دوران میں نے چار حج کئے اور ہمارے ہاں رواج ہے کہ حج پر جاتے وقت بھی کئی دیکیں خیرات کی اتارتے ہیں اور واپسی پر بھی لمبا چوڑا خیرات کا پروگرام بناتا ہے، لیکن یہ نہ کبھی جاتے وقت میرے پاس آتا اور نہ میرے واپس آنے پر ملاقات کے لئے آتا البتہ اتنا پیغام بھیج دیتا تھا کہ ابھی تو نے ابو جہل جتنے حج نہیں کئے۔ ابو جہل نے تجھ سے زیادہ حج کئے ہوئے تھے۔ میں انہی دکھوں میں بیمار ہوں کہ اللہ نے مجھے ایک ہی بھائی دیا تھا وہ بھی مولویوں نے مجھ سے چھین لیا۔ کیونکہ میں مریض ہوں اس لئے مجھے معلوم نہ ہو سکا کہ رات یہاں کوئی مناظرہ تھا یا نہیں۔ آج پندرہ سال کے بعد میرا بھائی میرے گھر گیا اور جاتے ہی مجھ سے لپٹ گیا اور رو رو کر مجھے کہہ رہا تھا کہ جن مولویوں نے ہمیں پندرہ سال آپس میں لڑایا آج مناظرہ میں کہتے ہیں کہ ہماری تیاری نہیں۔ ہمیں پندرہ سال بغیر تیاری کے لڑاتے رہے۔ اس کے بعد وہ حق نواز جو پہلے مماتی تھا وہ پکا سچا حیاتی بن گیا ہے۔

(تسکین الاذ کیا مولانا محمود عالم، ص ۳۵۴)

اپنی رائے سے قرآن و حدیث کی تشریح کرنے کا مطلب

حدیث شریف میں، اپنی ہی رائے سے قرآن و حدیث کی تشریح کرنے پر بڑی وعیدات آئی ہیں اب سمجھنا یہ ہے کہ اپنی رائے سے قرآن و حدیث کی تشریح کہتے کسے ہیں:

۱..... واضح اور صاف مطلب یہ ہے کہ قرآن پاک کی کسی بھی آیت کا یا احادیث میں سے کسی بھی حدیث کا ایسا معنی و مطلب بیان کرنا کہ یہ معنی اور مطلب جمہور علماء حقہ کے عقائد سے ٹکرائے اور اکابرین، سلف صالحین کی لکھی ہوئی تفاسیر و شروحات احادیث اور عقائد کی کتب میں وہ معنی اور مطلب کہیں نہ پایا جائے۔

۲..... جس زمانہ میں وہ معنی اور مطلب، قرآن و حدیث سے نکالا جا رہا ہے اس زمانہ کے مشہور و معروف اہلسنت علماء، جمہور مفتیان دین اور درس و تدریس میں زندگیاں کھانے والے شیوخ القرآن و شیوخ الاحادیث اس مطلب کشید کرنے والے کی مخالفت کریں اور علی الاعلان یہ کہیں کہ اس معنی اور مطلب کی شرعی لحاظ سے کوئی گنجائش نہیں۔

۳..... کوئی بھی شخص کسی بھی آیت یا حدیث کو پڑھ کر اپنے کسی عمل، بدعت، عقیدہ پر پیش کرے کہ عام سنی علماء کرام سنتے ہی یہ کہیں کہ یہ کیا بات ہوئی؟ تو سمجھ لیں کہ اس نے اپنی رائے سے اپنی بدعت پر قرآن و حدیث سے مطلب نکالا ہے۔ جیسا کہ ملا علی قاری رحمہ اللہ نے مرقات شرح مشکوٰۃ تفسیر ہالرائے کی تشریح اس طرح کی ہے۔ ”من

تکلم فی معناه او فی قراته من تلقاء نفسه من غیر نتع اقوال الانمة من اهل اللغة و العربية المطابقة للقواعد الشرعية بل بسبب ما يقتضيه عقله و هو مما يتوقف على النقل (مرفاة)“

(ترجمہ) ”جو شخص قرآن کا معنی و مطلب یا اس کی قرأت اپنی طرف سے بیان کرے اور اس میں ائمہ لغت کے اقوال کی جو قواعد شریعہ کے موافق ہیں، رعایت نہ کرے بلکہ جو کچھ اس کی عقل میں ہے وہی معنی بیان کرے اور باوجود نقل کی احتیاج کے اس کی طرف توجہ ہی نہ کرے ایسا آدمی قرآن کی تفسیر اپنی عقل اور اپنی رائے سے کرتا ہے۔ معلوم ہوا کہ قواعد شریعہ کی رعایت نہ کرتے ہوئے جو قرآن و حدیث سے ماخوذ ہیں۔ قرآن کے معنی و مطلب بیان کرنا تفسیر بالرائے کہلاتا ہے۔“

حضرت معاذ بن جبلؓ کا فرمان مبارک

عن یزید بن عمیرة و کان من اصحاب معاذ قال کان لا یجلس مجلسا للذکر حین یجلس الا قال الله حکم قسط هلک المرتابون فقال معاذ بن جبل یوما ان من ورائکم فتنا یکثر فیها المال، ویفتخ فیها القرآن حتی یأخذہ المؤمن والمنافق والرجل والمرأة والصغیر والکبیر والعبد والحر، فیوشک قائل ان یقول ما للناس لا یشعونی وقد قرأت القرآن ما هم بمشعی حتی ابتدع لهم غیره، فایاکم وما ابتدع، فان ما ابتدع ضلالة، وأحذرکم زیفة الحکیم، فان الشیطان قد یقول کلمة الضلالة علی لسان الحکیم، وقد یقول المنافق کلمة الحق فال قلت لسعاد ما یدرینی زحمتک ان الله ان الحکیم قد یقول کلمة الضلالة، وان المنافق قد یقول کلمة الحق؟ قال بنی اجتب من کلام الحکیم المشتہرات، التی یقال ما هذه؟ ولا یشینک ذلک عنه، فانه لعله ان یراجع، وتلق الحق اذا سمعته، فان علی الحق نوراً (سنن ابوداؤد، باب لزوم السنة)

حضرت یزید بن عمیرةؓ جو حضرت معاذ بن جبلؓ کے شاگرد تھے فرماتے ہیں کہ حضرت معاذ بن جبلؓ جب بھی وعظ کے لئے بیٹھتے یہ کلمات ضرور فرماتے اللہ تعالیٰ فیصلہ کرنے والا انصاف کرنے والا ہے۔ شک میں پڑنے والے ہلاک ہوئے (اپنے عقائد و اعمال میں جن کو شک ہے) ایک دن حضرت معاذ بن جبلؓ نے فرمایا تمہارے بعد بہت سے فتنے پیدا ہوں گے اس زمانہ میں مال بہت ہوگا اور قرآن (ہر ایک کے لئے) کھلا ہوا ہوگا جس سے مؤمن بھی دلیل پکڑے گا اور منافق بھی، بڑا بھی اور چھوٹا بھی (بڑے سے مراد علماء چھوٹے سے مراد ہر عامی آدمی) غلام بھی اور آزاد بھی، بعید نہیں کہ کوئی کہنے والا یوں کہے کیا بات ہے؟ میں نے قرآن پڑھ (کراستدلال کر) لیا پھر بھی لوگ میری پیروی نہیں کرتے (لگتا ہے کہ) لوگ اس وقت تک میری پیروی نہیں کریں گے جب تک میں ان کے سامنے کوئی نئی بات (عقیدہ، بدعات) پیش نہ کروں (حضرت معاذ بن جبلؓ فرماتے ہیں کہ دین میں) جدت طرازی سے بچتے رہنا کیونکہ یہ گمراہی ہے اور میں تمہیں عالم کی لغزش سے ڈراتا ہوں کیونکہ شیطان کبھی گمراہی کی بات عالم کے منہ سے بھی لکھوادیتا ہے اور کبھی منافق آدمی بھی سچی بات کہہ سکتا ہے (راوی کہتے ہیں کہ) میں نے پوچھا کہ حضرت مجھے کیسے پتہ چلے گا کہ صاحب علم نے گمراہی کی بات کہی ہے اور منافق کے منہ سے کلمہ حق نکلا ہے۔ (آخر حق اور باطل کی پہچان کیا ہوگی) تو فرمایا ہاں اس کی علامت یہ ہے کہ صاحب علم کی ایسی مشتبہ (خلط ملط) بات سے پرہیز کرو جس کے بارے میں (عام اہل علم سنی حضرات کی جانب سے) کہا جائے یہ کیا بات ہوئی؟ (ایسی صورت میں یقین کرلو کہ یہ بات، مسئلہ

غلط ہے) لیکن صرف اس غلطی کی بنا پر تمہیں اس سے لاتعلق نہیں ہونا چاہئے کیونکہ ہو سکتا ہے وہ اپنی غلطی سے رجوع کر لے (ہاں حق واضح ہو جانے کے بعد بھی وہ اپنی غلطی پر اصرار کرے اور ڈٹ جائے تو ایسا شخص عالم ہی نہیں بلکہ جاہل ہے اس سے بچنا ضروری ہے) اور حق بات جس سے سنو اسے قبول کر لو کیونکہ حق نور سے روشن ہوتا ہے۔

اپنی رائے سے قرآن و حدیث کی تشریح کرنے پر وعیدات

قرآن و حدیث کی ایسی تشریح کرنا جو جمہور اہلسنت علماء حقہ، سلف صالحین، ائمہ مجتہدین کے کسی مسئلہ عقیدہ و عمل، قول و فعل سے نہ ٹکرائے تو اس کی کسی نہ کسی درجہ میں گنجائش ہے۔ اگرچہ اس میں بھی افضل یہی ہے کہ یہ تشریح بھی بحوالہ ہونی چاہئے۔ ہاں اگر اس کی ہوئی تشریح کہیں جا کر ٹکرا جاتی ہے تو اس کی قطعاً گنجائش نہیں اور وہ اپنی رائے سے ہی مطلب نکالنا ہوگا اور اپنی رائے سے قرآن و حدیث یا کسی بھی مسئلہ کی تشریح کرنا بہت ہی خطرناک اور ایمان کے لحاظ سے نقصان دہ ہے تفسیر و تشریح کی یہ گنجائش بھی صرف ان حضرات کے لئے ہے جو اس فن کے ماہر ہوں۔ صرف اردو کتابیں، اردو قرآن پاک کا ترجمہ اور اپنے مطالعہ کے زور پر مجتہد بننا مناسب نہیں۔ فقہ، احادیث پر خوب دسترس حاصل ہو اور شریعت کا مزاج بھی سمجھتا ہو ورنہ صراط مستقیم سے پھسلنے کے قوی امکانات ہیں اور خوب تجربہ شاہد ہے۔ ہر عام آدمی کو جو اس فن تفسیر و حدیث کا ماہر نہیں قرآن و حدیث کی تشریح و مطلب کشید کرنے کی قطعاً اجازت نہیں اب جو آدمی ان قیودات کے باوجود مفسر و محدث بنا ہوا ہے اور اپنی ہی رائے کو جمہور اہلسنت علماء حقہ کی رائے پر ترجیح دیتا ہے وہ سب سے بڑا بدعتی ہے، سنت کی مخالفت کرنے والا ہے، تمام تر ان وعیدات کا مستحق ہے جو ایک بدعتی کے متعلق آتی ہیں ناجی جماعت جمہور اہلسنت نے اجتماعی طور پر اگر فتویٰ دیا ہے۔ اس کے گمراہ و بددین ہونے یا کافر ہونے کا تو یہ بالکل ایسے ہی سمجھا جائے گا علماء سوء کے متعلق جو احادیث آئی ہیں ان کا یہ کامل مصداق ہوگا۔

حدیث نمبر ۳۳..... عن ابی ہریرۃ قال قال رسول اللہ ﷺ علمہ الناس سنتی وان کمرہوا ذلک وان اخیبت ان لا ثوقف علی الضراط طرفۃ عین حتی تدخل الجنة فلا تحدثن فی دین اللہ حدثا برأیک۔ حضرت ابو ہریرہ رضی اللہ عنہ فرماتے ہیں کہ آپ ﷺ نے ارشاد فرمایا کہ میرے طریقے پر (چلنے کی) لوگوں کو دعوت دو اگرچہ وہ اس کو ناپسند کریں اور اگر آپ یہ چاہتے ہیں کہ ہل صراط پر آپ کو آنکھ جھپکنے کے برابر جتنی دیر بھی نہ روکا جائے یہاں تک آپ جنت میں داخل ہو جائیں تو پھر ہرگز، ہرگز اپنی رائے سے اللہ تعالیٰ کے دین میں کوئی بات بیان نہ کریں۔ (اور اپنی رائے سے تفسیر و تشریح نہ کریں) (الابانی شرح لمحادی الخرجہ الخطیب فی تاریخ البغداد، ج ۴ ص ۳۸۰)

حدیث نمبر ۳۴..... عن ابی ہریرۃ قال قال رسول اللہ ﷺ ما من داع یدعو الی شیء وقف یوم القیامۃ لا مالہ دعوتہ ما دعا الیہ وان دعا رجلا رجلا (ابن ماجہ، باب من سن سنۃ)

حضرت ابو ہریرہ رضی اللہ عنہ فرماتے ہیں کہ آپ ﷺ نے ارشاد فرمایا جس شخص نے بھی کسی انسان کو کسی بھی چیز کی طرف بلایا (ہدایت، یا ضلالت کی طرف) تو اس کو اس کی دعوت کی وجہ سے لازماً قیامت والے دن روکا جائے گا جو بھی اس نے دعوت دی (نیکی کی یا برائی کی) اگرچہ (ساری زندگی میں) ایک ہی آدمی کو کیوں نہ بلایا ہو۔

حدیث نمبر ۳۵..... عن مالک بن انس انہ بلغہ ان رسول اللہ ﷺ قال ما من داع یدعو الی

ہدی، الا کان له مثل اجر من اتبعه لا ینقض ذلک من اجورہم شیئا، وما من داع یدعو الی ضلالة، الا کان علیہ مثل اور ارہم، لا ینقض ذلک من اوزارہم شیئا (مولانا مالک، کتاب الصلوۃ العمل فی الدعا)

حضرت مالک رحمہ اللہ فرماتے ہیں کہ آپ ﷺ نے ارشاد فرمایا جس شخص نے کسی بھی شخص کو نیکی کی طرف دعوت دی تو جس جس نے اس کی دعوت کو قبول کرتے ہوئے اس کی پیروی کی تو اس بلانے والے کو برابر برابر اجر ملے گا جو جو انہوں نے نیک اعمال کئے اور ان کے اجر میں بھی کسی قسم کی کمی نہیں آئے گی اور جس شخص نے کسی بھی شخص کو گمراہی کی طرف دعوت دی تو جس نے بھی اس کی دعوت کو قبول کرتے ہوئے اس کی بات مانی تو اس بلانے والے کو برابر برابر گناہ ہوگا۔ جو جو انہوں نے گمراہی اختیار کی (اور غلط کام کیئے) اور ان کے گناہوں میں بھی کسی قسم کی کمی نہیں ہوگی۔

اہل بدعت کے رد اہل احادیث کی روشنی میں

حدیث نمبر ۳۶..... عن حذیفۃ بن الیمان قال، قال رسول اللہ ﷺ لا یقبل اللہ لصاحب بدعة

صوما، ولا صلاة، ولا صدقة، ولا حجا، ولا عسرة، ولا جهادا، ولا صرفا، ولا عدلا، یخرج من الاسلام کما یخرج الشعر من العجین۔ (ابن ماجہ، باب اجتناب الہدع والجدل)

حضرت حذیفہ رضی اللہ عنہ فرماتے ہیں کہ آپ ﷺ نے ارشاد فرمایا کہ اللہ تبارک و تعالیٰ کسی بدعتی کا نہ روزہ قبول فرماتے ہیں، نہ نماز، نہ صدقہ قبول فرماتے ہیں، نہ حج یا عمرہ، نہ جہاد قبول فرماتے ہیں، نہ فرض و نفل، وہ اسلام سے ایسے باہر نکل جاتا ہے جیسے بال آنے سے باہر نکال لیا جائے (یعنی جیسے بال آنے سے باہر نکال لیں تو کوئی پتہ نہیں چلتا اور آٹے کو کوئی فرق نہیں پڑتا بالکل اسی طرح بدعتی بھی اسلام سے باہر نکلے ہوئے ہوتے ہیں لیکن نہ ان کو خود کو پتا ہوتا ہے کہ میں باہر نکل چکا ہوں نہ لوگوں کو اندازہ ہو سکتا ہے کہ یہ اسلام سے باہر نکل گیا ہے کہ اس سے اپنا دین و ایمان بچا سکیں)

حدیث نمبر ۳۷..... عن عبد اللہ بن عباس عن النبی ﷺ قال اتقوا الحدیث عنی الا ما علمتمہ

فمن کذب علی متعمدا فلیتبوا مقعده من النار، ومن قال فی القرآن برأیہ، فلیتبوا مقعده من النار حضرت عبد اللہ بن عباس رضی اللہ عنہما فرماتے ہیں کہ آپ ﷺ نے ارشاد فرمایا کہ (بغیر تحقیق کے) میری طرف منسوب احادیث بیان کرنے سے بچتے رہو، مگر وہی جن کا تمہیں یقین ہو (سنداً، متناً، حدیث کے صحیح ہونے کا یقین ہو) پس جس شخص نے بھی جان بوجھ کر میری طرف سے جھوٹی حدیث بیان کی پس اس کا ٹھکانہ جہنم ہے اور جس شخص نے بھی قرآن پاک کی تفسیر اپنی رائے سے کی اس کا ٹھکانہ بھی جہنم ہے۔ (یعنی ایسا ترجمہ کیا۔ ایسا معنی و مطلب قرآن کا بیان کیا جو آج تک کسی سنی عالم مفسر نے نہ کیا ہو، تو وہ تفسیر بالرائے کہلائے گی۔) (ترمذی شریف، باب الذی یفسر القرآن برأیہ)

حدیث نمبر ۳۸..... عن جندب بن عبد اللہ قال قال رسول اللہ ﷺ من قال فی القرآن برأیہ فأصاب

فقد أخطأ۔ (ترمذی شریف، ایضاً)

حضرت جندب رضی اللہ عنہ فرماتے ہیں کہ آپ ﷺ نے ارشاد فرمایا جس شخص نے بھی قرآن پاک میں (معنی و مطلب، تفسیر میں) اپنی رائے سے کوئی بات کہی پھر (اتفاقاتاً) وہ درست بھی نکل آئی تو بھی اس نے غلط کام کیا (کیونکہ وہ اس فن کا ماہر نہیں جیسے کوئی ڈاکٹری والے فن کا ماہر نہ ہوتے ہوئے کسی کو انجیکشن لگا دے تو وہ مجرم ہے ایسے ہی یہ شخص بھی مجرم ہے۔)

حدیث نمبر ۳۹..... قال رسول اللہ ﷺ من نظر الى صاحب بدعة بغضاً له في الله فلا الله قلبه

امنا و ايماناً و من انتهر صاحب بدعة بغضاً له في الله اثم الله يوم القيامة و من استحقق بصاحب بدعة زفقه الله في الجنة مائة درجة و من لقيه بالبشر او بمائسر فقد استخف بما انزل الله على محمد ﷺ۔ آپ ﷺ نے ارشاد فرمایا جو شخص کسی بدعتی کو (جو عقیدہ یا عمل کے لحاظ سے بدعتی ہے) اللہ تعالیٰ کی رضا کے لئے (کہ اس نے اللہ تعالیٰ کے دین کو خراب کر رکھا ہے) اپنا دشمن سمجھے۔ (۱) اللہ تعالیٰ اس کے دل کو امن و ایمان سے بھر دے گا۔ (۲) اور جو کسی بدعتی کو نفرت سے ڈانٹے تو اللہ تعالیٰ قیامت والے دن اس کو سلامتی عطا فرمائے گا۔ (۳) اور جو شخص کسی بدعتی کو حقارت سے دیکھے تو اللہ تعالیٰ اس کے لئے جنت میں سو درجات بلند فرمائے گا۔ (۴) اور جو اس سے خندہ پیشانی سے ملے یا اسے خوش کرے (ہدیے تحفے دے کر یا خدمت کر کے) تو گویا اس نے آپ ﷺ پر نازل ہونے والے کلام اللہ کو حقیر سمجھا۔ (غنیۃ الطالبین، الحاکم والفرق الاسلامیہ ص ۱۶۵)

حدیث نمبر ۴۰..... عن عبد الله بن عباس قال، قال رسول الله ﷺ ابي الله أن يقبل عمل صاحب

بدعة حتى يدغ بدعته (ابن ماجہ، باب اجتناب البدع)

آپ ﷺ نے ارشاد فرمایا کہ اللہ تعالیٰ اس شخص کے اعمال قبول کرنے سے انکار فرما دیتے ہیں جو (اعتقاداً) بدعتی ہو، یہاں تک کہ وہ اپنی بدعت کو چھوڑ دے۔

حدیث نمبر ۴۱..... قال رسول الله ﷺ ان لله تعالى ملكاً ينادي كل يوم من خالف سنة رسول

الله ﷺ لم تنله شفاعتي (توت القلوب، کتاب العلم ج ۱ ص ۷۹)

آپ ﷺ نے ارشاد فرمایا کہ بے شک اللہ تعالیٰ کا ایک فرشتہ ہر روز اعلان کرتا ہے کہ جس نے بھی رسول اللہ ﷺ کے طریقے کی مخالفت کی (یعنی اہل سنت کے علاوہ، اعمال اور عقائد اختیار کئے) اس شخص کو میری شفاعت حاصل نہیں ہوگی۔

اہل سنت کے فضائل احادیث کی روشنی میں

حدیث نمبر ۴۲..... قال رسول الله ﷺ اللهم ارحم خلفائي قلنا يا رسول الله ومن خلفائك؟ قال

رسول الله ﷺ الذين يأتون من بعدي، يزون أحاديثي وسنتي، ويعلمونها للناس (شرف اصحاب الحديث ص ۳۱)

آپ ﷺ نے اللہ تعالیٰ سے یوں دعا فرمائی کہ اے اللہ میرے خلیفوں پر رحمت فرما۔ صحابہ کرام رضی اللہ عنہم نے عرض کیا یا رسول اللہ آپ کے خلیفہ کون لوگ ہیں؟ تو آپ ﷺ نے ارشاد فرمایا کہ وہ لوگ جو میرے بعد میری احادیث روایت کریں گے (پڑھنے پڑھانے اور لکھنے کے ذریعے) اور میری سنت کو پھیلائیں گے (لوگوں کو صحیح عقائد و اعمال بتائیں گے) اور لوگوں کو سکھائیں گے۔ (عمل کر کے دکھائیں گے)

حدیث نمبر ۴۳..... قال رسول الله ﷺ من حفظ سنتي أكرمه الله تعالى بأربع المحبة في قلوب

البررة والهبة في قلوب الفجرة والسعة في الرزق والثقة في الدين، (شرح شرع الاسلام لسیّد علی زادہ، ج ۱ ص ۸)

آپ ﷺ نے ارشاد فرمایا جس شخص نے میرے سنت طریقے کی حفاظت کی اللہ تعالیٰ اس کو چار انعامات سے نوازیں گے۔ (۱) نیک لوگوں کے دلوں میں اس کی محبت ڈال دیں گے۔ (۲) اور فاجر لوگوں کے دلوں میں اس

کی ہیبت، رعب ڈال دیں گے۔ (۳) اور رزق میں وسعت عطا فرمائیں گے۔ (۴) اور دین میں مضبوطی عطا فرمائیں گے (کہ خاتمہ بالخیر ہوگا)

علماء حق کے فضائل

حدیث نمبر ۴۴..... عن الاحوص بن حکیم عن ابیہ قال قال رجل النبی عن الشر فقال۔

لا تسألونی عن الشر، وسألونی عن الحیر، یقولہا ثلاثاً، ثم قال الا ان شر الشر شر از العلماء، وان خیر الحیر حیار العلماء۔ حضرت احوص اپنے باپ حضرت حکیم رضی اللہ عنہ سے نقل فرماتے ہیں کہ ایک آدمی نے آپ ﷺ سے پوچھا کہ سب سے بدترین چیز کیا ہے اس آدمی نے یہی سوال تین دفعہ کیا تو آپ ﷺ نے ارشاد فرمایا کہ مجھ سے شر کے بارے میں نہ پوچھا کرو بلکہ خیر کے متعلق پوچھا کرو تو پھر آپ ﷺ نے ارشاد فرمایا کہ سب سے بدترین لوگ علماء سوء ہیں اور سب سے بہترین لوگ علماء حق ہیں۔ (سنن داری باب التوبخ)

حدیث نمبر ۴۵..... عن مکحول قال قال رسول اللہ ﷺ فضل العالم علی العابد کفضل علی

أدناکم ثم تلا هذه الآية (إنما یخشى اللہ من عباده العلماء) ثم قال إن اللہ وملائکته وأهل سماواته وأرضیه والنون فی البحر یصلون علی الذین یعلمون الناس الخیر (سنن داری باب من قال اعلم الخیر)

حضرت مکحول رضی اللہ عنہ فرماتے ہیں کہ آپ ﷺ نے ارشاد فرمایا کہ عالم کی فضیلت عابد پر ایسی ہے جیسے تم میں سے ادنیٰ صحابی پر میری فضیلت، پھر آپ ﷺ نے یہ آیت تلاوت فرمائی سوائے اس کے نہیں اللہ تعالیٰ سے اس کے بندوں میں سے علماء ہی خشیت رکھتے ہیں پھر آپ ﷺ نے فرمایا بے شک اللہ تعالیٰ رحمت کاملہ نازل فرماتے ہیں اور اس کے فرشتے اور ساتوں آسمانوں والی تمام مخلوق اور ساتوں زمین والی تمام مخلوق اور مچھلیاں سمندروں میں (اور ایک روایت میں ہے کہ چوٹیاں اپنی بلوں میں) ان لوگوں کے لئے رحمت اور بخشش کی دعائیں کرتی ہیں جو لوگوں کو خیر (السنن کے عقائد و اعمال، سنت طریقہ) کی تعلیم دیتے ہیں۔

حدیث نمبر ۴۶..... عن انس بن مالک یقول قال النبی ﷺ ان مثل العلمائ فی الارض کمثل

النجوم فی السماء یهتدی بها فی ظلمات البر والبحر، فاذا انطمت النجوم أو شک أن تصل الہدایۃ حضرت انس بن مالک رضی اللہ عنہ فرماتے ہیں کہ آپ ﷺ نے ارشاد فرمایا کہ علماء (حق) کی مثال زمین میں ایسے ہے جیسے آسمان میں ستارے ان ستاروں سے (جیسے) خشکی اور سمندر کی تاریکیوں میں رہنمائی حاصل کی جاتی ہے (بالکل ایسے ہی علماء حق سے رات، دن، خشکی، سمندر ہر جگہ ان سے ہدایت ملتی رہتی ہے) (مسند احمد، باب مسند انس بن مالک) پس جب ستارے بجھ جائیں تو قریب ہے کہ راستہ گم ہو جائے۔ (بالکل ایسے ہی اگر علمائے حق کمزور، بزدل، دنیا دار، خواہش پرست بن جائیں تو پھر قریب ہے کہ عوام سیدھے راستے سے بھٹک جائے)

علماء سوء کے رذائل

عن هشام صاحب الدستوانی، قال قرأت فی کتاب بلغنی أنه من کلام عیسیٰ ﷺ تعملون للذنی

وانتم تترزقون فیہا بغیر عمل، ولا تعملون للاحرة، وانتم لا تترزقون فیہا، الا بالعمل، ویلکم علماء النساء

لَا جَرَ تَأْخُذُونَ، وَالْعَمَلُ تَضَيِّعُونَ، يَوْشِكُ رَبُّ الْعَمَلِ أَنْ يَطْلُبَ عَمَلَهُ، وَتَوْشِكُونَ أَنْ تَخْرُجُوا مِنَ الدُّنْيَا الْعَرِيضَةِ إِلَى ظُلْمَةِ الْقَبْرِ وَضَيْقِهِ اللَّهُ يَنْهَاكُمْ عَنِ الْخَطَايَا كَمَا أَمَرَكُمْ بِالصَّلَاةِ وَالصِّيَامِ، كَيْفَ يَكُونُ مِنْ أَهْلِ الْعِلْمِ مَنْ سَحَطَ رِزْقَهُ وَاخْتَقَرَ مَنْزِلَتَهُ، وَقَدْ عَلِمَ أَنَّ ذَلِكَ مِنْ عِلْمِ اللَّهِ وَقُدْرَتِهِ؟ كَيْفَ يَكُونُ مِنْ أَهْلِ الْعِلْمِ مَنْ أَتَاهُمُ اللَّهُ فِيمَا قَضَى لَهُ، فَلَيْسَ يَرْضَى شَيْئًا أَصَابَهُ؟ كَيْفَ يَكُونُ مِنْ أَهْلِ الْعِلْمِ مَنْ ذَنِبَ أَثَرَ عِنْدَهُ مِنْ آخِرَتِهِ، وَهُوَ فِي الدُّنْيَا أَفْضَلُ رَغْبَةً؟ كَيْفَ يَكُونُ مِنْ أَهْلِ الْعِلْمِ مَنْ مَصِيرُهُ إِلَى آخِرَتِهِ، وَهُوَ مُقْبِلٌ عَلَى ذَنِبِهِ، وَمَا يَنْصُرُهُ أَشْهَى إِلَيْهِ أَوْ قَالَ أَحَبُّ إِلَيْهِ مِمَّا يَنْفَعُهُ؟ كَيْفَ يَكُونُ مِنْ أَهْلِ الْعِلْمِ مَنْ يَطْلُبُ الْكَلَامَ لِيُخْبِرَ بِهِ، وَلَا يَطْلُبُهُ لِيَعْمَلَ بِهِ؟

حضرت ہشام الدستواری رحمۃ اللہ علیہ فرماتے ہیں کہ میں نے حضرت عیسیٰ علیہ السلام کا یہ فرمان مبارک پڑھا ہے (کہ انہوں نے علماء سوء کو مخاطب کر کے فرمایا کہ اے علماء سوء) تم کام کرتے ہو (دین کا) دنیا کمانے کے لئے حالانکہ تمہیں رزق دیا جاتا اس دنیا میں بغیر (دین کا) کام کیئے بھی، (جیسے دنیا داروں کو مل رہا ہے بغیر دین کا کام کئے یعنی انہوں نے دین کو کاروبار نہیں بنایا پھر بھی ان کو رزق مل ہی رہا ہے تم بھی اگر دین کو کاروبار نہ بھی بناتے تو رزق مل ہی جاتا لیکن تم نے اس کے دین کو کھانے پینے کا ذریعہ بنا کے بہت برا کیا) اور نہیں تم کام کرتے (دین کا) آخرت کے لئے (اللہ کی رضا اور خوشنودی کے لئے دین کا کام نہیں کرتے) حالانکہ تمہیں آخرت میں رزق نہیں دیا جائے گا (جنت والا) مگر (دین کا) کام کرنے کی وجہ سے، (اللہ تعالیٰ کی رضا کے لئے) اور بربادی ہو تمہارے لئے اے علماء سوء تم لیتے ہو پیسہ (اور کھانے پینے کی چیزیں ختم وغیرہ کے ذریعے) اور ضائع کر دیتے ہو تم (ثواب نیک) عمل کا، عنقریب تم چلے جاؤ گے وسیع اور عریض دنیا سے، تنگ اور تاریک قبر کی طرف اللہ تعالیٰ تمہیں روکتا ہے گناہوں سے (بدعات، خواہشات، بد اعمال سے) جیسے کہ تمہیں حکم دیتا ہے نماز پڑھنے کا اور روزے رکھنے کا، کیا بنے گا اس عالم کا جس نے ناراض کر دیا (اپنے آخرت والے) رزق کو اور حقیر بنا لیا اس نے اپنی (علم والی) قدر و منزلت کو حالانکہ وہ جانتا ہے کہ بے شک وہ (دنیا والا رزق) اللہ تعالیٰ کے علم اور قدرت میں ہے یا وہ خود، کیا بنے گا اس عالم کا جس نے متہم کیا اللہ تعالیٰ کو اس چیز میں جس کا اللہ تعالیٰ نے فیصلہ کر رکھا تھا اس کے لئے، پس یہ راضی نہیں ہوا (اللہ تعالیٰ کی قضاء پر) اجواس کو ملا (حلال کا اور اس نے مال کمانے کے چکر میں دین کو آڑ بنائے رکھا) کیا بنے گا اس عالم کا جس کی دنیا زیادہ رائج ہے اس کے نزدیک اس کی آخرت سے، حالانکہ وہ دنیا میں زیادہ لائق تھا اعراض کرنے کے لحاظ سے (دنیا سے) کیا بنے گا اس عالم (سوء) کا جس کا اصل ٹھکانہ آخرت ہے حالانکہ وہ ابھی متوجہ ہے اپنی دنیا کی طرف اور وہ چیز جو اس کو نقصان دے گی (آخرت میں) وہ زیادہ محبوب ہے (یعنی دنیا بدعات ناجائز خواہشات، بد عملیاں، غلط عقائد یہ اس کو زبردست قسم کا آخرت میں نقصان دیں گے لیکن پھر بھی اس کو دنیا میں اچھی لگ رہی ہیں) ان چیزوں سے جو اس کو نفع دیں گیں (آخرت میں اچھے عقائد و اعمال وغیرہ) کیا حال ہوگا اس عالم (سوء) کا جو سیکھتا ہے کلام (قرآن و حدیث) تاکہ اس کے ذریعے تقریر کرے، اس لئے نہیں سیکھتا تاکہ اس پر وہ خود بھی عمل کرے، (پتہ نہیں اس کا بنے گا کیا قیامت والے دن اور مرنے کے بعد۔ (داری باب الوصی))

نوٹ: اصل کتاب کے (ص ۱۲۸ تا ۱۳۴) مصنف صاحب کی کتاب ”التحقیق الثمین فی حیات النبی

الامین“ میں آچکا ہے۔ مگر اس سے بچنے کی خاطر حذف کیا جاتا ہے۔